

50 к.



Цирлыкца

АКАДЕМИЯ НАУК ТУРКМЕНСКОЙ ССР
Институт языка и литературы имени Махтумкули

ХУРЛУКГА И ХЕМРА



АШХАБАД . ИЗДАТЕЛЬСТВО «ЫЛЫМ» . 1979

82.34
ТУРКМЕНИСТАН ССР ЫЛЫМЛАР АКАДЕМИЯСЫ
Магтымгулы адындагы Дил ве эдебият институты

ХҮЙРЛУКГА-ХЕМРА



HALKARA TÜRKMEN TÜR
UNIWERSITETININ
KITAPHANASY
№ 25-103

АШГАБАТ . «ЫЛЫМ» НЕШИРЯТЫ . 1979

Чапа тайярлан
филология ылымларының кандидаты
А. ДУРДЫЕВА
Редактор
филология ылымларының кандидаты
Б. МӘММЕТЯЗОВ

X87 Хүйрлукга — Хемра. (Дессан). Чапа тайярлан
А. Дурдыева. Ред. Б. Мәмметязов. А., «Ылым»,
1979. ©.

124 с. (ТССР БИА-ның Магтымгулы ад. Дил ве
эдебият ин-ты).

Бу kitap «Хүйрлукга — Хемра» дессанының долы вариан-
тыдыр. Ол ТССР БИА-ның Магтымгулы адындакы Дил ве
эдебият институтының голязмалар фондунда сакланян энчеме
голязма нусгаларының эсасында тайярланылды.

Китап гич окыжылар көпчүлигине ниетленилйэр.

T2

X 70700—052
M561(30)—79 54—78

© Издательство «Ылым», 1979 г.

Сөзбашы

«Хүйрлукга — Хемра» дессаны хем бейлеки түркмен халк дес-
санлары ялы, дине Бейик Октябрь социалистик революциясындан
соң багшылардан язылып алнан вариантларының ве кәбир голязма
нусгаларының эсасында нешир эдилеп башланды. Дессан илкинжи
гезек ТССР БИА-ның академиги, профессор Б. А. Гарриев тарапын-
дан чапа тайярланылып, 1941-нжи йылда нешир эдилепди. Онун
икинжи нешири хем Б. А. Гарриевич чапа тайярламагында 1950-нжи
йылда чапдан чыкыпды. «Хүйрлукга — Хемра» дессаны үчүнжи
гезек СССР БИА-ның А. М. Горький адындакы Дүнйә эдебияты инс-
титутының старший ылмы ишгәри, филология ылымларының канди-
даты А. С. Мирбадалеваның тайярламагында 1960-нжы йылда
«Түркменистан» неширяты тарапындан нешир эдилйэр. «Хүйрлук-
га — Хемра» дессанындан кәбир гошгулар 1944-нжи йылда А. Ко-
четков тарапындан рус дилине тержиме эдилепдир¹.
Дессаның илкинжи ылмы нешири «СССР халкларының эпосы»
атлы ылмы серияда СССР БИА-ның А. М. Горький адындакы Дүнйә

¹ Хурлукга и Хемра. «Совет эдебияты», 1944, № 7, 144—149 сах.

эдебияты ве ТССР БИА-ның Магтымгулы адындакы Дил ве эдебият институтларының ылмы ишгәрлери, филология ылымларының кандидатлары А. С. Мирбадалева, Б. Мәмметязов ве А. Дурдыева тарапындан тайярланылып, түркмен ве рус диллеринде Москваның «Наука» неширятьинда 1971-нжи йылда чапдан чыкды.

«Хүйрлукга — Хемра» дессаныны ылмы тайдан өвренмек боюнча хем эп-эсли ишлер эдилди. Бу угурда айратын хем москвалы алым, филология ылымларының кандидаты А. С. Мирбадалеваның эден ишлери, айратын-да онуң кандидатлык диссертациясы¹ йөрите белленилмәге мынасыпдыр.

Авторы белли болмадык бу дессаның бизиң гүллеримизе гелип етмегинде түркмен халк багшыларына улы роль дегишлидир. Дессан Дашховуз этрапларында мешхур болан Назар бага Морсы оглы, Нуры Халыков, Өре Кәбәев, Өре Сейитмәдов, Хеким Гурбанов ялы багшылар тарапындан тойларда ызыгидерли айдылыпдыр. Шейле хем бу дессан Чәржев областының Хожамбаз районында яшан Өвлүйәгулы багшы тарапындан хем уссатлык билен ерине етирилипдир. «Хүйрлукга — Хемра» дессаны хәзирки дөвүрде хем Баяр Байрамов, Гурбан Өвезов, Мухат Гандымов, Гылыч Өдәев ялы багшыларың репертуарында бар. Дессан бизиң гүллеримизде Чәржев багшылары тарапындан хем ерине етирилйәр.

ТССР БИА-ның Магтымгулы адындакы Дил ве эдебият институтының голязмалар фондунда «Хүйрлукга — Хемра» дессанына дегишли 20-ден говрак голязма материаллары сакланяр. Ол голязмалар дүрли дөвүрлерде дүрли кәрдәки адамлар тарапындан илат арасындан язылып алыпдыр ве топланылыпдыр. Сакланян голязмаларың бир топары дессаның белли дережеде долы вариантыдыр. Оларың бирнәчесинде кәбир эпизодлар, поэзия бентлери галдырылан болса, кәбирлеринде дессаның биринжи я-да икинжи бөлүми ерлешйәр. Голязмалар фондунда сакланян материалларың иң эхтибарлысы, долусы хем чеперчилик тайдан кәмили 574-нжи голязмадыр. Бу варианты 1939-нжы йылда Аба Гарриев Ленин районында яшап гечен багшы Назар Багадан язып алыпдыр. «Хүйрлукга — Хемра» дессанының окыжылара етирилен неширлери композицион-сюжет гурлушы боюнча дурнуклы ве чеперчилик тайдан сардын болан шу вариант эсасында тайярланылыпдыр. Бейле дийилдиги «Хүйрлукга — Хемра» дессанына дегишли башга долы, чеперчилик тайдан озболушлы нусгаларың ёкдугыны аңлатмаяр. Хожамбазлы Өвлүйәгулы багшының (инв. № 940), көнеүргенчли Нуры Халыковның (инв. № 1070, 3106), тагталы багшылар: Өре Сейитмәдовың (инв. № 1049),

¹ Мирбадалева А. С. Туркменский дестан «Хурлукга и Хемра». Дис. на соиск. уч. степени канд. филол. наук. [Рукопись]. М., 1963.

Хеким Гурбановың (инв. № 2000э), Гылыч Өдәевың (инв. № 10. Мухат Гандымовың (инв. № 1120) вариантлары хем бу дессан долулугында халка етирмекде ве ылмы-дернев ишини алып бармак да бахасына етип болмажак нусгалардыр.

«Хүйрлукга — Хемра» дессанының голязмалар фондунда сакланян нусгаларының арасындакы кәбир тапавутлар, эсасан, ашакдакылардан ыбарат.

ГОЛЯЗМА № 38. Бу голязмадакы материаллар үч депдерден ыбарат болуп, «Хүйрлукга — Хемра» дессанының үч нусгасыны өз ичине аляр. Биринжи депдердәки тексти Бәшим Чарыев Мары районында яшан Бегмырат Газак оглундан 1939-нжы йылда (1935-нжи йылда хем дийилйәр — А. Д.) латын элипбийинде язып алыпдыр. Бу голязма «Хүйрлукга — Хемра» дессанының «Гөзел яра шыпа берин, жанларым» диен шыгыр билен багланышыклы вака ченли болан эпизодларыны өз ичине аляр. Б. Чарыев дессаның довамыны Мөвлам Базаровдан язып алыпдыр.

Икинжи депдердәки 85 сахыпалык текст арап элипбийинде язылыпдыр. Оны Гөкдепе районының Кележар обасында яшан молла Шамырат Гарпыз оглуның китабындан 1937-нжи йылда Хожанепес Атаныяз оглы гөчүрпидир.

Үчүнжи депдердәки текст хем арап элипбийинде болуп, «Хүйрлукга — Хемра» дессанының гысга гөрнүшидир. Голязма 68 сахыпадан ыбарат болуп, онуң кимден ве ниреден язылып алнандыгы барада маглумат ёк. Иёңе голязмада 1293 й. (1876 й.) дийлен беллик хем бар.

ГОЛЯЗМА № 574ф. Мунда «Хүйрлукга — Хемраның» багшы Назар Багадан язылып алнан нусгасы сакланяр. 223 сахыпадан ыбарат бу голязманы Аба Гарриев 1939-нжы йылда латын элипбийинде язып алыпдыр. Дессанчылык дөбиниң говы сакланылнандыгы билен ол бейлеки вариантлардан тапавутланяр. Шонуң үчин хем өң беллөп гечишимиз ялы, Назар Баганың варианты «Хүйрлукга — Хемра» дессанының әхли неширлерине эсас эдиллип алыпдыр.

ГОЛЯЗМА № 940. Мунда «Хүйрлукга — Хемра» дессанының Чәржев областының Хожамбаз районының Бешир обасында яшан Өвлүйәгулы багшының магнитофон лентасына язылан варианты сакланылар. Язгы 1960-нжы йылың 1-нжи июлында гечирилипдир. Бу тексти М. Чарыев магнитофон лентасындан эл язувына гечирпидир (1967 й.). Өвлүйәгулы багшының айдан варианты хем долулугы ве озболушлылыгы билен тапавутланяр.

ГОЛЯЗМА № 1070, 3106. Бу голязмаларың илкинжисинде дессаның биринжи бөлүми ерлешйәр. Икинжи голязмада болса «Хүйрлукга — Хемра» дессанының икинжи бөлүми сакланяр. Текстин икисини-де 1964—1965-нжи йылларда багшы Нуры Халыковын ди-

линден А. Боржаков язып алыпдыр. Бу багшының варианты хем дессанчылык дэбиниң ызыгидерли сакланылгандыгы, вакаларының яйбаңлыгы, ылайта-да дессаның икинжи бөлүминдэки вакаларын хас дартгынлыгы, поэзия бөлүминиң артыкчылыгы билен тапавутланар. Шу вагта ченли нешир болан йыгындылара гиризилмедик 30-а голай айдымың бу голязмада барлыгы хем онун өзболушлы тарапларының биридир.

ГОЛЯЗМА № 1092. «Хүйрлукга — Хемра» дессанының 121 сахы-падан ыбарат бу голязмасыны Тагта районының «Түркменистан» колхозында яшан багшы Гылыч Өдэевден Т. Гузучев язып алыпдыр. Гылыч Өдэев «Хүйрлукга — Хемра» дессаныны долы ерине етирийэр. Онун вариантында хем багшының өзүне махсус болан ерине етирижилик уссатлыгы дуоляр.

ГОЛЯЗМА № 1049. Бу голязма дессаның тагталы багшы Өре Сейитмәдовдан язылып алнан вариантыдыр. Оны Б. Мәмметязов билең Н. Шүкүров 1965-жи йылда язып алыпдырлар. Бейлеки вариантылардан тапавутлылыкда бу вариантда кэбир вакалар гирчэк суратландырылар, поэзия бөлүминде хем үйтгешик сепирлер ве бентлер бар.

ГОЛЯЗМА № 2000э. Тагталы багшы Хеким Гурбановдан 1961-жи йылда язылып алнан бу вариант хем «Хүйрлукга — Хемра» дессанының текстини дүзмөкдө ахтибарлы чешме болуп хызмат эд-тын үнс берлипдир. Хеким Гурбановын айдым-саз өврнемегинде ве дессанчы багшы болуп етишмегинде Сапар Сүйрентгиниң улы тагал-ласы болупдыр. Багшы «Шасенем — Гарып» дессаныны ве «Герог-лы» эпосының «Өвези дара чекен» шахасыны хем айдыпдыр.

ГОЛЯЗМА № 1121. Көнеүргенчли багшы Баяр Байрамовын айдан бу варианты дессаның икинжи бөлүмине дегишлидир. Багшы десса-ны Хемраның Билбилгөйе гушы алып гайдан пурсадындан башлайр. Баяр Байрамовын вариантында вакалар дашховузлы багшыларын айдан вариантларындака гаранында, өрөн гысга беян эдлийэр.

«Хүйрлукга — Хемра» дессанының хас долы, чепер ве идея тай-дан сагдын, ылмы жемгыетчилик тарапындан ыкпар эдилең вариан-ты Назар Багадан язылып алнан голязмадыр. «Хүйрлукга — Хемра» дессаныны долы ерине етирийэн белли-белли багшылар болаймаса, көпленч, багшылар онун икинжи бөлүмини айдярлар. Муңа тагталы багшылар Өре Сейитмәдовын ве Гылыч Өдэевин айдан вариантлары мысал болуп билер. Багшылар Хеким Гурбанов, Гурбан Өвезов дессаны Хемраның Хүйрлукганы тапмак үчин онун болян юрдуна уграян эпизодындан башлап ерине етирийэрлер. Баяр Байрамов бо-са, оны Хемраның гуя ташланышы барадакы эпизоддан башлайр. Башда беллөп гечишимиз ялы, көнеүргенчли багшы Нуры Халыко-

вың айдан варианты хем долулыгы ве ылайта-да дессаның ики бөлүминдэки вакаларын эп-эсли дережеде гиң суратландырылган-ды, поэзия бөлүминиң артыкчылыгы билең тапавутланар.

«Хүйрлукга — Хемра» дессаныны Магтымгулы Гарлыев хем уссатлык билең ерине етирипдир. Эмма дессан бу мешхур багшы-дан өз вагтында язылып алынмандыр. Онун шөгиртлери Ыр-загулы Атаев билең Миневвер Керимов дессаны неширлерден өвр-нипдирлер. Филология ылымларының кандидаты Б. Мәмметязовын берйөн маглуматына гөрә¹ багшы Миневвер Керимов «Хүйрлукга — Хемра» дессаныны үче бөлүп, хер бөлүмини бир гижеде ерине етир-ийэр: дессаның башындан башлап, Хысров патышаның дүйш гөрөн ерине ченли бир бөлек, Хемраның Билбилгөйе үчин гидашинден башлап, онун Хүйрлукганың янына барып гайдан эпизодларыны бир бөлек ве дессаның шондан сонкы вакаларыны хем бир бөлек эдип айдяр. Миневвер багшы дессаны хэзирки заман тойларына ла-йыкчылыкта ерине етирийэр. Ол дессаның биринжи бөлүмини машгала-да огул доглуш тойларында, икинжи бөлегини огул өйледириш тойларында айдян болса, үчүнжи бөлегини яшларын харбы гулла-гындан гайдып гелиш тойларында айдяр.

«Хүйрлукга — Хемра» дессаныны айдян багшыларын хер хайсы-на махсус болан ерине етирижилик уссатлыгының белли дережеде бардыгына середилең голязмалар шаятлык эдйэр. Айдалы, кэбир багшылар ваканы хас яйбаң, узак айтмагы оңласа, кэбирлери онун поэзия бөлүминден көп айдым айдярлар.

Назар багшының айдан вариантындан мәлим болшы ялы, Хысров-патыша Билбилгөйе билең багланышыкы гөрөн дүйшүни айдып болансон, хич кимден сес-үйн чыкмаяр. Патыша «Гушы гетирмә-ким гидер?» диенде, ики оглы Зивердир Хуршыт: «Биз гидерис» ди-йип сесленйэрлер. Эмма Өвлүйегулы багшының вариантында Хыс-ров патыша дүйшүни айдып болансон, хич кимден сес чыкмансон, шейле шерт гойар: «Шол иш битмесе-хэ мениңки болжак дәл. Эгер-ким шол Билбилгөйе гушы гетирип берсе, Гүлжемиле диен гызымы бержек, өзүни хем дик дурзуп, боюна барабар гызыл бержек»² дий-йэр. Гөршүмиз ялы, бу вариантдакы шу пурсат гола салнан бейлеки нусгаларда ёк. Хысров шаның диңе өз бэхбиди үчин, хайсыдыр бир фантастики гуш үчин шейле шертлери гоймагы, гечмиш феодал жем-гыетинде агалык эдижи сынплара махсус болан ве болуп билэйжек сыпатларын биридер. Онун шейле сыпатларыны ачып гөркезийэн бу

¹ Түркмен фольклорының хэзирки заман ягдайы. Ашгабат, «Ылым», 1976, 55 сах.

² ТССР ЫА-ның Магтымгулы адындакы Дил ве эдебиат инсти-тутының голязмалар фонды, инв. № 940, 16 сах.

эпизод шол себепли-де эхмнетлидир. Шоңа гөрә-де багшының бу тиризен эпизоды шовуна дүшүндир.

Түркмен халк дөрежиджилегинин эртеки ве дессан жанрларында дөвүң образы фантастики гахрыман хөкмүнде көп душ гелйәр. Бу образ көпленч отрицател — адамзадың ганым душманы, физики тайдан гүйчли махлук сыпатында суратландырылар. Халк дессанларында өз душманыны, гаршыдаш сынпыны анык деталларда гөз өңүне гетирип билмедик халк абстракт гахрыманлара, көте-көте темистик гахрыманлара йүз тутярлар. Шейле гахрыманлара йүз-ленмекде хер дессаның өз ёлы, ёдасы бар. Шу бабатдан середенинде, абстракт дөв образы Назар Баганың вариантында хас йүзлей-рөк ишленилипдир. Өвлүйәгулы багышда болса, дөвүң дашкы гөрнүши, онуң нахарланышы хас гиң суратландырылар. «Хемра гөрсе, дөвлериң бириниң хер гулагының үстүнде дөрт шахдан жеми секиз шахы бар. Муны гөрүп, Хемра жанындан умыдыны үзди, хайран болды. Бир пилледен соң, гапаксыз газаны голдап-гернәп, гулман перилер гетирип дөвүң өңүнде гойдулар. Дөв болса шол ерде нахар ийди, сув ичди. Серховзуң сувуна-да сува дүшүп, нахарыны хем дийип гутарды...»¹. Шондан соң дөв билең Хүйрлукганың арасында боляг гурруңлер хем дине шу вариантда душ гелйәр.

Хүйрлукга Хемраның Эрем багына геленини дуюп, оны өз янына гетирмегини Хештирух дөве буюрар. Дессаның неширинде дөвүң Хемраны тапып, Хүйрлукганың янына гетиреши өрән гысга гөркезилйәр. Шол эпизод Назар Багада бирнеме гиңрәк суратландырылар: «Дөв огланың (Хемраның. — А. Д.) йүреги ярылаймасын» дийип, усул билең йөрәберди. Дөв йүзүни кесерәк тутуп, Хемраның янына барды. Ол чаңцалыны уруп, гысымлап (Хемраны. — А. Д.) Хүйрлукганың янына гетирди. Хемра горкусындаң сөм гара даш болуп ятыберди...»².

Хүйрлукганың хузурына илкинжи гезек гелен Хемрадан сес-үйн чыкмансоң, Хас кениз Хүйрлукганың хер бир гезип йөрән чопан-чолугың яры дөлдигини, йигит сайламакда ховлукмап, Хемраны сынлап гөрмегини маслахат берйәр. Хүйрлукга кенизиниң берен бу асыллы маслахатыны кабул эдйәр. Өвлүйәгулы багыш шу эпизоды ерликли гиризипдир.

Хүйрлукга Хемраны дүйшүнде гөрөнсоң, онуң арзувында болуп, дөвлерине керпичлери күмүшден, сувагы тылладан болан кырк биринжи хужрәни салдырар. Бу хужрәниң оваданлыгы шейле суратландырылар: «Хас кениз гелип, кырк биринжи хужрәниң ишигини ачып гөрсө, хужрәниң диварларында чекилен гүллер Хүйрлукганың

¹ Инв. № 940, 36 сах.

² Инв. № 574, 79 сах.

дүйшүнде яры билең өпүшжек болуп, бойнуна гол салып дуран суратының хеммеси гөрнүп дур»¹. Шу эпизод дине Өвлүйәгулы багышының вариантында душ гелйәр.

Нуры Халыковың варианты Хемраның хоссарларының гуйының башында айдан айдымларының көплүгиниң хасабына артдырылыпдыр. Багыш дессаның вакаларыны хас чепер, гызыклы беян этмекде айратын уссатлык гөркезиндир. Бу уссатлык халк көпчүлигини дини тосламалар билең алдап йөрән казының ахлак тайдан-да, адамкөрчилик жәхтинден-де масгара образыны суратландыранда хас-да эшгәр дуюлар. Нуры багышының баг сейлине чыкан Хемрадыр Хүйрлукганы гуршап алан тебигатың гөзеллигини суратландырышыны мысал гетирмек ерликлидир. «Икиси (Хүйрлукга ве Хемра. — А. Д.) гол-боюн салшып, бага барып сер салсалар, гүллер ачылып, билбиллер сайрашып, тотулар нәз эйләп, гумрулар дем тартып, бузавачлар яп газып, серчелер серенжам берип, гогуртлар кетхудалык эдип, хүй-пүпиклер тарашманлык эдип, хер ким өз шовхы билең болуп, булаклар чар тарапа акып, мивелер бишип, өз аграмына өзи дүшүп дуран ере етишдилер...»².

«Хүйрлукга — Хемра» дессанының голязмаларындакы ёкардакы ялы эпизод ве гошгы артыкмачлыклары мүмкин болдугыча шу нешире гиризилди.

* * *

«Хүйрлукга — Хемра» дессаны «Гүл — Билбил», «Гүл — Сенубер» дессанлары ялы, ышкы-фантастики мазмунлы, композициясы—сюжет гурлушы тайдан ики бөлүмдөн дүзүлән эсердир.

«Хүйрлукга — Хемра» дессаны авторы белли болмадык аноним эсер хасапланяр. Бу дессаның авторы Көр Сейит атлы бир шахыр болупдыр³ дийлән маглумат хем бар. Йөне бу шахс барада дегерли маглуматларың ёкдугы зерарлы, оны ынанчлы хасап этмек мүмкин дөл.

Дессаның дөрән дөври алымларың тассыккламагына гөрә⁴, XVI—XVIII асыра дегишлидир. Доганлык өзбек, гарагалпак, газак, уйгур

¹ Инв. № 940, 45 сах.

² Инв. № 3106э, 60 сах.

³ Карриев Б. А. Древняя туркменская литература.—Изв. Туркм. филнала АН СССР», 1944, № 1.

⁴ Хүйрлукга — Хемра. Ашгабат, 1941, 1950; Короглы Х. Г. Ша-сенем и Гариб. Народный дестан. Филол. ылым канд. днен алымлык дережесини алмак үчин язылан дис. [Голязма]. М., 1954; Веселков Г. Түркмен эдебиятының очеркleri. Ашгабат, 1945; Мирбадалева А. С. Хүйрлукга — Хемра. Ашгабат, ТДН, 1963.

халкларының арасында хем мешхур болан бу дессаның долы болмадык варианты газак ве уйгур диллеринде илкинжи гезек 1870-нжи ве 1886-нжи йылларда «Хемра» ады биле академик В. В. Радлов тарапындан язылып алындыр ве нешир эдилепди¹.

Дессаның сюжетиниң халк эртекилеринден алындыгы барадакы пикири илкинжи гезек филология ылымларының докторы А. Кекилов өңе сүрди². Түркмен халк дессанлары «Шасенем — Гарыбың» ве «Асылы — Керемни» сюжетиниң баш гахрыманларының ата-эжелериниң ваканың башында перзентсизликден налайышлары ялы, «Хүйрлукга — Хемра» дессанының хем сюжети Хысров шаның башла перзентсиз болуп, вакаларың довамында онуң огуллы-гызлы болшунуң гөркезмекден башланяр.

Академик В. М. Жирмунскиниң беллейши ялы³, перзентсиз шаларың хемайт ве көмек исләп хайсыдыр бир гудрат хасапланян хадысалара ынанмагы, олар яүз тутмагы ялы вакалар Гүндогар халкларының эртекилерине, гахрыманчылыклы эпосдыр халк дессанларына махсус болан ягдайларың бириди. Шейле типлер шол «гудратларың» көмеги биле перзентли болан адамлар хөкмүнде хем гөркезиләр. Бу, элбетде, гечмиште халкың шол хадысалара гөз етирип билмәндиги себәпли шейле болупдыр. Башгача айданымызда, халк гудратлы хасап эдилең гүйчлерин, фантастики хадысаларың көмеги биле махсадына етмек арзувына белли бир дережеде ынаньпыдыр. Икинжи бир ягдай, перзентли болмак, оны говы тербиеләп етишдирмек эпосдыр халк дессанларында эсасы меселе хөкмүнде өңе сүрлүпди. Огулсыз-гызсыз адамың той-мейлисте екирилмеги-де шонуң билең багланышлыклы йүзе чыкан ягдайдыр. Шу меселеде халк перзентсиз шалары-да сылап дурмандыр. Хысров ша хем өзүниң перзентсизлигиниң диге тоя бараң пурсадында, атының гуйругына жеңел (гызган), өз билине болса сүек гысыдырылап вагтында дуопдыр. Шейле ягдай «Горкут Атада» хем душ гелинйәр. Онуң «Дерсе ханың оғлы Богач» атлы бөлүминде перзентсиз Дерсе ханың ханларың ханы Байындырыңкыда мыхманчылыкда боланда, дегнасына деглен пурсады тәсирли беян эдилйәр. Байындыр хан өзүниң хәкимлик сүрен еринде үч саны: ак, гызыл ве гара өй гурдурыпдыр. Ханың бу өйлери гурдурмакдан махсады оғлы барлары ак өйде,

¹ Хурлукга и Хемра, Саят и Хемра. Туркменский романический эпос. М., «Наука», 1971, 11 сах.

² Кекилов А. Молланепес (өмри ве дөреджилиги). Ашгабат, 1957.

³ Жирмунский В. М. Сказание об Алпамыше в богатырская сказка. М., 1960.

гызылылары гызыл өйде, перзентсизлери гара өйде кабул эдер экен. Бу дәп шол дөвүр огуз халкына махсус болупдыр.

«Хүйрлукга — Хемра» дессанында Мүсүриң патышасы хөкмүнде сурагандырылаң Хысров Гүндогарың эпика жанрында душ гелиән образдыр. Бу образ көпленч гаршылыклы ягдайда хәсиетлендирилйәр. Ол бир гөрсәң, халкың ганым душманы, адалатсыз ша хөкмүнде, бир гөрсәң хем халкың бәхбидини араян адалатлы хөкүмдар мысалында херекет эдйәр. Бу, элбетде, гечмиште адалатлы, идеал шаны арзув эден халкың ислеги билең гиризилен образдыр.

Перзентсиз атаның — шаның я везириң перзент дүйә инмәкә нәбелли себәбе гөрә юртдан чыкып гитмеги галапын эртекилерде душ гелиән ягдайдыр. «Хүйрлукга — Хемра» дессанында хем Хысров патыша үч оғлуның ве бир гызының болжакдыгыны дүйшүнде гөрсә-де, Мекгә гидйәр. Онуң ызында дөрт саны перзент дүйә инйәр. Бу хош хабары сөйүнжиләп, патышаның янына барярлар. Патыша перзентлерине той тутяр. Эмма «вагтлайын берлен» перзентлериниң егаланыны гөрмежек болуп, патыша олары Чын-Мачына уградыр. Аллатагаланың «гудраты» билең ол перзентлере узак яш берилйәр ве олар ене-де өз юртларына доланып гелиярлер. Гөрәймәге, шунуң билең дессаның сюжети тамам болжак ялы, эмма Хысров патышаның дүйшүнде гөрен тәсин фантастики гушы билең багланышлыклы чылшырымлы вакалар дессанда икинжи бир сюжет линияның дөрөмегине гетирйәр. Шондан соң дессанда вакаларың дартгынлылыкты эмеле гелияр. Чүнки гола салмасы өрән кын, узак юрта яшаян фантастики Билбилгөйәни гетирмек хер бир адама башартмаяр. Хут шоңа гөрә-де Хысров шаның Билбилгөйәни гетирмеги илкинжи болуп боюн алаң огуллары Хуршутдыр Зивере аталарының бу юмшуну битирмек башартмаяр.

Юмша гиден агаларының ызындан етен Хемра өңлеринде пейда болан үч ёлуң иң кыныны «барса — гелмезини» сайлап аляр. Үч ёл барадакы эпизод эртекичилик дөбиниң тәсири билең дессана гиризилен ягдайдыр. СССР ЫА-ның академиги А. Кекилов «Хүйрлукга — Хемра» дессанының сюжетиниң биринжи бөлүминиң «Мәмметжан» атлы түркмен халк эртекисиниң сюжетине догры гелиәндигиниң ныгтамак билең: «Бу ики эсерин арасында сюжет жәхтинден багланышың барлыкты ве дессаның эртекини тәзеден ишлемек эсасында дөредилеңдиги гүмансыздыр»¹ диййәр. Б. Мәмметязов болса дессаның икинжи бөлүминиң «Үч доған» атлы эртекиниң сюжетине догры гелиәндигини беллемек билең: «Хер ничик-де болса, бу эртекиниң

¹ Кекилов А. Гөркезилең иш, 55 сах.

«Хүйрлукга — Хемра» дессаны үчин эсас эдип алнандыгы шүбхесиз-дир»¹ диен نتیжә гелйәр.

Эртекилерде-де, халк дессанларында-да көпленч баш гахрыманы хөкмүнде өңе сүрүлйән үчүнжи оғлуң — кичи доганың иң кын ёлы сечип алмагы билең гахрыманың шондан соңкы ыкбалы, херекети окыжыны ызыкландыряр, ойландыряр. Хемраның образы аркалы халк өз идеалыны өңе сүрүлдир. Онуң хер хили кынчылыклары енип гечйәндиги шонуң үчиндир.

Хемраның Билбилгәйәни гола салмак уғрундакы херекетлери дүй-шүнде гөрөн сөйгүлис Хүйрлукга душмагы билең багланышыклы вакаларың хем йүзе чыкмагына гетирйәр. Шу ерде Хемраның дүй-шүнде пери гызына ашык болмак мотивиниң романтики хәсиете-едигини хем беллемели. Ашыкларың бирлешмегине себәп болан дүйш гөрме мотиви түркмен гахрыманың «Гөроғлы» эпосында Гөроғлының Агаюнуса («Гөроғлының өйлениши»), Өвезиң Леке ша-ның гызы Гүлруха («Өвез өйленен») ашык болан эпизодларыны яда-саяр.

Дессаның баш гахрыманы Хүйрлукга реал дурмушда болмадык, гөрек вагтында кепдери сыпатына гирип билйән, бирнәче дөвлери өзүне боюн әгдирмегиң хөтдесинден гелйән, аслы отдан болан пери-зат хөкмүнде суратландырылар. Бу образ мешхур «Гөроғлы» эпосы-ның гахрыманы Агаюнуса белли дережеде яда саяр. Йөне, пери образларының ичинде Агаюнус айратын тапавутланяр.

Дессанда Хүйрлукганың образының үсти билең пәк сөйги уғрунда жаны-тени билең гөрешен пери образы тесвир эдилйәр. Пери мыса-лында херекет әдйәндигине гарамаздан, Хүйрлукганың хәсиетине реал дурмушдакы гызларың херекетинде душ геләйжек ягдайларың көпүси синдирилипдир. Ол пери болса-да, хақыкатдакы гызлар ялы, Хемра үчин хемме зада, кынчылыклар дөз гелмәге тайын. Әмма му-нуң терсине, Хүйрлукганың өзүнден улы уясы Хүйрзагыпраның обра-зында ойланышман херекет этмек, белли дережеде наданлык ялы хәснетлер душ гелйәр. Хүйрзагыпран доганының ярына эе болмак үчин хер хили пысы-пыжурлыклар йүз урмага-да тайяр. Ол ики уя бир никаның дүшмежегини билип дурса-да, өз пикиринден дән-мейәр. Бу мақсадына етмекде дин векили казының хем разылығыны алып, болмажак зады болдуяр. Әмма Хүйрлукга буларың «тутан гушуну үтйәр», казыдыр уясының бу масғарачылығын үстүни ачяр. Дессаның шу эпизодында казының хаясызлыгы, ахлаксызлыгы

¹ Мамметязов Б. Пыланлы районында түркмен фольклорының хәзирки заман ягдайы. Шу йыгындыда: Түркмен фольклорының хә-зирки заман ягдайы. Ашгабат, «Ылым», 1976, 76 сах.

ынандырыжылыклы паш эдилйәр. Онуң масғара болуп, обаның ичин-ден гачып баршы өрән гызыклы суратландырылар.

Дессанда Хемраның агалаы Хуршытдыр Зивер рехимсиз, гөрип, гысганч хем мекир типлер хөкмүнде гөркезилйәр. Оларың өзлерини ачлыкдан халас эден кичи доганларының башаржаңлыгындан, уғур-тапыжылыгындан хедер эдип, галыберсе-де, атасының шалык дере-жесини элден гидермезлик үчин, Хемраның ики гөзүни оюп, әлхенч гүне салмак ялы адамкәрчиликсиз хәсиетлери йигренч дуйгусыны дөрөдйәр. Дессанда оларың рехимсизлиги, ганхорлыгы ынандыры-лыклы беян эдилйәр. Оларың хәсиетиндәки бу тараплар паш болан-да болса, Хемра олардан тапавутланып, рехимсиз агаларына жеза берилмегине гаршы чыкяр. Мунуң өзи онуң образындакы гуманист-тик тарапларың үстүни эп-әсли дережеде етирйәр.

Дессанда Хемраның мәхрем энесидир уясы Гүлжемиленің обра-зында энелере ве уялары махсус болан перзенде, догана хормат гоймак, олар мәхирли гарамак ялы түркмен халкының асыллы дөп-лери беян эдилйәр. Оларда перзендиң ве доганың шатлығына шат-ланмак, агысына агламакдан башга алач тапмадык шол дөвүр энелериниң ве уяларының хәсиети жемленипдир.

«Хүйрлукга — Хемра» дессанында халкларың доганлығы, достлу-гы меселеси хем белли бир дережеде шөхлеленипдир. Муны Хемра-ның Чын-Мачын юрдуна баранда, хор-хомсы, ач-ялаңач пукаралары дашына үйшүрип, яны билең әкиден галласы түкенйәнчә олары эк-лемеги, галыберсе-де, оларың бир топарыны ызына тиркәп, Мүсүре алып гайтмагы дүрли халклар арасындакы достлук гатнашыклары-ның, агзыбирлигиниң белли дережеде мысалы болуп билер, Мүсүре гайдан ач-пукаралар болса, өзлерини ачлыкдан халас эден Хемра-ның жаныны алмага гелен Эзрайыла өз жанларыны бермәге-де разы болярлар. Халкың баш гахрыман Хемра үчин шейле херекет этмеги мифики гүйчлери-де өзүне боюн әгдирйәр. Хемраның ве онуң агала-рының, Гүлжемиленің яшыны узалтмага межбур эдйәр. Шу ерде «Илиң гүйжүниң — силиң гүйжүдиги» белли боляр. Дессаны дөреден халк жанлы-жандарың «эеси» хасапланан аллатагаланы-да, онуң хызматкәри Эзрайылы-да халкың өңүнде дыза чөкерйәр.

«Хүйрлукга — Хемра» дессаны дине бир түркмен халкының ара-сында дәл, эйсем, ол гарагалпак, уйгур, өзбек халкларының арасында хем беллидир. Өзбек, гарагалпак вариантларының хем кәбир эпи-зодларының эртеки сюжетлери билең габат гелйәндигини филология ылымларының кандидаты А. С. Мирбадалева беллейәр¹.

Түркмен гахрыманың эпосы «Гөроғлы» ве халк дессанлары

¹ Хурлукга и Хемра, Саят и Хемра. Туркменский романический эпос. М., «Наука», 1971, 26 сах.

«Шасенем — Гарып», «Саятлы Хемра», «Нежеп оглан» ялы, «Хүйр-лукга — Хемра» хем халкың арасында хенизе-бу гүне ченли хөвес билен айдылып, дидленип гелинйэр. «Хүйрлукга — Хемра» дессанында халк дөредижилигиниң хем язув эдебиятының традицион шахырана серишделери ерликли уланылыпдыр. Дессанда өңе сүрүл-йән адамкәрчилик, сөйгә вепалылык, достлук ве доганлык ялы энче-ме идеялар бу эсериң тербиичилик гымматыны кесгитлейән айратын-лыклардыр.

* *

«Хүйрлукга — Хемра» дессанының оқыжылар көпчүлигине хөдүр-ленйән шу тексти ТССР БИА-ның Магтымгулы адындакы Дил ве эдебиат институтының голязмалар фондунда сакланылан 20-ден говрак голязма нусгасының эсасында чапа тайярланылды. Шейле-де дессаның өңки чап эдилен нусгаларындан хем пейдаланылды. Голяз-маларда душ гелен тэзе эпизодларың энчемесиниң гиризилмегиниң ве поэзия бөлүминиң артдырылмагының хасабына дессаның тексти хас-да байлашдырылды. Түркмен халк дөредижилигиниң иң говы эсерлериниң бири болан «Хүйрлукга — Хемра» дессанының бу неши-ри онуң эхли нусгаларыны долы гөз өңүне гетирмөге белли дережеде мүмкинчилик берер.

Амангул ДУРДЫЕВА,
Филология ылымларының кандидаты.



Гадымы эйямда бир патыша бар экен. Онуң адына Хысров патыша диер экенлер. Онуң бир везири болупдыр, оңа болса Касым везир диер экенлер. Эзи адыллыктан гылы дес-дең икә бөлийән экен.

Хысров патышаның оглы ёк экен. Шол вагтларда огулсыз адам тоя баранда, атының гуйругына жеңгел баглаян экенлер. Өзүниң биллине болса, сүек тысдырян экенлер. Патыша болса, өзүниң огул-сызлыгыны шол тоя чагырылан вагты билипдир. Патыша өз огул-сызлыгыны билип, тойдан өйүне гелип, өйүнден чыкман бир, ики, үч, бәш гүн ятып турмандыр.

Касым везир патышаның янына гелип:

— Патышакым, сиз бир гүн ятдыңыз, ики, үч гүн ятдыңыз, тур-
маярсыңыз, сизе нәме болды? — дийип сорапдыр.

Патыша везирине жогап берип шейле дийипдир:

— Мени бир адам тоюна чагырды. Тоюна баран вагтымда, өзүмнүн
билиме сүек гысдырдылар, атымың гуйругына жеңгел багладылар.
Шол вагтда мен огулсызлыгымы онсоң билдим. Бу ятмагымың се-
бәби болса шудур. Везир бу сөзлери эшиденсоң, патыша гарап:

— Огулсызлар шейди ятмалымыдырлар? Огулсыз өтен адамлар
бир сизе беян эдейин — дийди.

Патыша болса, Касым везире:

— Сен шолары маңа айт, огулсыз адамлар менче бармыка я ёк-
мука? Шоны мен хем эшидейин! — дийди.

Касым везир болса элине тамдырасыны алып, огулсыз өтен адам-
лар хақында бир газал айтды.

Эй, солтаным, бу дүнйөдөн,
Кимлер өтмеди огулсыз?
Бир худаның сөвер досты
Хак Ресул өтди огулсыз.

Ниче патыша — везирлер,
Адалатлы хуп эмирлер,
Эңчеме эрлер ве пирлер,
Эренлер өтди огулсыз

Адам хич болды баш билен,
Иүзүн ювды гөзяш билен,
Хабылы уран даш билен,
Кабыл хем өтди огулсыз.

Алты айлык шикар йөрип,
Пейшин гелди, шәхре сүрүп,
Он секиз мүн әлем сорап,
Сүлейман өтди огулсыз.

Мынажат дагына чыкан,
Ымматың чырагын якан,

Галандыр хыркасын геен,
Солтан Вейис өтди огулсыз.

Огулсызлар чекер мәхнәт,
Гызлы өе ягар рехнәт,
Худаның досты Мухаммет,
Мухаммет өтди огулсыз.

Галандарлар геер жинде,
«Хув» диен аллага бенде,
Чай ичинде Шахызинде,
Олар хем өтди огулсыз.

Голунда үч начар болган,
Мусага хем дучар болган,
Гөрер гөзи некәр болган,
Шыгып хем өтди огулсыз.

Эгниңе геениң мавут,
Я пирим Хезрети Давут!
Зекат гелен исми — Махмыт,
Олар хем өтди огулсыз.

Касым дийр, хака бенде сен,
Олар өтгән диниңде сен,
Иманың болса, зинде сен,
Сен-де өтерсиң огулсыз.

Патыша Касым везир сөзүни гутарандан:

— Бу огулсыз өтен адамлар менден хем ёкары экенлер. Инди сен
маңа оларың эден ишлерини айдып бер. Мен инди нәме эдейин.
Маңа угур салгы бер? — дийди. Везир :

— Бу өтен адамларың хеммеси өвлүйә дүйнедилер, өвлүйә йы-
кылмалы — дийди. Патыша болса бу сөзлери эшиденсоң, тагты таш-
лап, өвлүйә йыкылмага, «Ниредесиң Хезрет Алының меканы?» дийип
уграды. Бирнәче гүнлер ёл йөрәп барярка, ач ве сувсуз болуп хор-

ланды. Бу чөллерден барярка, мейданда бир аксакал яшулы саташды. Бу икиси бу ерде гөрүшдилер, патыша аксакалың элинден тутанда оны танады. Онуң элини гойбермеди. Ол адам болса оңа:

— Элими гойбер! — дийди. Эмма патыша:

— Мен «өвлүй» дийип йөрдүм. Саңа саташып билмән йөрдүм — дийип, Хыдырдан хемаят диләп, элини гойбермән, бир газал айтды.

Евуз гүнлер дүшди мениң башыма,
Аллага бир назар сал дийп агларын.
Сен етмесең перядыма, дадыма,
Берен амананың ал дийп агларын.

Инди мениң дирилигим гүмана,
Не менда перзент бар, не бир нышана,
Безирген мен, серим галды думана,
Маңа бир ачылан ёл дийп агларын.

Мен кимсә айдайын сынам дагыны,
Гахба пелек якды йүрек ягымы,
Билбил идим хазан урды багымы,
Маңа тер ачылан гүл дийп агларын.

Пырагың одуна гүнде янар мен,
Чархы-пелек билен йүз мүн дөнер мен,
Көлүнден айрылан гарып соңа мен,
Маңа мургузарлы көл дийп агларын.

Хысров айдар, гүнүм ах билен гечер,
Ажал гелип бир гүн донумы бичер,
Өзүм өлен гүнүм чырагым өчер,
Маңа огул атлы гул дийп агларын.

Бу сөзи Хыдыр пыгамбер эшиденсоң:

— Мен бу максатыңы өзүм ишалла, аллатагаладан диләп берейин — дийип, гөзүнден гайып болды.

Патыша болса хезрет Алының меканына гаршы уграп гидиберди.

Аз ятып, көп йөрәп, бирнәче гүнден соңра хезрет Алының меканына етди. Сәхер вагты ол: «Менден озал өтен ашыклар билдиклериче мынажат оқапдырлар, мен хем билшимче мынажат оқайын» дийип, хезрет Алының губурыны яссанып, бир газал айтды.

Худаның досты сен, Ахмеди-Мухтар,
Сен онуң найыбы болан Алы сен!
Хиле билен алдың шәхри-Хайбары,
Душманлара зарба уран Алы сен!

Мъумини угратдың ыслам генжине,
Гәвүр галды кыяматың ренжине,
Пыгамбер гол гоян шир бүрүнжине,
«Бисмилла»! дийп, голун салан Алы сен.

Дин үчин башыңы салдың сөвдая,
Гөвүр әхли билен галдың говгая,
Ресул барды ол гүммези-хүжрая,
Кыркларың сердары болан Алы сен.

Көвсер сакысында, мағшар гүнүнде,
Яшыл туг голунда, Ресул янында,
Алтыланжы гөкде маграч гүнүнде,
Ресулың йүзүгни алан Алы сен.

Гарып Хысров айдар, васпың дилинде,
Бир заты — шерип сен, арап илинде,
Ахыр чагы бир душманың голунда,
«Қысматы худа» дийп, өлен Алы сен.

Әлкысса Хысров патыша шу өвлүйәни дүйнәп ятыберди. Бир гижәниң дандан вагты патыша «Сен еринден тур. Саңа үч огул ве бир гыз берйәрис. Өзлерини болса он дөрт яшында хеммесини аярыс» диен дүйш гәрди. Патыша шол заман сычрап турды, бу болса

онун дүйши экен. Патыша «Эгер маңа үч огул ве бир гыз бержек болса, олары хем он дөрт яшларында алжак болса, маңа герек дәл» дийнп, ызына гайтмакчы болуп, бир газал айтды.

Дәли гөвнүм, бу дүйшүңе гуванма,
Бипеян перзенде әхтибар болмаз;
Гитгин башың алып, юрда, гөрүнме
Бу дүйә хич киме вепадар болмаз.

Бу гөвнүм дынмаяр, ахыр нәдерин?
Барып, даргадайын йыгнап лешгерин,
Отлара салайын дүйәниң барын,
Инди бил, хич киши себәпкәр болмаз.

Не ишиң бар каст әдер сен бу жана,
Бипеян перзенде йөрме, гуванма,
Абатлар салдым болды вейрана,
Инди маңа өзге розугәр болмаз.

Пеянсыз перзенди алып нәдейин,
Барып хатыларымы талак әдейин,
Өлүнчәм худая гуллук әдейин,
Хака гуллук этсең намыс-ар болмаз.

Не мүшгилдир, әйәм перзент бермесе,
Бу дүйәде огул-гызым дурмаса,
Я бу Хысров өлсе, хич ким гөрмесе,
Мундан артык киши шермисар болмаз.

Әлкысса, патыша бу сөзүни айдып, юрдуна гайтды. Патышаның отуз ики аялы барды. Патыша юрдуна гелип, хемме аялларыны йыгнады ве олар: «Мен Мекге-Медино гитжек. Сиз менден талак» дийнп, бир газал айтды.

Мен гидер болдум Мекгәге,
Сизлер маңа яр болмаңыз;
Мениң бу кесапатымга,
Сизлер гирифтар болмаңыз.

Налам билен мундан гидип,
Гидәй башга юрда етип,
Дөвлет чырагымы нәтип,
Мениң дей бимар болмаңыз.

Бу Хысров оввал бай болуп,
Бу гүн мунда харай болуп,
Гаррылыкда гедай болуп,
Бейле шермысар болмаңыз.

Дегилди йүрек ягыма,
Гирмәңиз хазан багыма,
Мениң шу перзент дагыма,
Сизлер гирифтар болмаңыз.

Инди сизлер менден гечип,
Гидиң башга юрда гөчүп,
Перзент чырагын өчүрип,
Мениң дек некәр болмаңыз.

Тапылмаз бенде матлабы,
Маңа дүшди дирилик гамы,
Багты гара Хысров киби
«Сизлер хем бимар болмаңыз.

Әлкысса, патыша сөзүни гутарып Мекге-Медино тарап уграберди. Бирнәче гүнлер ёллары тай кылып, Мекге-Медино етишди ве шол ерде болуберди. Ызындакы аялларың отузысы өз халанлары билен гитдилер. Галан икиси болса: «Биз патышаң өли еринде өли,

дири еринде диридирис. Биз гитмерис, нәме болса, патыша билеп биле болсун» дийип галыбердилер. Патышаның галан бу ики аялының боюнларында хамыла бар экен. Буларың айы-гүни долуп, онуң улы аялындан и́ки огу́л болды. Кичи аялындан болса, бир огу́л билеп, бир гыз болды. Патышаның гиден юрды пыланча гүнлүк эл болса хем онуң Бабахан диен везири ызындан сөйүнжилемәге гитди. Аз ятып, көп йөрөп барды. Патыша сөйүнжилеп, болшы ялы эдип айтды. Патыша болса оларың хеммесини он дөрт яшларында алжакларыны билсе хем везире gymmatбаха, кән-кән сылаглар берди. Патыша өзүниң Бабахан диен везири билеп ызына гайтды. Булар аз ятып, көп йөрөп өз илатына говушдылар. Патыша өйүнә гелип, улы аялындан болан ики огланларының атларына Зивер ве Хуршут ат гойды. Кичи аялындан болан огуна Хемра гойды, гызының адына болса Гүлжемиле гойды. Булара ат гойлансоң, патышаның или-халкы, везири, векили, яшулы-яшкичилери йыгнандылар ве патыша:

«Сен озал оглум ёк дийип айдырдың, инди сениң оглуң, гызың болды. Сен бизе бир улы той бер» дийдилер. Патыша ил-халкың айтмагы билеп кырк гиже-гүндизлөп, той-томаша этди. Той гутарансоң, патыша чагаларының он дөрт яша баранларында өлжөклерине гөзи етип: «Бу той сазсыз болмасын» дийип, тойда бир газал айтды.

Мундан саңа перзент болмаз,
Гуванма, гөвнүм, гуванма.
Гүл рагнадан хич гүл болмаз,
Гуванма, гөвнүм, гуванма.

Гелди-гечер дөвлет үчин,
Жаныма от салмак үчин,
Пеяны ёк перзент үчин,
Гуванма, гөвнүм, гуванма.

Бу бир саңа гөргү — отдур,
Билебилмен, не мыратдыр,

Саңа бу мэхнет зыятдыр,
Гуванма, гөвнүм, гуванма.

Элкысса, патыша сөзүни гутарды. Арадан бирнәче ай, гүн геченсоң, огланлар еди яшына етдилер, олары молла берди. Огланлар окуп гезибердилер. Бу огланлар окуп йөркәләр, арадан көп гүн гечди. Огланлар он үч яшыны долдуруп, он дөрт яшына гадам гойдулар. Огланлар он дөрт яшына гиренлеринде, патышаның йүрегине ховп дүшди. Дүйшүндә огланлары «Он дөрт яшларында алжак диенлери» ядына дүшди. Патыша Касым везири янына чагырып:

— Мен өвлүйө йүз тутанымда, дүйшүмдә огланлары берип, он дөрт яшларында алжак дийдилер, ол якын гелди, инди мен сизи шол огланлар билеп Чын-Мачына угратжак. Көп дүйө билеп угратжак, өлен ерлеринде жайлашдырарсың, мениң гөзүм гөрмесин — дийип, угратмакчы болды. Огланларыны Касым везире табшырып, бир газал айтды.

Гидер болсаң, Чын-Мачының шәхрине,
Гузы-гочгарымы саңа табшырдым;
Алла салды айралыгың дердине,
Бимырат гүлзарым, саңа табшырдым.

Нахал экдим мырадыма етмедим,
Сынам ачып, саясында ятмадым,
Той-томаша кылып, сөхбет тутмадым,
Ягшы мырадымы саңа табшырдым.

Якын гелди бизе диен мұтдети,
Мен нейләйин пеяны ёк перзенди,
Гөзүмнің рөвшени, билим кувваты,
Көңүл мырадымы саңа табшырдым.

Бипеян перзенди эйәм бермесин,
Узак гитсин, бу ерлерде дурмасын,

Үчүсүн экидин көзүм гөрмөсүн,
Бимырат гүлүм саңа табшырдым.

Касым везир, сен-сен мениң хабыбым,
Евуз дерде дүшдүм өкдүр тебибим,
Хысров айдар, шейле болды неснбим,
Гузы-гочгарымы саңа табшырдым.

Элкысса, Хысров патыша бу сөзүни гутарып, көп дүйнөлөр билен огланларыны Чын-Мачына угратды. Шазадалар аз ятып, көп йөрөп, Чын-Мачын юрдуна етишдилер. Гөрселер, Чын-Мачын юрды гаты гымматчылык экен. Хемра бу затлары билип, жарчысыны чагырып: «Чын-Мачының ач-пукаралары, гүнде бир гезек, мениң гошума гелип, дамакланып гидибериң!» дийип-гыгырды. Чын-Мачының пукаралары хер гүн нахарланып гидибердилер. Хемраның иши болса олары нахарлап йөрмөкди. Бирнөчө гүнлөр геченсоң, онуң элтен затлары гутарды. Хысров патыша озал огланларына затлары бөлүп берен экен. Хемра элтен затлары гутарандан соңра, агаларындан зат дилеп:

— Эй агалар бу хеммәмизе гереке, совалың, хайыр-согап эделиң! — дийди. Агалары болса муңа галла бермән, шейле дийдилер:

— Бержек дэл, биз бу ере согап исләп гелемзөк, талап исләп гелдик. Мундан соңра Хемра агаларындан айрылып, Чын-Мачын шәхеринде: «Чын-Мачының ач-гарыплары, эгер ач болсаңыз, бизиң ызымыза дүшүң, бизиң юрда гиделиң. Мен сизи-де өлдүрмәйин» дийип жар чекдирди. Чын-Мачын юрдуның пукараларындан кырк адам: «Сениң өли еринде өлүдирис, дири еринде диридирис» дийип, Хемраның ызына дүшүп гайтдылар. Хемра гайданлар билен Касым везириң янына уграп, онуң янына гелдилер. Хемра Касым везире: «Бизиң-ә өкелен затларымыз түкенди, атамыз ызымызда гөзлөп дурандыр, юрдумыза гайдалы!» дийип маслахат салды.

Касым везир Хемраның айданыны макул билип, онуң гетирен кырк саны пукаралары билен Чын-Мачындан юртларына гайтдылар. Аз ятып, көп йөрөп, бирниче гүнлөр ёллар тай кылып йөрөдилер. Хулласы, ёлы орталадылар. Булар сувларыны түкетдилер, гаты

сувсадылар. Хемра «кервенлерин хеммесини дүшүр!» дийип, кервен-баша йүзленди. «Мен бу ерден сув гөзлөйин» дийди. Хемра озал Чын-Мачына барырка, бир сувлы гуйыны беллән экен:

«Мен сизе сув гетирип берейин» дийип, Хемра мешиклерини алып, шол гуя гаршы уграды. Хемра бу ёла рована боланда, он дөрт яшы долан экен. Бу ерде Хемра Эзрайыл перишдә саташяр. Ол:

— Ягшы йигит, дур, шу тайдакы бергиңи берип гйт! — дийди.

Хемра:

— Яшулы, угурсыз болма, мен бергили адам дэл! — дийди.

— Ёк, сениң bize бирәз бергиң бар, шоны бермесен, bize болжак дөл — дийип, Эзрайыл айтды. Онда Хемра:

— Мен патышаның оглы болсам, өзүм шазада болсам, яланчыда мениң хич бергим ёк, йөне таңра жан бергим бар — дийди. Эзрайыл: «Сениң жаныңа алжак» — дийди. Хемра:

— Мениң пейманам долан болса, гачып гутулып билмерин. Мана бир аз пурсат бер. Мен бирнөчө пукараны әкелйәрин. Шу тайда мен өлжегими билмедим. Мен шолар билен разылашайын, ондан соң, жанымы алсаң, ал! — дийди. Эзрайыл болса онуң ызына дүшүберди. Хемра сува барып мешиклерини долдуруп, гоша тарап уграберди. Тиркешип гоша гелдилер. Сув гетирен соңра Хемра хемме гетирйән гарып-пукараларына:

— Шу ере хеммәңиз үйшүң! — дийди. Хеммесини бир ере үйшүрүп, нахарлап, ажыганына нан берип, сувсанына болса сув берди. Гошуң башында вагтыхошлук, шатлык болды. Бир аз вагт геченсоң, Хемра халка гарап:

— Эй яранлар мениң пейманам долан экен. Инди менден разы болуң! Мен шу тайда жанымы бержек — дийип, бир мухаммес оқады.

Эмри-хакдыр, бу жесетден чыкса жаным, элвудаг!
Жан тенимден чыкмайын, дири меканым элвудаг!
Магрыпет ачман өтер сен, бу заманым, элвудаг!
Отуз ики бент иле он ики сүңнүм, элвудаг!
Бир заман сабр әйлемән, рухы-рованым элвудаг!

Магрыпет арман эдем, билмез бу лешгер санына,
Елунда жанлар пидә этсем герекир жанына,

Мен бу деря ичре галдым, етмейин паянына,
Максадыма етмейин, галдым халайык ганына,
Эй, азызым, нуры-дидэм, көриваным, элвүдаг!

Хер киши жандан гечер, ол дүшсе ышкың бахрына,
Бар шүкрүм бу демине, горкы гелйэр гахрына,
Мен ничик тагат эдейин жан ажыгың зохрине,
Ким өлүмүң хабарын элтер Мүсүрнүң шохрине,
Атам, энем, Гүлжемиле махрибаным элвүдаг!

Хемра айдар, хак тагала өзүндө болса хайры-шер,
Бирин этди махы-табан, бирин этди көри-кер,
Сатын алмак ресим имесдир, голда болса ниче зер,
Тагты-багтым багланып, бу дүйөдөн этсем гүзер,
Эй, азызым, нуры-дидэм, көриваным, элвүдаг!

Муны эшидип, халк гең галып горкуп, боюнларына гушак салып,
хеммеси аглап:

— Бизиң жанымызы ал, Хемра дегме! Биз жанымызы Хемра
үчин берйэрис! — дийип, зар-зар аглап, аллатагаладан диледилер.
Аллатагала Эзрайыл перишдэни иберип: «Хемра үчин шу халайык
жаныны берйән болса, онда хеммесиниң жаныны ал. Гамыша от
дегөн ялы, гойна гурт деген ялы, бир четинден гыр!» дийди. Эзрайыл
болса буларын хеммесиниң жаныны алып гырып болды. Бу гыргын-
чылыкда бириси хем «вах», «Хемра үчин жанымы алдың» дийип,
өкүнмеди.

Элкысса, Касым везир зар-зар аглап, худая шу мынажаты айтды.

Үч огулдыр бир атадан дөреген,
Ресулылла, медет берер гүнүндир.
Гарып ымматларың халын сораган,
Ресулылла, медет берер гүнүндир.

Гызыл йүзи хем саргарып солмасын,
Ажал етип, пейманасы долмасын,
Максадым шол, гаррыянча өлмесин,
Ресулылла, медет берер гүнүндир.

Касым дийр, Эзрайыл алса жаныны,
Ер гөтермез онун катра ганыны,
Ода салды гөвхерини, кәнини,
Ресулылла, медет берер гүнүндир.

Элкысса аллатагала өз-өзүнө: «Мен бендәмче болмадым. Шу
Хемра үчин шунча адам жаныны берди. Эмма бири хем «вах» дий-
меди» дийип, Эзрайыла: «Өленлери дирелт! Оларың хер хайсына
болса йүз йигримиден яш бердим» дийди.

Ондан сонра бу адамлар дирелип өңки катдына гелдилер. Булары
дирелденсон, Эзрайыл перишде Хемра: «Мен бир хызматкәр, озал
«ал» дийди, жаныңызы алдым, инди мен хем гайтжак. Хер хайсы-
ныза йүз йигримиден яш берилди. Менден разы болуң. Яшыңызы
мүбөрөклөп бир айдым айдып бержек» дийди. Гер, бак нәме дийди?

Арзым эшит, Зивер, Хуршыт,
Балам, яш мүбәрөк болсун!
Худай саңа рехим этди,
Хемра, яш мүбәрөк болсун!

Элден нахар-аш берилди.
Өмрүң узак-даш берилди,
Йүз йигрими яш берилди,
Хемра, яш мүбәрөк болсун!

Дениңизе, душуныза,
Гөзүңизе, гашыңыза,
Йүз йигрими яшыңыза,
Балам, яш мүбәрөк болсун!

Әлем-жахан саңа зардыр,
Гиң жахан гөвнүме дардыр,
Эзрайыл бир хызматкәрдир,
Гузым, яш мүбәрөк болсун!

Элкысса, мундан сонра Эзрайыл: «Менден инди гаты гөрме!»

дийип, пата берип гөзден гайып болды. Хемра Қасым везири янын чагырып: «Сен инди юрда гайт. Атамыз бизи билип иберен экен. Се атамыза барда бушла, оны бегендир, тиз барда айт!» дийди. Мунда соңра Қасым везир юрдуна гайтмакчы болды. Хемра Қасым везире: «Сен гитжек болсан, илата бир саламнама иберейин» дийип, бир сө айдар болды. Хемра элине сазыны алып, гөр, бак нәме дийди?

Қасым, гитсең бизиң иле,
Улы иллермизе салам!
Газап оқы дегди бизе,
Бег-бечелеримизе салам!

Йыгнасын хаму-хасымы,
Пайласын тылла тасымы,
Әнче йыл тутан ясымы
Жемиле сиңлиме салам!

Хакдан bize мөхлет етип,
Желлат ажал якам тутуп,
Тә өлинчә, яса батып,
Мәхрибан энеме салам!

Беглер билең шикар чыкып,
Гуш гойберип, айрак йыкып,
Тазы салып, тебил какып,
Соңалы көллерме салам!

Хемра айдар, дада дүшен,
Бахар гүнлерин гыш әден,
Ак сакгалыны ал яш әден,
Ша Хысров — атама салам!

Әлкысса, бу сөзден соңра Қасым везир кервенден озуп, гайдыберди. Бирнәче гүнлер тай кылып, ёл йөрәп, патышаның арз жайына гелип, гол говшурып, салам берип дурды. Патыша онуң саламыны алып:

— Инди мениң огланларымың хабарыны бер, ниреде гоюп гелдиң — дийди. Қасым везир:

— Мен саңа бушламага гелдим — дийип, бир сөз айтды.

Арзым эшит, патышахым,
Жан билең жананың гелди!
Чын-Мачын юрдуна гиден,
Хатарлы кервениң гелди!

Гөзи билең, гашы билең,
Белент дагың башы билең,
Йүз йигрими яшы билең,
Хемра атлы балаң гелди!

Галмады сынада дагың,
Ачылды батыл булагың,
Әййәм яндырды чырагың,
Арзуwлы арманың гелди!

Сөзүм бар саңа днеси,
Душманларың гам иеси,
Тәжи-тагтыңың эеси,
Керемли солтаның гелди.

Ачылды тер гунча-гүлүң,
Хоррама дөңди билбилиң,
Хак аңсат этди мүшгүлиң,
Түкенмез дөвраның гелди!

Қасым дийр, гулуң адына,
Гулак салгын, перадыма,
Шахым, етдиң мырадына,
Гиден огланларың гелди.

Әлкысса, Қасым везир сөзүни гутарансоң, патыша бегенжине Қасым везири көп затлар билең сылаглады. Ондан соңра патыша

Касым везирини ве лешгерлерини янына алып, огланларының өңү-
ден чыкды. Огланларының өңүне паяндоз дүшәп, юрдуна гетирди.
Патыша: «Бу огланлары аллатагала маңа янадандан берди» дийип,
бегенжине кырк гиже-гүндиз томаша этди, ат чапдырды. Гараз, ге-
лиң күлеси, дүйәде нәме томаша болса этдирди. Бу тоюң ортасында
Хысров патыша элине дутарыны алып, сазыны жемләп, бир газал
айдар болды. Гөр, бак нәме дийди?

Шүкүр әдейин, галан демим,
Розугәр бахара дөнди;
Хазан уран үшбу багым,
Гайтадан гүлзара дөйди.

Гелди гөвнүмиң мырады,
Ене гелди гөвүн шады;
Ачылды гамың сөвдасы,
Багт өйүм мырада дөнди.

Ачың, хазынаның барын,
Дөкүң, тарханлык дептерин,
Гөрдүм огланларың барын,
Ракып йүзи гара дөнди.

Шүкүр, етирди кемала,
Чекмез болдум ахы-нала,
Ачылыпдыр гүли-ләле,
Мениң багым нара дөнди.

Хысров айдар, гөвнүм хошы,
Гелди яз, гитди гам гышы,
Хысров шаның гөвүн хошы,
Багт өйүм бахара дөнди.

Элкысса, шонлук билен Хысров патыша кырк гиже-гүндизләп
тоюны совды. Той совлансоң, патыша херемхана ятмага барды. Ол
ерде ука гитди. Патыша дүйшүнде Билбилгөйә диен гуша ашык

болды. Чар багың ичинде, серховзүң башында атырка, ховадан бир
бөлек кепдери инди, олар билен бир капас хем ере дүшди. Кепдери-
нәр бир силкинип, перизат болдулар ве капасы хем серховзүң янын-
да гойдулар. Капасдакы реңбе-рең зернигәр гуш шейле сайрады,
емини нала гелди, патыша ашык ве бейхуш болуп йыкылды. Бир
амандан соң хушуна гелип, перилерден:

— Бу не гушдур? — дийип сорады.

Перилер:

— Бу гуша Билбилгөйә диерлер — дийдилер.

Патыша:

— Сизиң жайыңыз ниредедир! — дийди.

— Эрем багында — дийип, жогап бердилер. Хысров патыша бу
өзи эшидиң, тисгиниң ояңды — не гызлар бар, не билбил. Патыша
бир гүн ятды, турмады, ики гүн ятды турмады, үч гүн ятды турма-
ды. Арз жайында хич ким болмады.

Касым везир патышаның янына гелди:

— Патышахым, нәме үчин ятырсың, хич турмаярсың-ла, сениң
гөвнүңе нәме гелйәр? Яман узак ятырсың-ла, озал «огланларым бол-
мак» дийип ятдың, ондан соң, «он дөрт яшларында өлжек» дийип
ятдың. Инди нәме ятырсың? Илат киме арзыны айдарыны билеңок —
дийип, маслахат этди.

— Мен ятман, ким ятсын? Мен бир дүйш гөрдүм. Оны саңа бейн
әдейин — дийип, Хысров ша бир газал айдар болды.

Мен бу гиже багда гөрдүм өзүми,
Бирже билбил дуруп перят эйледі.
Гачырдым агзымдан айдан сөзүми,
Акыл-хушум башдан бербат эйледі.

Жем болуп гелдилер бирниче гызлар,
Хер бири тотының сөзүни сөзләр,
Эшидиң, арзымы сахып тәмизләр,
Жады гөзүн маңа желлат эйледі.

Капас ичре бир гуш гөрдүм мунагаш,
Жанымы шол ерде эйледим пешгеш,

Шум пелек ичирди бу гүн бада нош,
Бададан гөвнүми нашат эйледі.

Тисгинип оянып, болдум дивана,
Ышк одундан аташ дүшді бу жана.
Бу ишлер ажала болды бахана,
Бизе бу кысматы устад эйледі.

Хысров айдар, будур ахылы-зарым,
Гөрмегенче ёкдур сабры-каарым,
Гөрүп терк эйледим намысым-арым,
Көйүп ашыктыкта бербат эйледі.

Элкысса Хысров патыша бу айдымы айдып болансон, Билбилгөйё гушуң ниредедигини ве нәхили гушдугыны билмек үчин гуррандазларыны, мүнечжимлерини гетиртди. Гуррандазлар гуррасыны ачып, мүнечжимлер китабыны ачып, шол ерде:

— Эй, шахы-первердигәр, бу дүйшүңе бахрибипеян диерлер, нәме диениңде ол Билбилгөйё диен гуш багы-Эремдедир. Багы-Эреме адамзадың өмри етмез. Оңа бармак үчин бәш йүз йыл, гелмек үчин хем бәш йүз йыл, бир мүн йыл өмүр гөрек. Оңуң үчин хем бу хызматыңы хич ким битирип билмез — диенлеринде, патыша:

— Шол иш битмесе-хә мениңки болжак дәл. Эгер ким шол Билбилгөйё гушы гетирип берсе, Гүлжемиле диен гызымы бержек, беглериң эмилини бержек, өзүни хем дик дүрзүп, боюна барабар зер бержек — дийди.

Эмма хич кимден дем-сеза чыкмады.

— Инди муңа гетирмәге ким гидер? — дийди. Эмма ене-де хич кимден сес чыкмады. Оңдан соңра Хемраның агалары Зивер, Хуршыт: «Жоған берсеңиз, биз гидерис!» дийдилер. Хысров патыша Зиверин, Хуршыдың ёл азык шайыны тутуп, олары угратды. Булар болса ёла рован болуп гидибердилер. Бирнәче гүн ёл йөрәп, аз ятып, көп йөрәп, үч ёлуң бенделгәсине барып етишдилер. Оңдан соңра булар бу ёлларың хайсысыңдан гитжеклерини билмән, битакат болуп ятыбердилер.

Инди хабары Хемрадан эшидин. Хемра «агаларым ёк, мен олары гөрөмок» дийип, какасы Хысров патышаның янына сорамага гелди.

— Ханы мениң агаларым? — дийип сорады.

— Агаларыңы менден сорама? Мен Билбилгөйё диен гуша ашык болдум. Адам ибермекчи боланымда, хич кимден сес чыкмады. Соңра агаларың гитмекчи болдулар. Мен олары угратдым — дийди.

Хемра:

— Олардан галып, менден нәме битжек, мен-де гитжек — дийди.

Патыша:

— Оглум, сени ибермен — дийди. Хемра:

— Ёк ата жан, ибермесең-де гидерин. Мен олардан галжак дәл — дийди. Хысров патыша бирнәче несихат берди, эмма болмады. Соңра Хысров патыша оңа ене-де несихат берип, бир газал айтды.

Агаларың сениң үчин ибердим,
Сен-де отлар салма, жана Хемрайым!
Билбилден зыяда болды бу дердим
Алсаң несихатым, гитме, Хемрайым!

Кәшки башдан гөрмегейдим бу дүйши,
Эшитмегей эрди менден хич киши,
Чүнки айтсам чекер болдум кәйиши,
Жыда тыгын жана чекдиң, Хемрайым!

Озал көйдүм, он дөрт яша етди — дийип,
Огланларымың пейманасы долды — дийип,
Гувандым мен аман-эсен галды — дийип,
Несихатым будур саңа, Хемрайым!

Мениң пенди-несихатым алмасаң,
Ганлар аглап «гал» диемде галмасаң,
Мундан гидип үч ая чен гелмесең,
Доланар мен кепен дона, Хемрайым!

Хысров айдар, гитме, тагтым берейин,
Сен барыңда бәш гүн дөвран сүрейин,

Өлүнчөм мыхман мен, йүзүн гөрөйүн,
Несихатым будур саңа Хемрайым!

Элкысса, Хысров патыша сөзүни тамам эденсоң Хемра:

— Эй, ата! Мени иберсең-де гидйән, ибермесең-де. Агаларымын ызындан гидйән — дийди.

Бу сөзи эшиденсоң, атасы онуң ёл шайыны тутуп угратды. Хемра ёла рована болды. Бирнече ёллары тай кылып, агаларына якынлашды. Агалары болса, шол вагт мейдана чыкып ызыны гөзледилер. Гөрселер, ыздан бир гара пейда болды. Якын геленсоң, серетселер, ол гара Хемра экен. Хемраның агалары: «Бирнече гүнден бәри мунда ятдык, инди муна нәме жогап берерис?» дийип маслахат этдилер. Соңра «Гелелимиз бәри кеселледик» дийип айдарыс дийдилер. Булар тапан геймлерини гейип, бүренишип ятыбердилер. Онянча Хемра гелип: «Агалар, салам!» дийип, агаларына салам берди. Агалары онуң саламыны алмадылар, яландан хасса болан болуп, хыкгылда бердилер. Хемра атдан дүшүп, «агаларым бар экен» дийип, оларын дамарларыны овкаламага башлады. Булар асгырышып-асгырышып турдулар. Ондан соңра Хемра билен саглык-аманлык сорашдылар. Хемра:

— Бу не ятыш, хич ере гитмәнсиңиз-ле? — дийип, агаларындан сорады. Агалары:

— Сен дердимизи сорама! Шу гуюдан бир сув ичдик велин сен гелмедик болсаң өлжекдик — дийдилер. Хемра булара ынанды. Соңра даш-төверегине гараса, бир улы даш ятан экен. Дашы агтарып гөрсө, ашагындан бир гужак хат чыкды. Хемра бу хаты окуп гөрсө: «Бу ёлларың бири — барса гелер, эйлеки! Ёлуң ады «я гелер, я гел-меси гүмана» дийлилдир. Үчүнжисиниңки болса, барса — гелмез экен:

Хемра агаларындан:

— Бу ёлларың хайсысы билен гидерсиңиз? — дийип сорады Онда олар:

— Хемра жан, сен яш кичи-де болсаң, сени яшулы эдиң гойдук. Сен хайсысыны буюрсаң, шонуң билен гидиберерис — дийип, агалары жогап берди. Хемра:

— Зивер ага! Сен бизиң иң улымыз. Сен «барса — гелер» билен гидибер. Хуршыт ага, сен «барса — я гелер, я гелмез» билен гит. Оңум болсам кичи, мен «барса — гелмез» билен гидиберейин — дийди. Соңра хер хайсы бир ёлы алып гидибердилер. Аңыррак баранларындан соң, агалары ики эллерини галдырышып, телпек булашып, «Мун-а угратдык» дийип, икиси «барса — гелер» ёл билен уграбердилер.

Хемраның агалары шу барышларына бирнече гүнлери тай кылып, ёл йөрөп, бир галаның четинден барып етишдилер. Бу галаның болса бир оюнчы гыз патышасы бар экен. Баран адам билен садранч ойнадылар. Булар бу гыза эхли ат-яраг элтен дүнйәлерини утдурдылар. Булар бу галада галыбердилер. Инди бу геп бу ерде дурубери. Хабары кимден ал! Хемрадан ал!

Хемраның гөвнүниң бөлеклиги болмансоң, сайлан ёлы билен, ең-есинден итилен ялы болуп гидиберди. Шол баршына аз ятып, көп йөрөп, гижәниң бир гайры вагты өңүнден бир көне гүммең пейда болды. «Бир ажап ягшы жай экен» дийип, Хемра ичине гирип, ятып ука гитди. Бу гүммең хезрет Алы кырк чилтенлерин меканыды. Булар-да гелип гүммеңе гирдилер. Чилтенлер хезрет Алыдан:

— Бу адамзат нәме, нәдип ятыр? — дийип сорадылар. Онда хезрет Алы:

— Бу мениң һепес оглум — дийди.

— Мунуң жүбти ёкмы? Мунуң жүбти ким болар, ягшы йигит экен. Мунуң ёлдашы бир перизат болмага дегншли йигит экен.

Хезрет Алы:

— Эрем багындакы Шарух шаның гызы Хүйрлукга болсун — дийди.

Чилтенлер:

— Оны мунуң янына ким әкелип берер? — дийдилер.

Хезрет Алы:

— Маңа кырк чилтен болуп, хеммәңиз гол гөтерип, пата берин. Мен бир сагада етирмән гетирип берейин! — дийди.

Хезрет Алы Шарух шаның гызы Хүйрлукганы бәш йүз йыллык ёлдан ярым сагада етирмән гетирип берди. Икисини бир ерде гоюп, ника гыйдылар, ника гыян Омарды, векил хем Солтан Вейисди. Ша-

рух шаның гызы Хүйрлукганың оваданлыгы он дәрди гижәниң ай-
ялы, агызлары оймак ялы, леблери гаймак ялы, ағы — ак, гызылы —
гызыл, хал-хал, дарайы көйнек билен Хемраның гужагына сүйшү-
баряр. Хемра ятан еринден: «Мениң оялыгыммыка, я дүйшүммикә?»
дийип, хайран галды. Хемра: «Бу нәхили бейле боляр?» Мен шуң
бир келеме сөз диейин. Әгер жогап берсе — оялыгым, болмаса дүй-
шүмдир» дийип, бир газала башлады. Перизат хем жогап берди.

Хемра: Сени гөргөч гитди аклым-хыялым,
Достум, кайда болар, меканың сениң?
Перизадым, серви каддым, нахалым,
Достум, кайда болар, меканың сениң?

Хүйрлукга: Мени сорсаң Шарух шаның гызыам,
Эремиң багында меканым мениң;
Аслым сорсаң, перизадың өзүм,
Онда тайын болар меканым мениң.

— Ашык боланларың аклы лал болар,
Тапабилмез иши кылу-кал болар,
Арамызда ниче йыллык ёл болар?
Перим, кайда болар, меканың сениң?

— Ашык болсаң, көйүп, янып өтер сен,
Сабыр кылсаң, дост, голундан тутар сен,
Йериберсен, бәш йүз йылда етер сен,
Бәш йүз йыллык ёлдур меканым мениң.

— Таңры овал башда жаным алмады,
Ажал етип пейманамыз долмады,
Перим, инди сени гөрмек болмады,
Бәш йүз йыл болса меканың сениң?

— Бизиң ерде бардыр алтын-күмүшләр,
Сизе ашык, bize магшук диймишләр,

Бир перием, менде мекан не ишләр,
Хер ерде хәзирдир меканым мениң.

— Сени дийип учрамышам бу дерде,
Сырыңы билдирме хер бир намарда,
Растың дийгил, мензилгәхиң нә ерде.
Кайда болар достум, меканың сениң?

— Ашыкны гөрмүшем ахы-эфганда,
Өмри өтсе герек көйүп жаханда,
Бир гезер меканым чөли-муганда,
Кырк гүлүк ёл болса меканым мениң.

— Адым Хемра, Хысров шаның оглы мен,
Шонуң үчин сыналары даглы мен,
Тә өлүнчәм бир ыкрара баглы мен,
Кырк гүлүк ёл болса меканың сениң.

— Адым Хүйрлукгадаыр, Шарухың гызы,
Сен тапмасаң, исләп тапар мен сизи,
Танасаң перизат диерлер бизи,
Бәш йүз йыллык ёлдур меканым мениң.

Әлкысса, бу сөзден сонра Хемра перизады огшап, голуны онуң
бойнуна салды. Перизат: «Мени өпжек болса, мени гучжак болса,
жайыма барса болмаярмы?» дийип, голтугындан сүйшүп чыкды.
Сонра:

— Эй Хемра, адам дүйшүнде ылгаса, оянармыш. Гел икимиз
ылгашалы. Биримиз гачалы, биримиз хем ковалы. Дүйшүмиз болса,
оянарыс, оялыгымыз болса, икимизиң говушдыгымыз болар. Мен
гачайын, сен ков — дийди. Ал, Хемра-да, Хүйрлукганың ызындан
ковжак болуп, сычан алжак пишик ялы тайярланды. Хүйрлукга-да
арт этегини еңсесинден чыкарып, өң этегини агзы билен дишләп,
кырк өрүм сачыны еңсесине ташлап, билегини дүйрүп, балдырыны
чермәп, гүммезиң ишигине гарап-гарап: «Ал, гачдым» дийди. Хүйр-

лукга гачды. Хемра ковды ве гүммезиң ишигинде Хүйрлукганы
ызындан етип барырка, тисгинип оянды. Гөзүни ачып гөрсө, не пер
бар, не пейкер? Хайран болуп дуруберди. Хемра ярыны ёклап, би
газал айдар болды.

Кадыр алла, мени салдың бу дерде,
Мен нейләйин, ярым аян болмаса;
«Яр-яр» дийип, өлөр болдум бу ерде,
Барабилмен белли мекан болмаса.

Дәли гөвнүм, Эрем кайда, сен кайда,
Укуда гөренине болмагын бенде,
Бу чөлдерде өлүп, болма шерменде,
Барабилмен, белли мекан болмаса.

Герек бу пелекден гелен кыбапдыр,
Гөрүнди дүйшүмде, бу ничик хапдыр,
Чилтенлер бергени турпа шерапдыр,
Горкар мен, багтыма керап болмаса.

Гидер болдум «барса-гелмез» ёл биле,
Бу ёл барар ахыр бир гүн мензиле,
Гөвнүм, дилегиңи алладан диле,
Барабилмен, белли мекан болмаса.

Хемра исләр, ене гүл йүзли ярын,
Йүрекден гачырды сабры-караын,
Агтарар мен паны дүйәниң барын,
Барабилмен белли мекан болмаса.

Элкысса, Хемра бу газалы тамамлап, Шасувар атының янына
гелди. Шасувар ата галып болуп, ёла рована болуберди. Атланып
бирнәче гүнләр ёл йөрәп гидиберди. Шол барырка, хова чисгинләп,
ягмыр ягжак болуп, гараңкылаберди. Хемра атының башыны чекип
дуруберди ве бу ерде бир бәш келеме сөз айдар болды.

Мүсүриң юрдундан чыкдым,
Барса-гелмез ёлы бейле;
Кыркарың жемини гөрдүм,
Бизе медет берди бейле.

Бири серим алып дурды,
Хезрет Алы пенже урды,
Кыркалар маңа шерап берди,
Ичип, мес болмушам бейле.

Сормушам лебинден балын,
Яр сынамада гойды дагын,
Агтарып периниң багын,
Тапабилмән, галдым бейле.

Кыркалар гелди бир ат гошлап,
Мениң гарып гөвнүм хошлап,
Мени догры ёла башлап,
Элтиң, ягшы жая бейле.

Хемра дийр, дөвран сүрмесе,
Алы медеткәр болмаса,
Перизат гола гелмесе,
Чекер ренжи зая бейле.

Хемра сөзүни тамам эденсоң, атының башыны гөнүлөп сүрүбер-
ди. Бар-ха бар, сүр-хә сүр гидип барыарды. Шол чөл-бееванда бар-
ырка, өңүнден бир торгай учуп, сайрап асмана галыберди. Хемра.
«Бир ягшы жая гелдим герек» дийип, пикир эдип, торгайың зейренип
сайрайшыны өз зейренишине меңзедип:

— Шу-да бир мениң ялы ашыгындан жыда дүшүп, сайрап йөрән
жаңавер болмага чәмели — дийип, шоңа гарап, бир сөз дийди.

Худай бизи яратды, бейле арман ичинде,
Өзүм гурбатда галдым, йүрегим ган ичинде,

Ничик эдип гезер мен бу чөлүстан ичинде,
Барча гезер эшретде, мен бу арман ичинде,
Мен ярымны ызлайып, галдым арман ичинде.

Айралыгың дердиниң болармы экен доvasы,
Хер кимсе ашык болса, өлмөк онуң ровасы,
Магшар гүнде худадыр ашыкларың гүвәси,
Межнун кимин башында болса гушлар өвәси,
Перхат кимин налан мен, бу дагыстан ичинде.

Асмандакы боз торгай, сайрамасаң не болды?
Гарып болан жанымы, гынамасаң не болды?
Сөвер ярдан билерсин, хабар, берсең не болды?
Сөзлөмөгө дилиң ёк, биле йөрсең не болды?
Мен шикесте азашдым, бу чөлүстан ичинде.

Бир ничәни гөрер мен, сапа билен сөхбетде,
Бир ничәни гөрер мен, вепа билен эшретде,
Бир ничәни гөрер мен, эда болмаз дөвлөтде,
Мен дек бичаре мисгин бу чөллөрдө мэхнетде,
Ярым онда хош гезер, мен чөл-муган ичинде.

Зақы ажал етишгөч кылма авара мени,
Мансур кимин көйүңдө чекип авара мени,
Ыбрайым дек ташлагыл, ышкында нара мени,
Жиржис кимин эйлегил, сет пара-пара мени,
Зылыха дек, Юсуп дек яндым зындан ичинде.

Хижр одуна туташып, янар болды йүрегим,
Гарындашым сорамаз, ёкдур мениң герегим,
Оны гөзлөп йөрер мен, салсам бойна билегим,
Хемра айдар, худадан ахыр вагткы дилегим,
Ярымны гөрмөн өлдүм, галдым арман ичинде.

Элкысса, бу газалы тамамлап, Хемра ёла рована болуп уграбер
ди. Бар-ха бар, сүр-хә сүр, шол баршына өңүнден бир уллакан деп

ыкды. Дөпәниң башында гуш-гумурсы жай тапаноклар, учушып
өрер. «Ил-улус болмадык ерде бу гушлар нөмө?» дийип, Хемра
арениден барды. Бу дөпәниң башында бир жерен өлүп ятан экен.
Өзүнө гумурсы долуп, гушлар шоны чокуп дуран экенлер. Хемра
өзүнө: «Бу чөл-бееванларда өлөйсем, мениң-де болжагым шу
екен» дийип, бу жерениң өленине хапа болуп, бир бәш келеме сөз
айтды.

Ери-гөги хак эйлеген бирибар,
Бир перизат гирди дүйшүмө мениң;
Сен керем сен, болмаз менде ыгтыяр,
Ажап сөвда салдың, башыма мениң.

Ярың багы алмамыдыр, нармыдыр?
Ярым мениң үчин интизармыдыр?
Аман-эсен ене гөрмөк бармыдыр?
Хүйрлукга — гөвүн хошумы мениң.

Кадыр гудрат билен яра етирсе,
Пелек бизи хатарындан өтүрсе,
Эйәм рехм эйлейип, яра етирсе,
Агам-иним, деңим-душума мениң.

Пәлим азып бу жайлара гелер мен,
Инди гутулмаз мен, ягшы билер мен,
Бу ёлларда ашсыз-сувсуз өлер мен,
Гарга-гушлар гонар ләшима мениң.

Бу ёлда өлер сен, Хемра, пәхм эйле,
Ярдан ырак дүшдүң, инди вәхм эйле,
Бир эжиз бендәне өзүң рехм эйле,
Гөздөн акан ганлы яшыма мениң.

Хемра бу сөзүни гутарансон, атына мүнүп, ёла рована бол-
ды. Гиҷәниң бир гайры вагты атыны сүрүп барярды. Даң сәхер вагты
бир совужак шемал өсди. Хемра: «Бады-сабаның шемалы учмадан

чыкяр» дийип, накыл эдйәрдилер. Шу бады-сабаның шемалында
ярыма бир газал иберсем барармыка?» дийип, бир газал айд
болды.

Бады-саба, саламымны,
Хүйрлукга жана етир;
Мениң бу арзы-халымны,
Гөзлери местана етир.

Гөзел яра болсаң нөкер,
Азм әйлесе, ганың дөкер,
Агзы-писте, леби-шекер,
Дишлери дүрдәнә етир.

Мердана тутгун өзүңни,
Гам билен саралт йүзүңни,
Мениң бу арзы — сөзүмни
Керемли солтана етир.

Яр мени әйледі хасса,
Билбилем, галдым капасда,
Етебилмен сөвер доста,
Арзымны жанана етир.

Мени угратды бу дерде,
Болайын оңа мен бенде,
Леби-шекер, агзы — ганда,
Гунчалы хандана етир!

Бир яр үчин болдум хеләк,
Айра салды гахба пелек,
Ак йүзлери менек-менек,
Гөзлери местана етир.

Хемра диерлер адымы,
Эзхар эдейин дадымы,

Шаму-сәхер перядымы,
Хүйрлукга жана етир.

Әлкысса, Хемра сөзүни гутарып, ёла рована болды. Бирнәче гүн-
әри тай кылып, йөрәп барярды. Хемраның өңүнде бир даг пейда
олды. Хемраның ёлы йитип, онуң аты терс дөнди-де дурубәрди.
Хемраның ёкары тарапындан бир гүн, ашак тарапындан бир гүн
олды. Хемра: «Бу нә гүн?» дийип пикир этди. Сонра пәхим әдип
әрсә, ёкаркы гүн хемишеки гүн экен. Әмма ашакы гүн Әрем багы-
ның ялкымы экен. Гөрсә, ики гүн чакышып, ялп-ялп эдйәр. Хемра
гүннә гөрүп «Мен шу гүнүң хайсысына гидейин» дийип, хезрет Алы
әриңи чагырып, бир сөз айдты.

Кадыр алла, мүшгил салдың башыма,
Мен шу гүнүң хайсысына гидейин?
Медеткәрим Хыдыр, етиш гашыма,
Мен шу гүнүң хайсысына гидейин?

Алажым ёк, боз маралым гөрмесем,
Дуарым ёк, малы-мүлкүм бермесем,
Шонуң билен бәш гүн дөвран сүрмесем,
Мен шу гүнүң хайсысына гидейин?

Такадым галмады, мыдарым йүзде,
Медеткәрим Хыдыр, ыгтыяр сизде,
Бир яр үчин гездим чөл-муган, дүзде,
Мен шу гүнүң хайсысына гидейин?

Бады-саба ел хесери дегипдир,
Айралык хижраны билим эгипдир,
Сагымдан-солумдан бир гүн догупдыр.
Мен шу гүннә хайсысына гидейин?

Ашык Хемра айдар, өмрүмнә салы,
Бир ярың ызында дивана-дәли,
Сыгынаным сенсиң, я хезрет Алы,
Мен шу гүнүң хайсысына гидейин?

Элкысса, Хемра сөзүни тамам эденсоң, атына мүнүп, өңүндөк пейда болан ёлуна дүшүп, Эрем багына гаршы йөрөберди. Бирнөч гүнлер ёл йөрөп, Эрем багының дервезесине барып етишди. Дербезани ачды. Ичине гирип гөрсе, мунуң ичинде ики саны ак өй тутула экен. Хемра бу өйлеринң бириниң ишигинден серетди. Ичине гиригөрсө, бир газан палов демленип дуран экен. Газаның гапагыны кепгир гөтерип дур. Паловың тарыпы — жүрүникли кәшир, пытаналды соған, семиз товук, хеммеси саралып гидипдир. Хер хайсы паяпыялы болуп, түвиниң хер дәнеси, гөйө чайхорың диши ялы саралыгидипдир. Хемра: «Ажыгып, арып гелйөркөм, мениң несибәм мунда болжакмыка?» дийип, газана элини узатды, кепгир маңлайына дегди. Хемра элини чекип алды, гапак ене өңки хетдине барды. Хемра бу өйден сычрап чыкып, ол өе барды. Барып гөрсе, бир газан чорбгайнап дуран экен. Бу газаның ашагында бир чоғ ёк, бугы дүйрүм-дүйрүм болуп чыкяр, Хемра газаның гапагыны ачып гөрсе, тәзберре гузының эти өзи бишип, ыгтыярдан гидип, чорбасы азалып эбашга, сүек башга, хер гапырга гөйө чаршагың диши ялы болупдыр. «Алла, жаным, бу этден ийип болмазмыка?» дийип, Хемра элини узатды, сусак маңлайына дегди. Мундан-да сычрап мейдана чыкды. Барып, ховуздан сув ичжек болды. Сув ашак-ашак синиберди. Хемра сувуң ызына дүшүп текжеме-текже ашак дүшүберди. Сув етдирмәбарха ашаклады. Хемраның йүрегине ховп дүшди. «Хә, сен сув, ашак дүшүп, ашак дүшүп бирденем сүйт чоған ялы ёкары чыкагадан, мениң алжак ага диерлер, саңа» дийип, Хемра дыржашып мейдана чыкды. Хемра мейдана чыкса, ел гачыран алмалар гума булашып ятан экен. Мундан алып иймекчи болды. Отуран еринде үч-дөрт санагыны ийди. Ондан соң, ёкарсына гараса, аклы-гызыллы алмаларың эглишип дураны гөзүне илди. Хемра ол алмалардан ийжек болуп элини узатды. Эмма алманың шахалары ёкары-ёкары галыберди. Хемра бу ерде елин пири Мирихайдары чагырып, «Мениң үчин гүйчлүрөк елиберсен, багларың шахасы элиме илсе, гарнымы доюарардым!» дийип, бир газал айтды.

Елин пири-Мир Хайдар,
Эггил, пудагы-пудагы,

Хер япрагы махы-энвер,
Эггил, пудагы-пудагы.

Кимсәни гөр, айышдадыр,
Кимсәни гөр налышдадыр
Тубы агач бехиштдедир,
Эггил, пудагы-пудагы.

Мугтесер кылдым сәхерде,
Уградым мен ёвуз дерде,
Өлер болдум мен бу ерде,
Эггил, пудагы-пудагы.

Хемра айдар, я эренлер,
Бизе патаны беренлер,
Сәхер вагты өсен еллер,
Эггил, пудагы-пудагы.

Элкысса, Хемраның бу дилеги кабул болуп, гүйчли шемал гелди, алларың пудагы эгилди. Хемра алманың бир шахасыны тутуп гулаклады. Шонуң билең биле алманың шахасы ёкары чыкса, ёкары гонды. ашак дүшсе, ашак дүшди, оны элинден гойбермеди. Бу ерде эдил батбөрек учан ялы биле салланмага башлады. Шу халатда алманың бирини үзүп, агзына салды. Шол вагт эли язып, гүп эдип, «Сувуң гачан ялы болуп, ере гачды. Хемра: «Дөвүң, периниң, арвахының жайымы, нәмеми?» дийип, бираз вәхимленди.

Хемра Эрем багының ичине гирди. Бир уллакан гүжүмиң дүйбүңе бир дессе гүли дүшенип, бир дессе гүли хем яссанып ятыберди. Хемра гиденсоң, сув ичжек болан ховзуның башына кырк саны кенизери гелип гонды. Оларың хер хайсы бир силкинип, кырк кенизерулар. Онуң ыз янындан үч саны тоты гуш гелип гонды. Оларың үчүси-де силкинип, гүрлөп, үч саны перизат болдулар. Хемра аларга середип ятырды. Ол вагтда үчүң бирсиниң өз Хүйрлукга яры кенини билди. Буларың ыз янындан үч саны бүргүт гелип гонды. Булар-да хер хайсы бир силкинип, үч саны дөв болдулар. Хемра

төрсө, дөвлериң бириниң хер гулагының үстүндө дөрт шахдан — жексекиз шахы бар. Муны гөрүп, Хемра жанындан умыдыны үзди, хараң болды.

Бир пилледен соң, гапаксыз газаны голдап-герчөп, гулман перлер гетирип дөвүң өңүндө гойдулар. Дөв болса, шол ерде нахачийди, сув ичди. Серховзүң сувуна-да сува дүшүп, нахарыны ийип тарды. Соңра дөв перә гарап:

— Хай, пери, перманыңа хәзир мен. Маңа хызматың бармы? дийди. Онда Хүйрлукга пери:

— Саңа хызмат ёк. Шу гүн сейилгәхи сейил гүнүң. Нирә гитсә гидибер, ыгтыяр өзүңдә — дийди.

— Онда мен Жезире дагының үстүндә Кухы-Кап дагына барып, рысгымы авлайын — дийди-де, дөв гүрре сиккинип, бүргүт сыптанат баглап, перваз эдиң учурберди. Дөвлер гиденден соңра Хемра перизады гөрүп такаты тутулып, ятып билмедн.

Хемра:

— Мениң бу юрда геленими ярым билсин — дийип, бир газалайдар болды.

Кадыр алланың сунгундан
Гөзел гөрүңди, гөрүңди.
Ярың шемгы-жемалыңдан,
Гөвнүм, имринди, имринди.

Ругсат бер, бага гирейин.
Багыңдан гүллер тирейин,
Қадды-боюңы гөрейин,
Саллан, йөр инди, йөр инди.

Ашык мен гара гөзүңе,
Шекерден ширин сөзүңе,
Дал боюн, жерен йүзүңе,
Хакдан нур инди, нур инди.

Учрадым гөзел шахыма,
Арз әдейин патышахыма,

Агзымдан чыкан ахыма,
Даглар имринди, имринди.

Якма, Хемраң йүрегини,
Сал бойнума билегиңи,
Барча ашык дилегини,
Мөвлам, бер инди, бер инди!

Әлкысса, Хемра бу сөзүни тамам эденден соңра, перизадың гулаңна бир якымлы оваз гелип етишди. Перизат кенизлерине:

— Бу багың ичинде адамзат бар, оны тутуп, ынжытман, мениң айма алып гелиң! — дийди.

Кенизлери думлы-душа яйрап уграбердилер. Пес көче, раст көче тартып, багың ичини гөзлемәге башладылар. Гөзледилер, эмма оны таппадылар. Кенизлериң ичинде Хүйрлукганың бир ягшы гөрйән кенизи бар экен, онуң адына Хас кениз дийән экенлер. Хас кениз алаанып, өврүлип тапман гелйәркә, бир уллакан гүлүң астында гөйә гәти товшаның гөзи ялы бир уллакан гөз гөрүңди. Шонуң янына келип гөрсә, бир кәкил перәң, овадан йигит, гөйә он дәрди гиәжннң алы илы ялкым салып ятан экен.

Бу оғланы гөрүп, Хас кенизиң акыл-хушы гачып, Хүйрлукганың айма гелди. Хүйрлукга:

— Хас кениз! Болшуң ничик? Йүзүң саралып гидипдир-ле? Акыл-хушуң гачырып нәмә гөрдүң? — дийип сорады. Хас кениз гөрәң алааны тарып әдиң, бир келеме сөз дийди.

Биби жан, баг ичре бир оғлан гөрдүм,
Нәзениң йигитдир, йүз әлван дүрли;
Оны гөрүп, акыл-хушум йитирдим,
Етишгеч жилвеси, болдум хесерли.

Не себәпден гүлгүн меңзим сарала,
Багрым башы көз-көз болуп гарала?
Аслы ынсан, оғшатмышам марала,
Етишди жилвеси, болдум хесерли.

Халка-халка кәкиллери зерешан,
Бахар ели дегип болмуш перишан,
«Адамзат шахы» дийип, эйледим гүман,
Я болмаса, Хемра жандан хабарлы.

Хас кениз дийр, аклым хайран эйледим,
Гөреними саңа беян эйледим,
Сениң Хемраң дийип, гүман эйледим.
Яңаклары хал-хал йүзлери зерли.

Бу газалы айдандан соңра Хүйрлукга она кәйинди.

— Сен онуң ялы овадан йигит болса, нәме үчин гетирмедин?
дийип, Хүйрлукга бир «ах» урды. Онуң ахына дөв Хештирух ат
бир дөвни тайын болды. Хүйрлукга:

— Шу багың ичинде бир адамзат бар. Сен оны ынжытман, тут
алып гел — дийди. Дөв «огланың йүреги ярылаймасын» дийип, у
билен йөрәберди. Дөв йүзүни кесерәк тутуп, Хемраның янына б
ды. Ян чаңчалыны уруп, гысыллап Хүйрлукганың янына гетир
Хемра горкусындаң сом гара даш болуп ятыберди.

Хүйрлукга Хемра өзүни билдиржек болуп:

— Мен сениң үчин кән азап чекдим, гөрмедик жайларымы г
дүм — дийип, Хемра гарап, элине тылла дессели дутарыны а
бир газал айдар болды.

Эй, яранлар, мусулманлар,
Өлер болдум, яр, дердинден;
Ышк одуна яна-яна,
Көер болдум, яр, дердинден.

Гижелер менде такат ёк,
Гүндизлерде парахат ёк,
Мундан артык мушакгат ёк,
Чекер болдум, яр, дердинден.

Ягты жаханы агтардым,
Кырк ёла Мүсүре бардым,

Гөрмедик жайларым гөрдүм,
Көер болдум, яр, дердинден.

Гайры ватан тутар болдум,
Гара ганлар ютар болдум,
Бимар болуп ятар болдум,
Янар болдум, яр, дердинден.

Бу не хесрет, бу не мәхнәт,
Чекер мен дүрли меламаат,
Бу не дертдир, бу не күлпәт,
Нәзли яр, сениң дердинден.

Адым пери Хүйрлукгадыр,
Паны дүнийә бивепадаыр,
Чекдигим жебри-жепадаыр,
Көер болдум, яр, дердинден.

Хүйрлукга бу газалыны тамам эденден соңра, Хемрадан дем-сеза
ымады, ятыберди. Хүйрлукга:

— Мениң Хемра дийип гуванып йөреним, башга бигана адамзат,
енев — дийди. Соңра: Хүйрлукганың Хас кенизи:

— Биби жан, саңа бир арзым бар. Хер етен адамзат, падыман,
ытыр чопан, гечи бакаң, өтен-гечен, сыяк-сандырак сениң ярың
олуберйәрми? Сен акыллы болян болсаң оңа «Шу кенизлерден ха-
яныңы тут, бир гижә саңа мыхмандарчылык эдесим гелйәр» дийсең
олмайрмы? Шонда сениң өзүңә агыз уруп, кенизлере гөвнүни бөл-
мәсе, шонда ол сениң ярың. Болмаса, бу бир гезип йөрен адамзат-
ыр-да — дийди. Бу маслахат Хүйрлукганың гөвнүңә макул болды.

— Ягшы йигит, сен хер зат хем болсаң, мениң эзиз мыхманым
болдуң. Шу кенизлерин ичинден халаныңы ал, голтугыны ач-да
ат. Мениң эден мыхманчылыгым шу болсун! — дийди.

Хүйрлукга шейле диенсә, Хемра гөзүни ялап ачып гөрсә, өз
Хүйрлукга перизады экән.

— Мен Мүсүр ялы юртдан сен дийип гелдим, Хүйрлукга ж
Мен башга адам дийип гелемок — дийип, элинде сазы, дили
сөзи, киме ашык экенини беян эдип, Хемра Хүйрлукга гарап, к
келеме сөз айдар болды.

Мениң гөвнүм будур, саңа гул болсам
Сениң гөвнүң нәдир, нә хыялдадыр?
Ел йөресен, аягыңа ёл болсам,
Сениң гөвнүң нәдир, нә хыялдадыр?

Алыс ерден гелдим саңа гайбана,
Хесретинден болдум дәли-дивана,
Мениң гөвнүм ак гужагыңа гирмәге,
Сениң гөвнүң нәдир, нә хыялдадыр?

Алыс ёлдан гелдим сени дост дийип,
Сен гелмесең, жаным чыкар гыссанып,
Мениң гөвнүм — ак билегиңи яссанып,
Сениң гөвнүң нәдир, нә хыялдадыр?

Дүйшүмдө бир кәсе ичдим голундан.
Башым кессең хергиз гайтман ёлундан.
Мениң гөвнүм — гучсам, инче билинден,
Сениң гөвнүң нәдир, нә хыялдадыр?

Ашык Хемра айдар, гелдим мен дада,
Гелей дийсем, рақып гоймаз арада,
Сениң билең етсек, максат-мырада,
Сениң гөвнүң нәдир, нә хыялдадыр?

Элкысса, Хемра сөзүни гутарды. Хүйрлукга: «Бу бирнеме Хемр
ның айданына меңзеди» дийип, гөвнүни бөлди. Соңра: «Шундан иш
хезрет Алының күммезде саташдыран ерлеринден бир зат сарайы
эгер гаршылыклы жогап берсе — Хемра, ёгса башга бир гезип йөр
бигәле адамзат бу» дийип, Хемра гарап, шу ерде бир айдыма ба
лады.

Хүйрлукга: — Адамзат илиниң ээиз патышахы,
Есириң болайын, нирден гелер сен;
Перизат илиниң көнүл хошгәхи,
Садагаң болайын нирден гелер сен?

Хемра: — Мени сорсаң, Мүсүр юртдан болар мен,
Сениң үчин сергездана гелер мен;
Кырк гүн болды айрылып мен еримден,
Шоңуң үчин сергездана гелер мен.

— Киши бейле гич гелерми достуна?
Гөз дикипсиң жан алманың кастына?
Гойгун гадамларың дидәм үстүне,
Есириң болайын, нирден гелер сен?

— Өмрүзая йылдыз кимин ялбырап,
Хесретинден загпыран дек саргарып,
Кырк гүн болды чөлүстаны агтарып,
Шоңуң үчин сергездана гелер мен.

— Нәлер яндым сениң ахы-вайыңа,
Сени исләп бардым нәлер жайыңа,
Жан паяндоз болсун хәки-пайыңа,
Гөзүңе дөнейин, нирден гелер сен?

— Хак ашык мен, айланарын башыңдан,
Первана дек хергиз гитмен гашыңдан,
Беян этсем, башдан гөрөн дүйшүмдөн,
Шоңуң үчин сергездана гелер мен.

— Жәпа чекип чөлүстандан гелер сен,
Өз-өзүңи кылы-кала салар сен.
Бу жайларда кимиң билең болар сен,
Есириң болайын, кайдан гелер сен?

— Маңа бергин ширин-ширин балыңдан,
Мырадым — бир гучсам инче билинден,

Тенде жаным барка, гайтман ёлумдан,
Сени ызлап, бу мекана гелер мен.

— Хүйрлукга айдар, гөвүн мэтәжи,
Гара гөзүм, сенден алгысы пажы,
Гөзүмиң рөвшени, депәмиң тәжи,
Есириң болайын, нирден гелер сен?

— Хемра дийрлер, гарып гулнуң адына,
Алла етсин ашыкларың дадына,
Кырк гүн янып айралыгың одуна,
Сени исләп, көе-көе гелер мен.

Әлкысса, булар сөзлерини гутарандан соңра Хүйрлукга: «А
жаным, мунун гепи Хемраның гепине меңзеди» дийип, ене ынам
мән, шол гүммезде хезрети Омарың казы болуп, ника гыян ерин,
бир газал сорайын. Шонда сөзүме гаршылыккы жогап берйәрми
бермейәрми?» дийип сорап, ене бир газал айтды. Хемра болса жо

Хүйрлукга: — Сәхер вагты ятганында,
«Тур!» дийгенлер кимлер эрди:
Тутуп дести-даманыңдан,
«Йөр!» дийгенлер кимлер эрди?

Хемра: — Сәхер вагты ятганымда,
Алы бабам «тур!» дийдилер,
Тутуп, дести-даманыңдан,
Хатам ёла «йөр» дийдилер.

— Нә ере бардылар алып,
Кимлер отурды йыгылып,
Тагтын үстүнде отурып,
Кәсе берен кимлер эрди?

— Гүммезе бардылар алып,
Чилтен отурды йыгылып,

Тагтын үстүнде жем болуп,
Ресул кәсе бер! — дийдилер.

— Ел үстүнде чыкып дуран,
Алнындан нур акып дуран,
Бизе гаршы бакып дуран,
Ики гардаш кимлер эрди?

— Ел үстүне чыкып дуран,
Алнындан нур акып дуран,
Бизе гаршы бакып дуран,
Хыдыр — Ылас пир дийдилер.

— Сен хем гөрдүнми ол дүйши,
Хакыкат эренлер иши,
Узын бойлы, гара киши,
Векил болан кимлер эрди?

— Сорар болсаң, менден дүйши,
Хакыкат эренлер иши,
Узын бойлы, гара киши,
Солтан Вейис пир дийдилер.

— Хүйрлукга, жар әйлесем,
Сырымы әшгәр әйлесем,
Бирин-бирин ят әйлесем,
Ника гыян кимлер эрди.

— Хемра айдар, беян әтсем,
Сырымы мен аян әтсем,
Ника гыян адын айтсам,
Хезрет Омар пир дийдилер.

Булар сөзлерини гутаран соңра, Хүйрлукга мунуң Хемрадыгыны
ачык тапады. Хүйрлукга кенизини чагырып, элине бир хужрәниң
ачарыны тутдурды. Кениз гөрсә, кырк хужре барды вели, кырк бир
ачар болуп дур.

Пери кенизе бакып:

— Ай, Хас кениз, мен шу адамзада ашык болуп, ырга гаягылым бари, шу кырк биринжи хужрени ясамагы дөв перилер уссаларына буюрдым, шуны сада-да дуйдурмалым. Шуну кергенини күмүшден, сувагыны тылладан эттирип, өзүни хем Хыдыр гүмезинде гже дүйшүмизде душушуп, өпүшип, гучушуп дурвагтымызы гүл (сурата) чекдирип, шонуң ялы эдип ясатдырды. Бар, кырк биринжи хужрениң ишигини ач, дүшөклерини арасса төвөрегине гүл-дессе чөмөнлөр богуп дүз, биз хем барарыс — дий кенизини угратды.

Хас кениз гелип кырк биринжи хужрениң ишигини ачып гөр хужрениң диварларында чекилен гүллөр Хүйрлукганың дүйшүмүзү яры билен өпүшжөк болуп, бойнуна гол салып дуран суратын хеммеси гөрнүп дур. Ондан соң Хүйрлукга Хемраның голундан тут алып гелди. Хемраны тагтың үстүнө чыкарып, бир газал айтды.

Бу гже болар сен эзиз мыхманым,
Сүревер Хемра жан, дөвран сениндир;
Ширин жаным болсун сениң гурбаның
Сүревер, Хемра жан, дөвран сениндир.

Ашык болан хедер этмез өлүмден,
Багбан болуп, тиргин тәзе гүлүмден,
Элип дек каматымдан, инче билимден,
Гучавер, Хемра жан, дөвран сениндир.

Инди билдим паны дүйнә пендини,
Эмевергин леблеримниң гандыны,
Ак гөвсүмде битен тылла бендим,
Чөшевер, Хемра жан, дөвран сениндир.

Мен өтүп мен, намысымдан, арымдан
Айырмавер, алла, говшан ярымдан,
Ак гөвсүмде битен гоша нарымдан,
Тиревер, Хемра жан, дөвран сениндир.

Хүйрлукга айдар, гелер мен дада,
Сөвер ярым, өмрүң болсун зыяда,

Бизин билен етсең, максат-мырада,
Етевер, Хемра жан, дөвран сениндир.

Хүйрлукга сөзүни тамам эденден соңра, Хемраның элинен ту-
н бейкуш болуп, кырк гже-гүндиз биле болдулар. Кырк гүнде
Хемраның атасының дүйш гөрени ядына дүшүп, шу ерде бир
уруп оянды. Перизат:

Хемра жан, сен «ах»! уруп ояндың. Элиңе сазың ал. Бу хак-
кы сөзүңи эшитмесем, хич болмаз — дийип, пери совал сорады,
Хемра хем жогап берди.

Хүйрлукга: — Алыс ерден гелен эзиз мыхманым,
Сен не үчин ахы-эфган эдер сен?
Сөзүң эшитмесем, болмаз карарым,
Сен не үчин ахы-эфган эдер сен?

Хемра: — Мени сорсаң Мүсүр или юрдундан,
Шонуң үчин ахы-эфган эдер мен.
Бир билбил дийп чыктым шонуң дердинден,
Билбил үчин ахы-эфган эдер мен.

— Багбан болсаң баг ичинде барым бар,
Инжирим бар, алма билен нарым бар,
Не йыглар сен, менден өзге ярың бар?
Сен не үчин ахы-эфган эдер сен?

— Билбил дийип озал чыктым бу ёла,
Биле доган ики гардашым биле;
Үч ай болды, етебилмен мензиле,
Шонуң үчин ахы-эфган эдер мен.

— Не билбилдир, ярым, ызлап чыканың,
Айыпдыр ган йыглап, маңа баканың,
Билбил дийип жигер-багрым яканың,
Сен не үчин ахы-эфган эдер сен?

— Алы Билбилгөйә хумай гашында
«Сөпы билбил» нагыш бармыш дөшүнде,
Атам гөрүп, ашык болмуш дүйшүнде,
Шонун үчин ахы-эфган эдер мен.

— Хүйрлукга диер, гөвүн, мәтәжи,
Мен тапарын, мен эдерин алажы,
Ярым болагайсаң башымың тәжи,
Сен не үчин ахы-эфган эдер сен?

— Ашык Хемра дийрлер, мениң адыма,
Бир ах урсам, әлем янар одума,
Ковум-гардаш дүшди мениң ядыма
Шонун үчин ахы-эфган эдер мен.

Бу айдышыкдан сонра Хемра:

— Хүйрлукга жан! Атам бир дүйш гөрүп, Билбилгөйә диен гу
ашык болды. Мени үч ай мөхлет билен онуң ызындан иберип,
Инди мен оңа ховлугарын — дийди. Хүйрлукга:

— Мен сана Билбилгөйә гушы тапып берейин.

Хүйрлукганың гүйчли дөви барды. Хүйрлукга ол дөви чагыртды.
«Дөв Хештирух, сен Хемра жаның өңүе дүш. Эрем багына ба
Багың ичинде бир өй бардыр. Өйүң ичине гирсең, онда бир санды
бардыр. Сандыгың ичинде бир капас бар, капасы Хемраның эли
алып бер-де, үйтгетмән шу ере гетириң!» дийди. Дөв Хештирух Хе
ра билен Эрем багының дервезесине бардылар. Оны ачып, ичи
гирдилер. Ичине гирселер, ики саны өй тутулан экен. Өйлерин иш
тини ачып, ичине гирдилер. Онуң ичинде бир сырлы сандык ба
экен. Капасы алып, дөв Хештирух Хемраның элине берди. Дербезәни
агзына-да чыкарды.

Ондан сонра Хештирух дөв: «Ол гөрүнйән Хүйрлукганың көш
«Сен өзүң барыбер. Мен шу ерде ятып демими-дынжымы алжак.
ерлер мениң болян ерлерим» дийди. Хештирух дөв бир гүжүм
астына барып ятыберди.

Инди хабары кимден ал, Хемрадан ал! Хемра дервезәниң агзына
сөп: «Бу дөв пери мени алдан йөрмесин. Шу капасың ичинин
гөрөйин» дийип, оны депип дөвди. Адам гарасыны гөрмән
Билбилгөйә гуш горкусына яман оваз билен бир сайрады. Бу
Хемра өз эссинден гидип, доңцара даш болуп
Билбилгөйәниң наласы Хүйрлукганың Хүйрзагыпраң диен
доганының гулагына етишди: «Алла, жаным, бу Билбилгөйә
ким гозгадыка?» «Муны адам гөрйән дәлдир» дийип, дөв
Каннус диен дөв: «Сен бир Эрем багына барып гел. Билбилгөйәни
гозган болса, хер тикесини гулагы ялы эдип, сет пара кылып
айып буюрды.

Каннус дөв әдимләп йөрәберди. Барып гөрсә, Билбилгөйә мейда
чыкарылыпдыр. Капасы депип дөвүндирлер, янында болса бир
самзат сом гара даш болуп, доңуп ятыр. Каннус дөв бу ваканы
гөрүп, чаңцалына гысып, адамзады асмана алып галыберди, бүргүт
ялы болуп учуберди. Хемраны ёкары гөтеренден сон, башындан
жыгасы, аягындан зеррин аякгабы дүшүп галды. Шол бар
Хемра бир гөзүни ачды. Гөрсә, бир дөвүң элинде баряр. Хемра
дөвә ялбарып, бир айдым айтды.

Рехим эйлегин, гелен дөв,
Сынамы сен яра кылма!
Яр высалына етирмөй
Багтымы сен гара кылма!

Өсди айралыгын ели,
Өтди бу бахарың гули,
Медет бергин сен, я Алы,
Мени пара-пара кылма!

Шудур мениң ялңыз башым,
Сен-сен мениң гарындашым,
Хүйрлукга жан ёлдашым,
Мени пара-пара кылма!

Гелсе ол хазаның бады,
Дөкүлөр ашыгың ганы,
Гөрмей өлдүм мен бу яры,
Мени пара-пара кылма!

Хемра дат этди худага,
Болуп магшуга садага,
Рехим этгил биновага,
Мени пара-пара кылма!

Хемраның бу сесини дөв Хештирух уклап ятырка эшитди. Гөзү ялла ачса, дөв Какнус бүргүт ялы болуп, Хемраны алып гачып бардыр. «Эгер мен Хемраны шу дөвө берсем, ики башдан Хүйрлукга мендири сойдурар. Онуң үчин нәме болсам-да мен асманда уршайын дийип ковуберди. Шол ковуп баршына бир ерде Хештирух дөв Какнусаң ызындан етип, депесине чыкып бадыны алды.

Дөв Хештирух:

— Дөв жора, бу нәме? — дийди.

Какнус дөв:

— Элимдәкә бир адамзат — дийди.

— Жора, шу авыңа дахыл болдум. Шу адамзады маңа бер!

Муңа Какнус дөвүң гахары гелип, еңсесини түңцериберди.

— Дөв жора эшитмейәрсинми, нәме үчин бермейәрсин? Мен Хүйрлукгадан шу адамзады берсең, бирнәме сылаг алян, болмаса хәтәт эк.

— Эгер сен Хүйрлукгадан сылаг алсаң, бизиң хем перизадымың Хүйрзагпыран сениңкиден кем дәл. Мен муны бержек дәл.

Хештирух дөв:

— Дөв жора, вагтың барка берәйсең болмаярмы? — дийди.

Мунуң бу сөзүңе Какнус дөвүң өңкүден хем бетер гахары гели берди. Хештирух дөв:

— Бержекми, я бержек дәлми? — дийди.

— Бержек дәл.

Ики дөвүң асманда сөзи азашды. Якама-яка, чаңналма-чаңнал билме-бил тутушмага башладылар. Икиси уршуп, гүввүлдиси депме

он дүканы ялы дик асманга гитди. Икиси хем бейхуш болуп, Хемраны я асманда ере гачырдылар. Хемра асманда «Я сув, саман, я араман, я бир юмшак ер болайса» дийип, ичнини геплетди. Ере тәңкә «Мен бу налышымдан бир зат тапман. Пирими чагырайын» дийип, хезрет Ала ялбарып, бир айдым айдар болды.

Екдан бизи бар әйлеген бирибар,
Шу гүн маңа медет берер гүнүңдир;
Мени бу арада гойма сергездан,
Шу гүн маңа медет берер гүнүңдир.

Гудратың гүйчлүдир, ярадан сухан,
Мени бу арада гойма сергездан,
Дөв, периге патыша болан Сүлейман,
Шу гүн маңа медет берер гүнүңдир.

Барчаның атасы ол Адам себи,
Ондан пейда болды сансыз муң вели,
Ыбрахим, Ысмайыл, я Нухы-Неви,
Шу гүн маңа медет берер гүнүңдир.

Хакың төвратыны окаган Муса,
Дөрдүнжи асманда хезрети Иса,
Ашыклар сервери Юсуп, Зылыха,
Шу гүн маңа медет берер гүнүңдир.

Хыдыр — Ыляс адың әлеме белли,
Ковус — Кыяс билен етишдиң вели,
Хемраның пири сен, я хезрет Алы,
Шу гүн маңа медет берер гүнүңдир.

Әкысса, Хемра сөзүни тамам этди. Инди хабары кимден ал? Хүйрлукгадан ал. Хемраның бу овазы көшгүнде сачыны дарап отуруп Хүйрлукга перә етишди. Хүйрлукга кепдери лыбасыны гейип, кепдери барып, Хемраны асманда какып алып, багрына басып, гетирип көшгүн үстүнде гойды. Хемра бейхуш болуп ятыберди. Хүйрлукга

Хемраның келлесини гөтерип, дызының үстүнде гойды. Хемме
рандаз, мүнечжимлерини чагырды. Хүйрлукга Хемраның жан
дилеп, бир бәш келеме сөз айтды.

Халайыклар, тебиң алып гелиңлер,
Хемра жана шыпа берин, жанларым!
Гуррандазлар, гурраңызы салыңлар,
Гөзел яра шыпа берин, жанларым!

Мүнечжимлер, китап ачып бакыңлар,
Мениң жаным яр ёлунда яқыңлар.
Мениң өйкөн-багрым билен кақыңлар,
Гөзел яра шыпа берин, жанларым!

Бозулан гөвнүми абат әйлесем,
Яр ёлунда жаным бербат әйлесем,
Иыртып якам, дады-бидат әйлесем,
Хемра жана шыпа берин, жанларым!

Килит берин хазынадар голуна,
Гуванмаңыз ялан дүнйә малына
Кырк бир тылла хүжре ярың ёлуна.
Гөзел яра шыпа берин, жанларым.

Хүйрлукга айдар, багтым гарадыр,
Айралык тыгындан багрым ярадыр,
Шу гүн мениң жаным чыкып барадыр,
Хемра жана шыпа берин, жанларым.

Хүйрлукга бу газалыны тамам эденсоң, гуррандазлар гурра та
ладылар, мүнечжимлер китап ачдылар. Хемраның дердине до
тапдылар, ол өңкүсиден хем ягшы болды. Хемра билен Хүйрлу
көшге барып отурыбердилер. Хүйрлукга кенизини чагырып, жарчы
гетиртди. Хүйрлукга жарча серпай берип: «Хүйрлукганың еди гы
-гүндиз тойы бар. Багшы мен дийме, пукара мен дийме, хожа, се
дийме, гелиберин» дийип, жар чекибер дийди.

Хүйрлукганың тоюна мәреке йыгнанып, багшы айдып, той табагы
билеп, Той улудан тутулды.

Идиң хабары кимден ал? Дөвлерден ал. Хүйрзагпыраның дөви
Хештирух дөвден басылып, бир голуны сындырып, бир гө
ни чыкардып, таяк барыны ийип, сүйренип Хүйрзагпыраның янына
Хүйрзагпыран онун хабарыны алып:

Шу зорлук-сүтеми кимден гөрдүн? — дийди. Какнүс дөв таягы
он соң демини дүрсөп билмән:

Мен сениң Хүйрлукга диен синдиң Хештирух диен дөви би
ни урушдым. Бир адамзады бар экен. Шонун үстүнде, ине, эдиң
дөвден ишп. Ол адамзат Билбилгөйәни гөзгән экен. Дервезәнин
янына чыкарып, Билбилгөйәни әкитжек болуп, онун капасыны
көтүрдү. Мен хем «йылдызың бәри янындан гөйберейин» дийип,
он асман алып чыктым. Шол вагт ызымдан Хештирух дөв көвүп
тат. Икмиңиз сөзүмиз азащып, урушдык. Ол адамзады болса эли
дөвден гачырдык. Ине-де эдиң гөйберени. Мен башга зады билме
ди. Шол адамзадын үстүнде таяк барыны ийип, енжилип гелип
түрүшүм — дийди. Хүйрзагпыран:

Сен оңа хапа болуп дурма. Мен онун адамзадыны мыхман
болуп диләрин. Ол маңа берер. Чүнки ол икмиңиз доган. Соңра
дөвдәни чалып, бир чемче ганыны ичәерис — дийди.

Хүйрзагпыран Хүйрлукганың адамзадыны дилемәге гитмекчи
болуп, перизат шахана гейимлеринден гейип биленини гейип, да
дөвдәни биленини дакынып уграды. Хүйрлукганың арз жайына «ер,
дөвдә болсаң, басжак, болмасаң басжак дәл» дийип, салланып
Хүйрлукга салам берип дурды. Хүйрлукга-да саламыны алды.

Биби, хабарың нәме? Йеришиң нәхили, хызматың нәме, нәдиге
гөрдүн?

Мениң бир хабарым бар. Сениң бир адамзадын бар, оны диле
диң!

Оны дилесен, бир бәш келеме сөз дий, маңа якармы, гөрейин?
Хүйрзагпыран тылла сазыны голуна алып, ак сынасының үстүнде
бир газал айдар болды.

Серине дөнейин, Хүйрлукга жан,
Бир гижә ярыңы берсен, не болды:

Жанымы жанына эйлесем гурбан,
Хемра жаның бир гүн берсең, не болды?

Ярыңы бир гиже мыхман эйлесем,
Қаддымы, жанымы гурбан эйлесем,
Тәзе гүллериме багбан эйлесем,
Хемраны бир гиже берсең, не болды?

Бир адам гетирдиң доган кастына,
Гылыч алып чапсын мени дестине,
Сөзлейән сөзлери гөзүм үстүне,
Ярыңы бир гиже берсең не болды?

Ашык өлер магшугының зарындан,
Умыдым бар алма билен нарындан,
Гечип мен дүйәнің күлли барындан,
Гөзел ярың бир гүн берсең не болды?

Серине дөнейин Хүйрлукга жан,
Паны әлем бахасы ёк, бипеян,
Муны айдып дуран Хүйрзагыран,
Хемраны бир гиже берсең не болды?

Әлкысса, Хүйрзагыраның бу газалыны эшидип, Хүйрлукга
гахары гелип, бир газал айтды.

Апа саңа мен ярымы берменем,
Өзүң тап-да дөвраның сүр инди;
Гурапмыкан адамзадың тохумы,
Ер агтарып маслахатың гөр инди.

«Гучар мен» дийип гелдиң инче биллере,
«Сорар мен» дийип гелдиң ширин диллере,
Сен кимин масгара гелмез иллере,
Гоп еринден, багы Эрем гайт инди!

Сөхер болса салланышар нагмалар,
Сона гөрсе тебил какады базлар,
Эмма ника дүшер дийсе казылар,
Гайдып гелип, Хемра жаны ал инди!

Хүйрлукга, доган, галдың азара,
Казылара барып берерсиң пара,
Ахыр бор сен өз илиңе масгара,
Гоп еринден, багы Эрем гайт инди!

Муну айдан сөзлерине Хүйрзагыраның гахары гелип, бир газал

Серине дөнейин, Хүйрлукга жан,
Мундан барып казылара бармасам;
Ер йүзүнде алымлары агтарып,
Муфтилерден бир роваят алмасам.

Адамзат әхлинден бир яр гетирдиң,
Онуң үчин мениң достум өлдүрдиң.
Адама билдирмей дөвранлар сүрдүң,
Шол сүрен дөвраның унут кылмасам.

Хүйрзагыран дийр, гурысын адым,
Сынамда, багрымда көп янар одум,
Эгер шу ерлерде етмесе дадым,
Голумдан геленми аян кылмасам.

Әлкысса, Хүйрзагыран сөзүни тамам эденсоң, Хүйрлукга:

Апа, биз доган, бирек-бирегің ярына ника дүшерми, ол болар-
айди.

Болар. Ашыгы бикарар этме, он гүн бер, бәш гүн бер. Ашыгы
бикарар этме, бир гиже бер.

Хүйрлукга отурып, Хүйрзагыраның айданына ойланды. Апасын-
аң уялди.

Апа, эгер казы «сиңлиңе ника» дүшер дийип, саңа роваят бер-
ген бир йылы билен хем берейин — дийди.

Ондан соң Хүйрзагыран өз янындан «Он дөрт яшымдан бир казы ашык болуп йөрди. Бир сапар барсам, иманыны ювутмыка. Маңа бир роваят бермезмика?» — дийип ойланды. Соң Хүйрлукта гарап:

— Сен бир роваят диййәрсинми? Мен саңа ики, докуз роваят гетирип берейин — дийди.

— Бар, гетирип берсең, гетир, әкелен роваатыңы гөрейин.

«Казы-ишан, ниредесин?» дийип, Хүйрзагыран роваят алмаутраберди. Хүйрзагыран йүврүп, әртүп барялды. Инди хабары каден ал? Казы-ишандан ал! Казы мекдепхананың агзында китап аотуран экен. Китап ачып отырка келлесини гөтерди. Казы псе, бир гызыл-чызыл, йүврүп-әртүп, гызарып гелйәр. Казы бу гелгараны сайгаржак болуп, элини көлегеледип, агзыны өвелдип, мтуны чоммалдып гөзләберди. Якынлашансоң, онуң Хүйрзагыран экенлигине гөзи етип танады. «Бу гызың ёлы бизиң үстүмизден шәйипдир. Мен көп вагтдан бәри ашык болуп йөрдүм. Инди дурушума үстүме гелсе, зәхреси ярылармы, нәдерми? Ички далгирип селләме пердоз берейин» дийип, селлесини башына гей. Әгнине донуны гейди, элине дөвүгрәк айнаны алды. Хайсы тараырашыклы болжагыны билмеди, бу яна өврүп гейди, о яна өврүп гейди. Селләниң түңнүрәк тарапыны маңлайына онайагейди. Соңра арз жайына чыкып отурыберди.

Хүйрзагыран бир танап ялы ерде дуруп салам берди. Казы ламыны алды. Үч мертебе тағзым берди. Гуллуқ айдып, еңсеси деге-деге гайтды. Казы Хүйрзагырана:

— Сен нире, бу ерлер нире. Мундан озал гелмейәрдиң-ле? Бу тларда нәдип йөрсүн? Хабарыңы бер! — дийип, гыздан ёл болсорап, бәш келеме сөз айтды:

Серине дөнейин гүл йүзли женан,
Хабар бергин, перизадым, ёл болсун;
Сөзүңи эшитмән етмез карарым,
Хабар бергин, перизадым, ёл болсун!

Генжи-казынам бар саңа бермели,
Несибеде нәме болса гөрмели,

Несип этсе гол бойнуна салмалы,
Хабар бергин, перизадым, ёл болсун!

Нуры-рахман ягар хумай гөзүңден,
Шаду-шекер баллар дамар йүзүңден,
Бирнәче йыл муштак болдум ызындан
Хабар бергин, перизадым, ёл болсун.

Перим, сениң сыя зүлпүң өрмели,
Хызматыңа гол говшурып дурмалы,
Бичәре казының халын сормалы,
Хабар бергин, перизадым, ёл болсун!

Казы сөзүни тамам әденден соң, Хүйрзагыран:
«Хабарымы берсем, берейин — дийип, тылла дутары алып, каза
ран, бир газал айдар болды.

Серине дөнейин, гүл йүзли казым,
Эмма, казым, ника дүшер диевер!
Сөзүңи эшитмей етмез карарым,
Эмма, казым, ника дүшер диевер!

Адамзат илинден бири гелипдир,
Мениң акыл-хыялымы алыпдыр,
Казым, сенден бир дилегим болупдыр,
Эмма, казым, ника дүшер, диевер!

Эремиң багының ярын берейин,
Гундузың шәхриниң барын берейин,
Хазынам бар, шонуң зерин берейин,
Эмма, казым, ника дүшер, диевер!

Әлине тылладан кәсе берейин,
Башыңа селлелик хаса берейин,
Хер янымдан отуз поса берейин,
Эмма, казым, ника дүшер, диевер!

Алтмыш ат берейин, ак гаш эерли,
Алтмыш гул берейин, били кемерли,
Алтмыш гыз берейин, голы хунерли,
Эмма, казым, ника дүшер, диевер!

Хүйрзагыран айдар, херне биленин,
Айып этме, казым, голдан геленин,
Дарыг этме, казым, дилден геленин,
Эмма, казым, ника дүшер, диевер!

Казы бу гүррүни эшиден соң, элини агзына тутуп, мысса гүлди. Хүйрзагыран:

— Казым, сен нәме гүлйән? — дийди. Казы:

— Өзүң улы башыңы кичи эдип, гелип дуршуна гүлдүм. Хың кәрлериң бирини иберсеңем болжак экен. Ингрими роваят диениң-де бермейәнми, отуз диениңде-де бермейәнми? Сениң билең ро-
давам бармы, нәчесини дийсең, бермейәнми? — дийди.

— Өзүм геленимде хем, тапып берсең болар.

— Баяк китап дөкүп отыркам, бир роваят гөрөн ялыдым. Ки-
хана гаршы гидели, Хүйрзагыран жан!

— Гитсең, гидели, башла!

— Мыхман атандан улы диенлери. Сен өңден йөре, Хүйрзагы-
жан!

Хүйрзагыран нәалач болуп өңүни башлап йөреді. Казы
дан онуң йөришине сын эдип баряр. Бардылар, китапларыны
рышдырмага башладылар. Казының отуз ики китабы бар экен.
Бирини агтарып гойдулар. Хүйрзагыран:

— Казы, сенден роваят болмажак өйдйән? Яман кән агтарды-
дийди. Онда казы:

— Шол ерде ата-бабамдан галан китап бардыр, шоны гетир-
дийди.

Бир бойраның дүйбүнден чаң басып ятан көне күпжүн ялы
бы гетирип өңүнде гойды. Казы яңкы китабың гумларыны какы-
рып, кагызларыны бир-бирден агтармага башлады. Кагызла-
орталаберен халатында казы бир кагызың бурчундан тутуп, «ы-
дийиң, ичини уруп, ойланышып отурыберди.

Казым, нәме ойланышып дурубериң?

Бүрүңи газалың ичинде бир чай пулы диен сесиң барды. Мен
өңүң үңи ойланышып дурубердим. Хүйрзагыран:

Хана, барды. Казы:

Этирден бәри сен ат берейин, зер берейин, гул берейин, гыр-
берейин дийдиң, хазына берейин — дийдиң. Инди сениң айдан
агтарыңы мен айдайын дийди:

Элиңе тылладан кәсе берейин,
Башыңа селлелик хаса берейин.

Шуңуң ыз япы нәмеді? — дийип сорады. Хүйрзагыран:

Ызыңа бир шоңа меңзешрәк затды. Казы:

Шоңуң ызыңы догрула! — дийди. Онда Хүйрзагыран:

Казым, сана догруланмасам болмады. Хер янымдан отуз поса-
дым, хем дийипдим — дийди. Казы:

Хә, догруландың — дийди.

Казының вагты хош болуп, «ках-ках» эдип гүлди.

Сениң үч ериңе сыным дүшүпдир. Ики гөзүң ашагыңдан бир
поса бермели, хер ян яңагыңдан хем бир жүбүт, алжымын аша-
гыңдан хем бир жүбүт поса бермели. Шу затлары бермесен, сана
поса бермели. Хүйрзагыран:

Шу вагт ирерден дийсең хем берерин — дийип, гол-бойнуңы
агтарып дуруберди. Казы мундан шол айдан посаларыны аларман
агтарып дуруберди. Казының ягырнысы хөкгүрәк, боюнлары бокуррак, гөзлери
күрәк, муртлары күррәниң гуйругыңдан хем еллесирәк. «Гузым,
агтарың!» дийип, Хүйрзагыраның бойнуна зыңды. Эл дегман ду-
рула яңа күрәк ялы дишиң ызы ыз салып дегиберди. Казы отуз
поса агтарыңыңда-да дурмады, барха, гызып гитди.

Хүйрзагыраның хушы башыңдан гитди, казы айрылмады, депип
агтарып гөрдү, сакгалыңдан чекип, додагыны йиржек болды,
агтарып айрылмады. Казы бидөветиң хушы башыңдан гидип, гөв-
дәңиңдир. Хүйрзагыраның ики эли гүйчли экен. Казының
агтарыңыңдан басып гойберди вели, казы хонда зыңлып дүшди.
Нәһәт герегичи алаң болсаңыз, ровааты ал-да йөр! — дийди.

Онда Казы:

— Душмана хайбат, селлэни улалдалы — дийди.

Селлэни боздулар, селлэниң дашына көне-сананы орадылар. Бу селлэниң дашыны тэзе ак гушак билен гушадылар. Бу селлэниң арабаның тигирчеги ялы болды. Казы оны башына гейип уграбы. Ишиктен чыкжак боланында, селлэниң улулыгы ишиге сыгма. Хүйрзагыран бир эли билен энегинден гөтерди, бир эли бөдөсөндөн басды. Шейдип омадакладып, өлдүржек ялы эдип, рәп, ишигиң дашына чыкарды. Икиси гол бойнуна салшып йөрөдилер. Эл орталабаренде, Хүйрзагыран:

— Өз-э менден кичидир, ичи пикирлирэк адамдыр. Икимиз барайсаң, сени гүман эдерлер. Гел икимиз айры баралы! — диди. Казы апаң-апаң эдип, казы йөришини эдип гидиберди. Хүйрзагыран Хүйрлукганың ишигинден барды.

Хүйрлукганың гөзи Хүйрзагыраның йүзүнө дүшди. Гөрсө, селлэниң жырдымдык ери галмандыр, дишиң ызы месана болуп дур.

— Хә, маңлайы гара казы, гелсең болар — дийип, гахары гелди. Отырыберди. Онянча-да казы гелди. Бир танап ялы ерден салам гелди. Саламыны алдылар. Гелип ишиктен гиржек болды. Селлэниң жуплешди-де дурубери, урубери бүкүрдини, урубери бүкүрдини, шейдип зордан гирди. Казы ичери гирип, демини дүрсөткөндө, Хүйрлукга: «Яландан бир роваят чыкаран киши болуп, мизи терслешдирер» дийип, каза абайлап, бир бөш келеме сөз айтты.

Хабарың бер казы, нирден гелер сен,
Казым, маңа раст жогабың беревер!
Растыңы сөйлегил, ёгсам өлер сен,
Казым, маңа, раст жогабың беревер!

Хош гелип сен, казым, бизиң арага,
Аклың болса, майыл болма парага,
Ганың дәри болар, акан ярага,
Казым, маңа раст жогабың диевер!

Казы болан бейле аклы чашармы?
Аклы чашып, өз хетдин ашармы?

Догандан догана ника дүшерми?
Казым, маңа раст жогабың диевер!

Таңла магшар болар, мизан гурулар,
Языклы бенделер ода урулар,
Шу эден языклаң сенден соралар,
Казым, маңа раст жогабың беревер!

Хүйрлукга айдар, болар кыямат,
Бойнунда галмасын мунча меламаат,
Ялан сөзлөп, асы болмак не хажат?
Казым, маңа раст жогабың беревер.

Хүйрлукга бу газалы айдан соңра казы келебиниң ужуны йити-
берди. Казыны дер басды. Селлэниң аграмы бойнуны яздырып
берди. Хүйрзагыран:

Казым, инди роваяттың болса чыкарыбер! — дийди.

Казы эшитмедик киши болуп отурыберди. Хүйрзагыран казының
сөзүнө дүртүп: «Чыкар, инди роваяттың болса!» дийди. Казы:

Элини чекип дур. Роваятым бар вели, чыкаржак дэл — дийди.
Хүйрзагыран:

Нәме үчин роваяттыңы чыкармаярсың? Казы:

Мен сениң сиңлиң гөзүңден горкярын, чыкаржак дэл — дийди.
Хүйрзагыран:

Сиңлимиң гөзүңден горкма, чыкарыбер роваяттыңы! — дийди.

Казы:
Нәме горкма, горкма дийип дурсуң, өзүң горкмаярсыңмы? —
дийди.

Өзүм-э горкамок.

Горкмасаң, сен шу Хүйрлукганың гулагына эл дегрип билер-
сениң?

Дегирерин — дийип, Хүйрзагыран бармагына өл чалып
берди. Хүйрлукга-да гулагына эл дегиртмежек болды. Казы өз-
үзүн: «Сен маңлайы гара, саңа бир оңайы гелди» дийип, ики дызы-

ни жүбүт тутуп, раст бир зыңды. Казының көвши аягыңдан гачды.

Келлесиндәки селлесиниң саргысының бир ужы чөзүлип гитди. Казы гуйруклы йылдыз ялы сүйнүп, гачып гитди.

Инди хабары Хүйрзагпырандан ал! Хүйрзагпыран Хүйрлуктан голтугындан айрылып, казыны коваламага башлады. Казы га баряр. Аралары барха якынлашды. Казы бир зыңяр вели, хер цанда ери гопарайын дийер. Елы орталаберенлеринде, семиз на гыз, казының ызындан етип билмеди. Далжыгып, ковуп дерде агзы талх болуп, етип билмән галды. Казы шу халласлап гелиш өз хүжресине гирип, гапа аркасыны берип отурыберди. Бир салым соң Хүйрзагпыран-да ызындан гелди:

— Казым, бармысың? — дийип, дашардан гыгырды.

— Бар болсан, гапыны ач. Икимиз гүйжүмизи бирикди отуралы. Болмаса ол геләйсә, икимизи хем өлдүрер. Мен хем Хүйрзагпыран элинден гачып гелдим.

— Гузым, мунуң өзи бир дар хүжре, өзүм сыгамок. Шу тай бир мыхманхана бар. Сен шоңа барда отурыбер.

— Эк, казым! Сениң биле биле отуржак.

— Сениң лабзың совук. Мениң йүзүм гарадыр. Яланчы йүзүм начарың йүзүни гөрмөк болмаз. Хүйрзагпыран:

— Казым, гахарыңы гетирме! Мен сениң биле биле отуржак дийди. Казы гапыны ачмады. Казының гапыны ачмажагына Хүйрзагпыраның гөзи етди. Гапыны ачмажак болансоң, Хүйрзагпыраның ызына бир-ици танап мейдана гидип, бат алып гелди. Раст бат алып гелип, габсаны депип гойберди. Казы ишан габсасыны аркасы алып тамың дүйбүнде хәзир болды. Хүйрзагпыран ишжкен гири бир аягыны дашында гоюп, бир аягыны ичине салып дуруберди.

— Казым, инди халың ничикдир? — дийип, бир бәш келеме сиздир болды.

Озал не вадалар этдиң,
Гел жогабын бергин, казым!
Ахырында мени нәтдиң?
Маслахатың гөргүн, казым!

Озал бизиң билең болдуң,
Не чүн бойнума гол салдың?

Менден отуз поса алдын,
Аланыңы бергин, казым!

Сени чыкарып минара,
Эдейин сет пара-пара,
Пүзлериңе чекип гара,
Томашалар гөргүн, казым!

Билип этмедик ишини,
Тапып сен алдар кишини,
Валла, кесер мен башыңы,
Иманыңы өвүр, казым!

Хүйрзагпыран дийр, не кылсын,
Өйүң үстүне йыкылсын,
Гызың мен дек ашык болсун,
Шонда гадрым билгин, казым!

Казы Хүйрзагпырана:

Мениң гызыма етер ялы нәме иш эдипдирин, этжегин берен-берен алакагың дәлми? — дийди.

Ассам, аланларыңы бер!

Ассан, ал! — дийип, казы ортарада отурыберди.

Хүйрзагпыран казының дашына гечип, сертарач кимин мылайым гөзүң дөрөберди. Казы начарың гол-ягының дегенини гөрүп, хырсыгып болуп чишиберди. Хүйрзагпыран жүбүсинден алмаз чакгыны чыгарып, казының ики гулагыны кесди.

Аа, казым юмшаграк эт, ий — дийип, оны казының агзына салды.

Онуң ызындан хем бурнуны кесди. Казының ашақы додагы салды.

Бизиң дүканымыза гелип, өйкеләп, додагыны саллап гидйән — дийип, кесип, ашақы додагыны хем өзүне ийдирди. Жува-жува оны ялы сып-сырдам казы болды. Ондан соң, казыны эшеге мундүрүп жайындан чыкарып ковуп гойберди. Соңра Хүйрзаг-

пыран жайында карар тапып отурды. Совук ере гурсагыны таптап атыберди.

Инди хабары кимден ал, Хүйрлукга билен Хемрадан ал. Бир жөнүн гайры ваггы Хемра «ах» уруп оянды. Перизат:

— Сен Хемра жан, нәме үчин ах урдуң? — дийди. Хемра:

— Атам мени Билбилгөйә гуш дийип, үч ай мөхлет билен иберсең, юрдума гайтжак — дийди.

Хүйрлукга Билбилгөйә гушы Хемраның элине берди, ёл шайыны тутды. Уградып, икиси биле гидибердилер.

Ики мензил ёл ашдылар. Онсоң Хемра:

— Узадандан ёлдаш болмаз, Хүйрлукга жан, гал инди! — дийди.

Хүйрлукга Хемра билен өврөншенсоң айрылышмагы кын гөтөзүнә яш айланды. Ине, шу ерде Хемра билен Хүйрлукга гарлыклы совал-жогап айдышдылар.

Хүйрлукга: — Мундан гидер болсаң Мүсүр юрдуна,
Хемра, сени бир аллага табшырдым;
Алла салды айралыгың дердине,
Хемра сени бир аллага табшырдым.

Хемра: — Мени гитди дийип, мелул болмагыл,
Тиз гелер мен, перизадым, хош инди;
Тәзе гүл дек ачылыбан солмагыл,
Тиз гелер мен, перизадым, хош инди.

— «Гелер мен» дийип, акыл-хушум алар сен,
«Гидер мен» дийип, жана отлар салар сен,
Хәлә мундан гитсең, хачан гелер сен?
Хемра, сени бир аллага табшырдым!

— Мени гитди дийип, болма сергездан,
Гыя бакышыңа жанымдыр гурбан,
Бәш гүн аман болса, тенде гарып жан,
Тиз гелер мен, перизадым, хош инди.

— Нәлер чекдим сениң жебри-жепаңы,
Адамзат сен, бавер этмен вепаңы,
Айны чагы сүрмедим мен сапаңы,
Хемра, сени бир аллага табшырдым!

— Мундан барар болсам, Мүсүр илине,
Сейран этсем, тер чеменли гүлүнә,
Хер заман бакар мен сениң ёлуңа,
Тиз гелер мен, перизадым, хош инди.

— Сени гитди дийип, ызың ызласам,
Кесип-кесип, гара багрым дузласам,
Тә гелинчәң сениң ёлуң гөзлөсөң,
Хемра, сени бир аллага табшырдым.

— Аман-эсен Мүсүр юрдуна барсам,
Галанжа дөвраны гелибем сүрсөң,
Гүлжемилә, ата-энеми гөрсөң,
Тиз гелер мен, перизадым, хош инди.

— Агламан нәдейин, көңлүм бозулды,
Мухаббет рншдеси жандан үзүлди,
Озалда кысматым шейле язылды,
Хемра сени бир аллага табшырдым!

— Сен дек нәзенинден жыда болынчам,
Өлен ягшы, сен дилберден галынчам,
Битакатлык этме, тә мен гелинчәң,
Тиз гелер мен, перизадым, хош инди!

— Хүйрлукга, жепа билен жебрим бар,
Хак ашыгам, ёл үстүндә габрым бар,
Аман гелсең, үч ая чен сабрым бар,
Хемра, сени бир аллага табшырдым.

— Хемра айдар, бу ёл узак болмаса,
Ажал етип шум пейманам долмаса,

Жаным чыкып, ләшим чөлде галмаса,
Тиз гелер мен, перизадым, хош инди.

Булар совал-жогап сөзи тамам этдилер. Ондан соң Хем Хүйрлукганың бойнуна гол салып, бирнече посалар алды. Хүйрлукга — Эй, Хемра жан, йигидиң башына иш дүшмән болмаз — дийип, сачының тарындан бир тар ёлуп берди. «Башына иш дүшүм, вагты шундан түтөтсөң етишер мен. Онсон хем «Узадандан ёлда болмаз, бар, аман гел!» дийди. Хемраны кенизлер ата гөтерип мүдүрдилер. Хемра ёла рована болуп йөрәберди. Хүйрлукга кырк кенизи билең Эрем багында карар тапып отурды.

Инди хабары кимден ал, Хемрадан ал. Хемра аз ятып, көп йөрә, ниче гүнлер ёллары тай кылып, ёл йөрәп барыарды. Сөхер вагты дандың чыглы шемалы өвсүберен вагтында Хемра: «Хүйрлукга, мениң ярым, Билбилгөйә гуш элимде, атамның хызматыны хөбитирдим» дийип, чөл бееванда, вагты хош болуп, бир газал айтды.

Ярадан бир дилегим бар эрди,
Талап кылып, оны алдым голума;
Агам-иним, гардашымдан айрылып,
Ярдан өзгө хич ким бакмаз халыма.

Мени гитди дийип, бикарармыкан?
Гижелер дынмайын, интизармыкан?
Аман-эсен ене етмек бармыкан?
Энем-атам, Гүлжемиле жаныма?

Яр элинден докуз бада-мей ичсем,
Өмрүм сарп эдип, серимден гечсем,
Аман-эсен өз илиме говушсам,
Сейран этсем тер чеменли багыма.

Хемра диер, серим сөвдага салып,
Ширин жаным ышк ёлунда күл болуп,
Яр элинден Билбилгөйәни алып,
Хак тагала, гөндер мени ёлума.

Элимсә, Хемра бу сөзүни тамамландан соң, ёла рована болуп йөрәберди. Бирнече гүн ёл йөреді. Агалары билең айрылышан үч ёлун бөндөлгесине гелип етишди. Гөрсә, агалары билең вада эдип, бир хайсы өз гиден ёлуна дикен оклары, өзүниңки хем дур. «Бе, алла жаным, агаларым гелмән экен. Агаларымы тапып, алып барайын, атамас атам кәйәр, башы битинже барайын» дийип, гөвнүнә гөңеш-диңип, ёла рована болды. Гүндизине ылгар уруп, гижесине шөвүр йөрәберди. Аз йөрәп, көп йөрәп, бирнече ёлы тай кылып барыар. Нөгә бир гүн гижә өңүни бир гара даг тутуп дурубәрди. Хемра атыны әйләк сүрди, бейләк сүрди, хич ёл тапмады. Хайран болуп атыны үстүндә, сазы дестиндә бир келеме сөз айдар болды.

Кадыр алла, айра салдың илимден,
Голда мени, гардашыма етиргил!
Бир билбилдим, жыда болдум гүлүмден,
Голда мени, гардашыма етиргил!

Айралык сөвдасы башымдан ашды,
Айралыга акыл-хушларым чашды,
Арамыздан ниче мензил чөл гечди,
Голда мени, гардашыма етиргил!

Хемра диер, айра дүшдүм илимден,
Айралыгы яман гөрдүм өлүмден,
Хыдыр-Ылас, хабар алың халымдан,
Хүммет берин, гардашыма етиргил!

Элимсә, Хемра сөзүни тамам этди. Гүнбаттар тарапындан даг алы болуп, текиз ер болуп галды. Хемра ене-де атыны сүрүп ёла рована болды. Бирнече гүнден соңра бир галаның четинден бары. Бу юрт озал гөрмедик юрды болансоң, хайран болуп дуру-мун. Хемраның янына бир адам гелди. Хемра өңүнчә, салам берип турган, өз юрдуны ятлап, бир газал айтды.

Серкерде кылыпдыр кадыр худайым,
Мүлкүм шолдур. Мүсүр шәхрин исләрин;

Мениң ачылмады багтым-сыягым,
Мүлкүм шолдур, Мүсүр шәхрин исләрин.

Шәхри Испыхан, Леңцижан билен,
Бу сынам долупдыр, дерди-гам билен,
Гандахар, Кәбил, Хиндистан билен,
Кашгар, Коканд, Чын-Мачыны исләрин.

Хемра диер, гарып гулуң адына,
Рехим әйлейип алла етсин дадыма,
Хүйрлукга перим, көңүл шадыма,
Көңлүм алан сөвер яры исләрин.

Хемра бу сөзүни тамам этди. Онсоң Хемра бу адамдан:

— Шу юрт хайсы юрт? Бу юрдуң эеси ким? — дийип сорады. О адам:

— Бу юрт Шахыдекген патышаның юрды — дийди. Хемра:

— Маңа шонуң көшгүни салгы бер! — дийди. Ол адам Шахыдекген патышаның көшгүни салгы берди. Хемра пес көче, раст көч билен йөрәберди. Патышаның арз вагтында, арз жайына гирип салам берип дуруберди. Патыша саламыны алып:

— Ягшы йигит, ашыкмы сен, я патышаның оглы-шазадамы сен? Сен аслыңы маңа баян эт! — дийди.

Хемра голуна дутарыны алып, патыша гарап, агаларыны сорап, бир газал айдар болды.

Гулак салып арзым эшит, патышахым,
Беглер, ики гоч гардашым йитирдим:
Алты ая сер урды хер бир гүнлерим,
Беглер, ики гоч гардашым йитирдим.

Пери шахы билен дөвранлар сүрдүм,
Ишим битди — Билбилгөйәни алдым,
Барса гелмез — диен ёла мен бардым,
Беглер, ики гоч гардашым йитирдим.

Не себәнден багтым болупдыр гара,
Сынама чекилен чапразлы яра,
Хожә, сейит, ахун, пақыр-пукара,
Беглер, ики гоч гардашым йитирдим.

Ел азабы саралдыпдыр йүзүми,
Агламакдан темми кылдым гөзүми,
Ага-беглер, аңласаңыз сөзүми,
Беглер, ики гоч гардашым йитирдим.

Мүсүрде ватаным, хакың гулы мен,
Башым яшдыр, хан янында улы мен.
Адым Хемра, Хысров шаның оглы мен,
Беглер, ики гоч гардашым йитирдим.

Әлкысса, Хемра сөзүни гутарандан соңра, патыша ясавулларына: — Шу галаның ичинде үйтгешик адам болса, мениң яныма гетирди — дийип буюрды.

Ясавуллар бәшден-ондан танамаян адамларыны сүрүп гетирдилер. Хеммесини бир ере йыгнадылар, Хемраны чагырдылар. Йыгнаган адамларыны Хемра гөркездилер. Патыша:

— Шуларың арасында хей танаян адамың бармы? — дийип сорады. Эгер агаларыңы танасаң, саңа берели — дийди.

Хемраның өңүнден хеммесини өтүрдилер. Хемра буларың хич бирин хем танамарды. Ол патыша:

— Мениң сораган адамларым буларың арасында ёк. Сениң юрдун буларың шумы я башга-да бармы? — дийди. Патыша:

— Ынәден бу янда ене бир юрт бар, онуң патышасы гыз патышадир — дийди.

Хемра гыз патышаның галасыны салгы алып, йөрәберди. Бирнәче гүнәр ёл йөрәп, бу гала-да гелип етишди. Бу галаның ичине гирип, раст көче пес көче билен айланып, йөрәп, агаларыны тапман йөрәди. Шун гөзип йөршүне келлепош базарының үстүнден гелди. Хемра сорап, агалары келлепошун хызматында гезип йөр экенлер. Соңра

Хемра агаларыны тапып, оlara салам берди. Агалары мунуң саламыны хем алмадылар, танамадылар. Хемра янадандан:

— Сиз бу галаның адамларына меңземеҗерсиңиз, өзүңиз асыл неслиңиз, беяң этсеңиз, ничик болар? — дийди. Агалары:

— Сен бизиң асыл-неслимиз сорап, бизиң билең гуда болжаңмы? — дийдилер.

Хамра «Ачда аң болмаз, булар ажыған болмага чемели» дийип, келлепоша дөрт-беш теңге берди. Бир табак палов сатып алды. Бир табак нахары алып гелип, агалары билең нахар эдинмөге башлады. Онсоң агаларының Хемраның элиндеки халына гөзлери дүшүп, Хемраны танадылар.

— Эй, Хемра жан! Өзүңи танатман, эртирден бәри бизи ойнап дурсуңмы? «Тилкиниң мүнде бир сапалагы бар» диенлери, иң ягшысы гөрүнмезлик. Атыңы-да, гушыңы-да ташла, шу ерден гачып гидиберели. Бу гызың шертини адам битирер ялы дәл — дийдилер. Хемра:

— Шу гызың шертини маңа бир айдың! — дийди.

— Бу гызың шертини айтсак, өзи пәлван гыз, гөрөшип йыкяр, совал-жогап айдышып хем еңйәр, бир бақылы пишиги бар, онуң үстүнде чыра якып, садранч ойнаар. Биз хем ат-яраг эсбапларымыз садранч ойнап утдурдык. Гүнде талабымыз хем ярты сыңрак, аялы гарын, бир сусак чорба, шейдиң гезип йөрүс — дийдилер. Хемра агаларына:

— Улы дөвлетиң дырнагыны тутан экениңиз! — дийди. «Пишиги үстүнде чыра якып болса, мен хем ягдайымы гөрөйин» дийип, Хемра агаларының салгы берен ерине гитди. Хемра мейдана чыкып, бир күнжи алынан харманың янына гелип, күнжә чыкан сычанларда ики санысыны тутды. Хер бирини бир голтугына беңт кылып, ги патышаның янына барды. Барып дервезени какды. Дербезени ачдылар. Гөрсө, бир уллакан күңре ялы гыз экен. Гөрөшжөк болуп, пәлван гыз орта чыкыберди. Икиси гөрөшди. Хемра шу гызы гөрөшп йыкды. Онсоң ызындан совал-жогаба башладылар. Мунда хем Хемра муны еңди. Онсоң гыз патыша пишигини ортада гоюп, үстүнде чыраны якып, садранч ойнамага башладылар.

Оюнчы гыз гайралаберенде, Хемра голтугындакы сычанларын бирини гыза гөркезмән чыкарып гойберди. Пишик сычаны гөрөндөн еңсесини түңердиң, гөзүни алардып, муртуны хөжердиң, гулагыны чоммалдып, сычана гаршы мейил этжөк болуп чемеленип галды. Хемра бөйлеки сычаның аягына бир эриш дакып, пишиге етирди чекди, етирди чекди, пишигиң гөвнүни бөлди. Пишик еңсесини түңердиң, гуйругыны догры тутуп, муртуны сыртардып, өзүни сычаның үстүне зыңды. Чыра болса, бу яңа дүшди. Хемра габур-губур гыз патышаның голундан тутды, соңра онуң бойнундан голуны орап алды. Гыз:

— Ягшы йигит, элини чекип дур. Мен сениң билең ойнажакдым, сен сычаның билең йыкдың! — дийди. Онда Хемра:

— Гепиңи көпелтме, мен сениң сычаныңы-да билмерин, бөйлекини де — дийип, гыз патышаның бойнундан голуны ене-де орап алды. Гыз:

— Сен өзүң ичинде көп ялын гечен адам экениң. Инди ыгтыяр мүнде. Мен озал сени бир агзындан сарысы гитмедик огланмыкаң айлаудим — дийди.

Хемра бу гызы улы агасы Зивере ника гыйып бермекчи болды. Агалары галадан молла гөзлемекчи болдулар. Эмма Хемра:

— Никаны өзүм гыярын — дийди.

— Сен озал окап гөрүпмидиң? Тагта башыны тутуп гөрүпмидиң? — дийип, агалары сорадылар.

— Мениң шу яна гиделим бәри, ишим окув.

— Сапагың нирә барды?

— Эбжетден гечип, хөввезден чыкдым.

— Онда, ника гыйсаң гыявери.

Хемра гыз патыша билең өз агасының элини элешдирди. «Бис-малла, бесөбет» дийип, агасына ника гыйып өйлендирди. Мундан-да башта гызың Шагүл диен иң говы кенизиңи хем Хуршыт агасына элиң берип, өйлендирди. Агаларына той эденсоң, вагтының хош-агына ики яңа — галаның ичинде о яна, бу яна ат чапыберди. Хемраның агалары өзараларында маслахат эдиң: «Бизе берйән кималатыны гөрйөңми? Шу ерде шуны эдйәр. Өз юрдумыза баран-

да, ата басдырып хем өлдүрөр, ёлда мунуң башга гамыны иели» дийдилер.

Агалары бир гүн Хемраны янларына чагырып: «Бу юрдун өзү кырк мензиле ченли бар. Өйүмизе гиделиң. Атамыз бизиң ёлумызы гөзлөп отурандыр» дийдилер. Онсоң хер хайсы шайларыны тутуп, мытара-мешиклерини сувдан долдуруп уградылар. Бирнече ёллары тай кылып, ёл йөредилер. Елы ортачадылар.

Нәге бир гүн Зивер агасы:

— Эй, Хемра жан, бизиң хем ызлап чыканамыз билбилди, йөне бу бизиң голумыза дүшмеди, бизиң голумыза илени ала гарга, хекек, торгай болды. Сен бу билбили перилериң гөзүни баглап, жадыгөйлүк билең алдап алансың, болмаса, бу гуш саңа душмазды. Сен мунуң ялы иш битирерче бизден мерт болупмың? — дийди.

Агасының бу сөзүнө Хемраның гахары гелди. Ол атын үстүндө, сазы дестинде агаларына гарап, бәш келеме сөз айтды.

Эй, агалар, яман ёла ибердиң,
Намаз Шамда бир мензиле етишдим:
Алы пирим кемеримден голдады,
Перизады овхалымда гөрмүшөм.

Етип гелди Хүйрлукга яныма,
Билбил гонды гер ачылаң гүлүмө,
Чилтенлер кәсесин берди голума,
Мес болубам чөлде пыган ичмишем.

Кыбла сары өвүрмишем йүзүмн,
Перизада делмирдирип гөзүмн,
Сорадылар, хак сөзледим сөзүмн,
Жогап берип инче билден гучмушам.

Хемра айдар, гучдум хумар гөзлери,
Билбили алдым-да, тапдым сизлери,
Сейл эдиң гелмишем дагы-дүзлери,
Шүкүр алла, көп абрайлы болмушам

Элкысса, Хемра сөзүни тамамлап, ёла рована болды. Хемра аяллан, кейик ковалаң, вагты хош болуп йөрди. Хемра гиденсон, агалары онуң сув салан гапларыны ере акдырдылар. Мейданда ав аялаң, йүреги гызып, Хемраның сув ичеси гелип, гоша гелди, Хемра сув гапларының хеммесиниң барлап гөрсө, сув ёк. Хемра агаларына: — Сув ёк, маңа бир кәсе сув бериң? — дийди. Агалары:

— Саңа сув берип, бу ёлда өзүмиз сувсап өлелими? — дийип, агаларының икиси ики яндан көвленишибердилер. Хемра яман сувсап, атдан агып йыкылды. Совук ерде гурсагыны ташлап ятыберди. «Турайса, икимизи хем өлдүрөр, өлдүржек болсак, шу ерде өлдүрели» дийип, агалары Хемраның дамагына пычак гойдулар. Агаларының өлдүржегини билип, Хемра оларга ялбарып, бир сөз дьер болды.

Агалар агасы, залым агасы,
Өлдүрип галмаңыз нәхак ганыма!
Үчүмиз хем бир атаның баласы,
Өлдүрип галмаңыз нәхак ганыма!

Доганың догана азары болмаз,
Азары болса-да, бизары болмаз,
Чөл ерде өлениң мазары болмаз,
Өлдүрип галмаңыз нәхак ганыма!

Хер сәхерлер дат эдердим аллага,
Өлүм барабардыр шаху-гедага,
Бир сырым бар айдабилмен хеммәге,
Өлдүрип галмаңыз нәхак ганыма!

Хич иш гелмез бир екәниң дестинден,
Гутулмадым шум рақыбың кастындан,
Ёл берәйсең, чешмелериң үстүнден,
Өлдүрип галмаңыз нәхак ганыма!

Несими дек үсти-башым сойдуңыз.
Үстүм союп, гара гөзүм ойдуңыз.

Атам-энем кэн хесрете гойдуңыз.
Өлдүрүп галмаңыз нэхак ганыма!

Хемра айдар, айра дүшдүм илимден,
Бичәре мен, хич иш гелмез голумдан,
Билбилгөйә гушы гитди элимден,
Өлдүрүп галмаңыз нэхак ганыма!

Элкысса, Хемра сөзүни гутарансоң, агалары пычагы гатырак-гатырак басып дамагыны чалжак болдулар. Худай тарапындан Билбилгөйә гуша дил берилди. «Мени-де жайымдан гозгап, шу ерлере гетиреи шудур. Шуны өлдүрмәң! Ики гөзүни көвүп, маңа берин! Мен-де ювдуп, ичими совадайын!» дийди.

Агалары Хемраны өлдүрмедилер-де, ики гөзүни көвлөп, гушун өңүнө ташладылар. Гуш жанавер ювдан киши болуп, огрынча хер гөзүни бир ганатының астында бент кылып отурыберди. Соңра Хемраның аягына йүп дакып ата сүйредип, алып гайтдылар. Шу гетирешлерине өңлеринден бир көнө гуйы чыкды, гетирип, танапын чөзүп, Хемраны гуйының ичине салладылар. Бу гуйының ичинде йылан-ичян, мөр-мөжеклер өй ясапдырлар. Чайың өзи сөгсен гулачды. Шу ерде кырк чилтен гайып эренлер жем болуп, тагты-рован гурап, Хемраны чайың дүйбүнө алып дүшдүлөр, оны тагты-рована дашын үстүндө гойдулар. Хемра өзүндө гидип, бир салым ятды, соң өзүнө гелди, гуйының агзыны гөзлөп, бир бәш келеме сөз айдар болды.

Мундан тидер болсаң, залым агалар,
Хер не гөрениши бейи дийгей сиз!
Ялңыз Хемра галды чайың ичинде,
Өлени ёк, аман-эсен дийгей сиз!

Бир яман сөвдага дүшүндир башы,
Гөзүн оюп, чая салды гардашы,
Зәхердир иени, закгундыр ашы,
Ёлдашыдыр йылан-ичян дийгей сиз!

Биллерине тылла кемер баглаган,
Хесретимден сыналарын даглаган,
«Гелмез» дийип, ёлум гарап аглаган,
Ша Хысров атама салам дийгей сиз!

Докуз айлап, докуз сагат гөтерен,
Перят кылып, мырадыма етирен.
Сәхер туруп, сув орнуна сүйт берен.
Мәхрибан энеме салам дийгей сиз!

Йүрегимден хөргиз гитмез бу дагым,
Вагтына етмеен сөнди чырагым
Бир агачда биле битен пудагым,
Гүлжемиле сінде салам дийгей сен!

Оңа хакдан бейле кысмаат болупдыр,
Акыл билен хушун бирев алыпдыр,
Өзүнің агасы чая салыпдыр,
Көңлүнің көбеси вейран дийгей сиз!

Хижр одуна янды оглуң йүреги
Алажы ёк, голдан гитди дереги,
Ахыр вагты Хемра оглуң дилеги,
Таңрыдан дилеги иман дийгей сиз!

Элкысса, Хемра бу сөзи тамам эденсоң, агалары «Бу хәли хем өлмән экен» дийип, гуя даш зыңмага башладылар. Даш зыңып идишларындан соңра, агалары гыгырып башладылар:

— Биз бу иши ялчышып эден экеник. Сен сесини чыкар. Биз сени атаммызың янына алып гитжек.

Хемра буларың гепине ынанмады. «Озал нәме ягшылык гөрдүм булардан» дийип, сес бермеди. Агалары Хемраның сеси чыкмансоң: «Хә, өлмерсиң-ә» дийип, бегенип гайдыбердилер.

Булар бир мензил ёл йөредилер. Билбилгөйә гуш болса эллериянде, Хемраның агалары бир маслахат тапдылар. «Хемраның атыны

өлдүрсөк, атамыз ынанар. Башга бир зат эдип, аты идип барсак, ынанмаз» дийип, аты өлдүрүп, үстүнө даш үйшүрүп йөрөбердилер. Бар-ха бар, сүр-хэ сүр дийип, олар Хысров патышаның юрдуна гелип дүшдүлөр, Хысров шага салам берип дурубердилер. Атасы буларын саламыны алды. Соңра:

— Зивер, Хуршыт! Ханы мениң Хемра оглум? Оны нәтдиңиз? — дийип сорады. Онда олар:

— Хемраны-да ибердиңми? Бизиң хеләк болуп йөренимиз болма-ярмы? — дийип, аталарына гыңралмага башладылар. Булар якаларыны йыртышдырып:

— Нәме үчин агзындан сарысы гитмедик огланы ибердиң? — дийип, азар яманыны берип, агламага отурдылар. Онсоң Хысров патыша: «Шу гуш нәмә герек? Шунуң ызында мениң Хемра оглум ёк болуп гитди. Мен Хемрасыз гушы нәме эдейин!» дийип, гушы өлдүр-жек болуп, голуна ханжар алды. Хемраның энеси:

— Хов патыша, дур энтек. Мен шу гушдан бир хабар сорайын. Хабар берсе, берер, бермесе өлдүр — дийди.

— Онда Хысров ша «сорабер» дийди. Хемраның энеси Билбилгөйә гарап, бир сөз дийди.

Сайрам болсан, сайра билбил,
Хемра балам нирде галды?
Мүсүрде бир ачылан гүл,
Хемра балам нирде галды?

Ел гечип дашдан гелер сен,
Газап эйлесем өлер сен,
Хемра жаны сен билер сен,
Мениң балам нирде галды?

Сөзүм бар озалдан-башдан,
Ел гечип гелер сен дашдан,
Жыда дүшүп тагты-төчден,
Хемра балам нирде галды?

Мүсүр илиниң солтаны,
Сен билер сен Хемра жаны,
Көйдүрмегин Мәхрибаны,
Хемра балам нирде галды?

Мәхрибан эне сөзүни тамам этди. Патышаның Касым атлы акылдар везири:

— Эй, патышахым, бу гушы өлдүрсөң өлер гидер, мерт гушдур. Мен шуңа ялбарып гөрөйин, шаят ки Хемраның галан ерини шу салгы берер — дийип, Билбилгөйәни тарыплап, бир бәш келеме сөз айдар болды.

Хош гелипсиз, бизиң иле,
Мәхри мухаббетли билбил!
Ачылыпдыр багда гүллер,
Сайрап болсан, бу гүн билбил!

Эл етмез пелек чархына,
Гезерсиз өзүн эркине,
Шебнем дүшди гүл йүзүңе,
Не үчин гамгын болдуң, билбил?!

Паслы бахар язлар сана,
Агыр улуслы иллер сана,
Тер ачылан гүллер сана,
Перят урсан, шу гүн, билбил!

Касым айдар, сырлашалы,
Мухаббет ёлун ачалы,
Гел икимиз сөзлешели,
Не үчин гамгын болдуң, билбил?

Элкысса, Касым везир бу сөзи тамам этди. Билбилгөйә бу сөзлери эшдиң, өңки отурышындан еди эссе зыяда болуп, далмынып, даранып, ачылып отурды. Патыша: «Везириң айданы догры болды-ов. Бу гуш мерт экен. Мен хем өз адымдан хабар сорасам, мана хабар берер» дийип, бир бәш келеме сөз айдар герек.

Сөзле, билбил, нә ерлерден гелер сен?
Сөзле, билбил, Хемра жандан хабар бер!
Нә хабар гетирдин, нәме билер сен?
Сөзле, билбил, Хемра жандан хабар бер!

Шуңкар гушум учурдым мен голумдан,
Билбилим үркүздим тәзе гүлүмден,
Бир зелел етдими ики оглумдан?
Сөзле, билбил, Хемра жандан хабар бер!

Хемра жан гидели еди йыл болды,
Гөзүм яшы акды гамда, не болды,
Сигадым гүн болды, гүнүм йыл болды,
Сөзле, билбил, Хемра жандан хабар бер!

Хысров айдар, недир, багтым гарасы,
Онун үчин битмез сынам ярасы,
Хемра эрди малы-мүлкүм эеси,
Көрпе гузы, шуңкарымдан хабар бер!

Элкысса, патыша сөзүни тамам этди. Билбилгөйә жак-жак уруп:
— Эртирден шунуң ялы бир якымлы сөз тапсан, бир акыллы
адам болардың: «Патышада кырк кишиниң аклы болар» дийип
эшийдәрдик, эмма сениң акылың жүйже-хоразың аклыча-да ёк экен.
Мени бир саза-сөзе гарк этсен, оглуң галан ерини тапып берер
мен — дийди. Патыша шу ерде жарчыны янына чагырып: «Хер кимсе
сазанда-гөенде болса патышаныңка гелиберсин!» дийип, жар чек-
дирди. Юртда нәче, сазанда-гөенде болса, хеммесини йыгнадылар.
Сазандалар бир ере үйшүп, отуз ики сазы бир ере бир гулакдан
дүздүлер. Билбилгөйә гуш саза-сөзе гарк болуп, вагты хош болуп,
Хемраның галан ерини бир-бир хабар берди.

Гулак салып эшит, шахым, арзымы
Акыл-хушы карарыңдан айрылдың:
Дыкгат гоюп эшит, мениң сөзүми,
Гүлүетанлы гүлзарыңдан айрылдың.

Гахба-пелек чархын кеже бурандыр.
Душман билен Хемра мейлис гурандыр,
Инди билгин, сени худай урандыр,
Алгыр гушуң-шуңкарыңдан айрылдың.

Эремиң багыңдан мени гетирди,
Ярлыгыны перизатдан өтүрди,
Ики агасын келлепошдан гутарды,
Юрт эеси-хуңкарыңдан айрылдың.

Несими дек пустун нәхак сойдулар,
Сениң оглуң ики гөзүн ойдулар,
Ики агасы бир гуяда гойдулар,
Баг йыкылды — чынарыңдан айрылдың.

Билбилгөйә айдар, гушуң сарпасы,
Перзент болар адамзадың урпасы,
Адамың баласы, гузың көрпеси,
Көрпе гузы-гочгарыңдан айрылдың.

Элкысса, Билбилгөйә бу сөзүни гутарансоң, патыша: «Вах-вах!
Сениң дилиңе дөнейин!» дийип, гушуң аркасыны сыпалаберди. Сонра
ики оглуны чагырып, өлдүрмекчи болды. Онда Касым везир:

— Эй, патышахым, озалда язгыдың шейле болса гачып гутулып
болмаз. Ики оглуңы өзүң бу тайда өлдүрсен, ол оглуң о тайда өлсе,
баякы перзентсизлигиң болман, нәме болар? «Өли арсландан — дири-
сычан ягшы» дийлени. Патышахым, булары өлдүрме. Онсоң хем-
булары өлдүрсен, Хемраның галан ерини ким тапып бержек? —
дийди. Везириң айданы патышаның йүрегине жүбт дүшди. Хысров-
патыша жарчылары думлы-душа иберди: «Хысров патышаның ши-
кары бар, бириң галман йыгнанмалы» дийип жар чекдирди. Ил-халк,
еди яшдан етмиш яшара бири галман йыгнандылар. Патыша халк-
кың ардыны-өнүни йыгнап, Хемраның агаларыны чагырды. «Бидев-
летлер, Хемраны ниреде гоян болсаныз, гапың, болмаса деринизе-
саман дыкарың!» дийип, йөрәберди. Эхли халк ызына дүшди. Хем-

таның агалары «Өзүмизден башга бу ёлы гөрөн ёк. Бир сувсузрак чөле барсак, шуларың хеммеси хем гырлар» дийип, бир яны даг, бир яны чөле йөрәбердилер. Билбилгөйә гуш муны аңлады ве Хысров патыша:

— Булар озал-а оглуңдан айырдылар, инди ил-халкыңы чөле әкидип, хеммесини сувсуз гырмакчы — дийди. Патыша гушуң бу сөзүңе ынанды. Патыша хемме ил-халкы бир ере йыгнады: «Булар бу адамлары гырмага алып барян әкенлер» дийди. Хысров патыша: «Ики ябыны таякдан йүкләң, соңра Билбилгөйәни учуржак» дийди. Ики ябыны чокмар таякдан йүкләдилер.

Патыша Билбилгөйәни учурып гойберди «Ил-халкың ызындан Хемраның агаларыны ура-ура алып барың, өлдүрмәң хем гүлдүрмәң хем. Шу атларың ызыны алып гидиң!» дийди.

Гуш жанавер ол депеден — ол депә учуп, ёлуң көстүни алып йөрәберди. Ел орта болынча йөрәдилер. Халк хем ызына дүшүберди. Бирнәче гүн ёл йөрәп, Хемраның ташланан гуйысына барып етишдилер. Билбилгөйә гуш отурыберди. Хысров патыша:

— Мениң Хемра оглум шу гуядамы? — дийип сорады. Билбилгөйә гуш:

— Хава, шу ерде, шу гуйы онуң ташланан гуясы — дийди.

Соңра Хысров патыша гуйының агзындан гөзләп, оглуны ятлап, бир газал айтды.

Шаму-сәхер перят әтсем,
Тапарменми, балам, сени?
Йыртып, якамы чәк әтсем,
Тапарменми, балам, сени?

Ыбрайым дек ода гирсем,
Ысмайыл дек гурбан болсам,
Давут дек кырк огул берсем,
Тапарменми, балам, сени.

Дашып деря дек гайнасам,
Мансур дек дарда ойнасам,

Какнус кимин от чейнесем,
Тапарменми, балам, сени.

Бары-ёгуң болды гүман,
Маңа болды ахырмаман,
Терк әйлесем, бу ханыман,
Тапарменми, балам, сени.

Адым Хысров, болдум гарып,
Галдым гамыңда саргарып,
Ягты жаханы агтарып,
Тапарменми, балам, сени.

Элкысса, патыша бу газалы гутарды. «Хемрадан бу сөзе жогап гелермикә?» дийип, дым-дырслык болды, эмма жогап гелмеди. Хемраның гөвнүне гелди. «Агаларым атамьн агзына өйкүнип айдярмы-ка» дийип, сесини чыкармады. Инди хабары кимден ал, Мәхрибан әнесинден ал.

— Мен-де барып гуйының агзында бир газал айдайың, бармыка, я ёкмука? — дийип, әнеси сачыны яйып, шу ерде гуйының агзындаң тарап, бәш келеме сөз диер болды.

Даглар ахымдан думандыр,
Балам, сенден айрылгалы;
Субхы-шам ишим пыгандыр,
Балам, сенден айрылгалы.

Бу ватан нә ватан болды?
Дөвран бизден өтен болды,
Геен донум кепен болды,
Балам, сенден айрылгалы.

Бу дертлер ничик дерт болды?
Янды йүрегим, герт болды,
Гөзүм ёлунда дерт болды.
Балам, сенден айрылгалы.

Белент дагларым пес болды,
Шу гүн жаныма каст болды,
Гөрөр гөзүм гөрмес болды,
Балам, сенден айрылгалы.

Не сөвда дүшди башыма,
Пелек ган гошды ашыма,
Не күлпет дүшди башыма,
Балам, сенден айрылгалы.

Мәхрибандыр мениң адым,
Аллага етишмез дадым,
Йүрегимде көндүр одум,
Оглум, сенден айрылгалы.

Элкысса, энеси бу газалы тамамлансоң, гулак асдылар, эмма Хемрадан сес чыкмады. Хемра агаларының бириси энеси дийдирип алдатжакдыр дийип пикир этди.

Соңра Гүлжемиле сиңли гара гейнип, ган атлап, гара сачыны яйып, гуя багрыны берип, бир бәш келеме сөз айтды.

Хесретинден хасса жан ода якар мен, гардашым,
Гелмеди дийип, чар тарапларга бакар мен, гардашым,
Гүнде ят эдип сени өйден чыкар мен, гардашым,
Хижриң одуна эрип, сув дек акар мен, гардашым,
Ислесем инди сени кайдан тапар мен, гардашым?

Паны дүйәниң мазасын билмей өтди вадарыг,
Бир гелип бизден хабар хич алмай өтди вадарыг,
Ики залымың голундан гүлмей өтди вадарыг,
Солды гүлүң гунчасы, ачылмай өтди вадарыг,
Ислесем инди сени кайдан тапар мен, гардашым?

Хесретинден галды атаң, зары-сергезден болуп,
Яш дөкүп йыглар энен, ики гөзи гириян болуп,
Яры-достуң эшидиң, васпында багры ган болуп,

Бу себәпден мен көер мен, хатырым вейран болуп,
Ислесем инди сени кайдан тапар мен, гардашым.

Бермеди ким бу пелек, агам ишине хич ровач,
Өзи чайда галды малы-мүлки, тагты төч,
Ничик эдип чай ичинде ятдың эй, нәзик мезач,
Нөйлейин мен, хастайы бичәре дерман нәалач,
Ислесем инди сени кайдан тапар мен, гардашым?

Гүлшени багы-Эремде бир гүли-рагна иди,
Бир лутапатлык нахалы бойлары зига иди,
Ики дүйә ичре битген гөвхери-екта иди,
Нерим сөзли, керем йүзли, бир асылзада иди,
Ислесем инди сени кайдан тапар мен, гардашым?

Не үчин худаим бизи кылмышдыр гарып,
Бу гарыплык биле галдым загпыран дек саргарып,
Мен агамың васпыны дат эйлейин кимге барып,
Пайы-шикесте мен гарып, кайдан тапар ман агтарып,
Ислесем инди сени кайдан тапар мен, гардашым?

Болмады бу дүйәде зеррече дөвран оңа,
Алладан гелди казайы-мерки бидерман оңа,
Эйледі халкы-халайык барчасы арман оңа,
Гүлжемиле, зары кылган гөвхери-иман оңа,
Ислесем инди сени кайдан тапар мен, гардашым?

Элкысса, Гүлжемиле бу газалы тамамландан соң, дуруп гулак асдылар. Гүлжемиленің гөзүнден акан яшлар дамжа-дамжа болуп, барып Хемраның йүзүнә дамды. Хемра:

— Мениң үчин жаңыны якып, гөзүнден яш дөкүп дуржак шол бигана заңнарлармы? — дийип, чайың ичинде отуран еринде элинде сазы болмаса хем дилинде сөзи, зар-зар йыглап, бир газал айтды.

Кимдир мениң көне дердим гозгайып,
Мениң сен дек ничик гарындашым бар?

Бу гаранкы чайда мени ызлайып,
Мениң сен дек ничик гарындашым бар?

Бир хуммет иследим Алы пиримден,
Мырадыма етдим шаның зарбындан,
Эне башга гардашымың жебринден,
Хижр одуна көен ичим-дашым бар?

Үстүмдедир гайгы-гамың думаны,
Чай ичинде билмен ягшы-яманы,
Хуп гетирдим залым ики агамы,
Хакың пенайында гөвүн хошум бар.

Атам, юрдум мени хергиз гөрмеди,
Хич ким гелип, менден хабар алмады,
Чайдан өзге киши халым сормады,
Бу йыланлар билен мениң хошум бар.

Хемра диер, таңры берсин иманым,
Хич кимсе гөрмесин ягшы-яманым,
Бу гаранкы чайдыр мениң меканым,
Инди мениң киши билен не ишим бар?

Элкысса, Хемра бу сөзүни тамам эденсон, Хысров ша эстинден
гидип ятыберди. Везирлери хуш гүлүни гетирип, онуң бурнуна тут-
дулар. Хысров ша өзүне гелди. Дуран жемагат: «Эй, шахым, Хемра
жан саг-аман чайда бар экен. Онуң өз товшуны эшитдик» дийди-
лер. Хысров ша шу ерде гайтадан голуна сазыны алып, янып-көйүп,
бир бөш келеме сөз айтды.

Маңз яман хабар болды,
Аман-эсенми, сен, Хемра?
Билдим такык худаи урды,
Аман-эсенми сен, Хемра?

Болармы дидара доймак,
Ган йыглайып гара геймек,

Рова болармы атам диймек,
Аман-эсенми сен, Хемра?

Хабар алдым хош дилиңден,
Хазан нышаны гүлүңден,
Хич гутулмаз сен өлүмден,
Аман-эсенми сен, Хемра?

Хысров айдар, бу зыбаным,
Башымдан гитмез думаным,
Көрпе гузым, Хемра жаным,
Аман-эсенми сен, Хемра?

Элкысса, Хысров ша сөзүни тамам этди. Бу сөзө Хемраның гаха-
ры гелди. «Аман болан киши шунуң ялы ерде гүйлүнип ятармы, ата
жан! Маңа бидерек азар бердиң!» дийип, зар-зар йыглап, бир бөш
келеме сөз айдар болды.

Кимсин, маңа мөхрем болуп,
Халымы соран кимлер сиз?
Чай ичинде хемдем болуп,
Халымы соран кимлер сиз?

Дүнийәдәки хасап билен,
Янды багрым азап билен,
Сапар эйләп газап билен,
Гөрмәге гелен кимлер сиз?

Хемра айдар, ягшы кайда,
Сөвер ярдан болмаз пейда,
Тә өлүнчәм ятсам чайда,
Гөрмәге гелен кимлер сиз?

Элкысса, Хемра сөзүни тамам этди. Ондан соң, дуран жемагат
бири-бирине: «Хемра жан, саг-аман экен, саг болса бир чәреси бо-
лар» дийишдилер. Соңра Хысров ша: «Мен Хемра жаңа, шу заңнар-

лары бент эдип гоюнымы хабар берейин» дийип, голуна сазыны алып, зар-зар йыглап, бәш келеме сөз айтды.

Намардың голы багланды,
Чыкгыл, Хемрам, мен гөрейин?
Агалаң бенди боланды,
Чыкгыл, оглум, мен гөрейин!

Перизада ашыкмы сен,
Пырак ичре галыпмы сен,
Өлүкми сен, дирикми сен,
Чыкгыл, оглум, мен гөрейин?

Гамтын атаң шат болса,
Шат болуп үлкәге барса,
Тениңде жаның бар болса,
Чыкгыл, балам, мен гөрейин!

Йыглады халайык бары,
Екдур менче хич ким дерди,
Бу гөрә гелген Хысров ша,
Чыкгыл, Хемрам, мен гөрейин!

Элкысса, Хысров патыша сөзүни тамам этди. Бу сөз барып Хемра етишти. Ол: «Гамлы атам янып-көйүп дурмасын. Гел, шуңа гөзүмдөн айра дүшенлигим беян эдейин, шонда нәдеркә?» дийип, бәш келеме сөз айтды.

Кәбәм, менден хабар алсан,
Атам, ики гөзүм ёкдур:
Дүзүв гитдим, позув гелдим,
Кәбәм, ики гөзүм ёкдур.

Чай ичинде ялғыз галдым,
Ачылан гүллер дек солдум,

Ил-халкдан жыда болдум.
Бу ерде гамхорым ёкдур!

Хемра диер, ягшы кайда?
Сөвер ярдан ёкдур пейда.
Тә өлүнчәм ятсам чайда,
Кәбәм, ики гөзүм ёкдур!

Элкысса, Хемра сөзүни тамам этди. Соңра Хысров патыша ене гуйының агзына гелди ве бәш келеме сөз айдар болды.

Сен гидели галмаз сабры-каарым,
Башым дүшмүш гам-гуссага, думана,
Сен-сен мениң гөвүн-хошум, мыдарым,
Сени гөрсем гамтын гөвнүм гувана.

Үч ай болды мениң гөвүн-хошум ёк,
Йыгламакдан гайра эден ишим ёк,
Тулак ассам, чай ичинде товшуң ёк,
Бары-ёгуң маңа болды гүмана.

Каза окы жана гелип дегипдир.
Бу мәхнети хулай маңа берипдир.
Айралык хижраны билим эгипдир.
Пырагында якды мени замана.

Хысров айдар, бу гүнлери гөринчәм,
Перзент дагы гитмез менден өлүнчәм,
Гүл йүзли Хемрамдан жыда болынчам,
Разы идим шу гүн долса пеймана.

Хысров патыша бу газалы тамам этди. Соңра гулак асдылар. Ерден-гөкден сеза чыкды, Хемрадан сеза чыкмады, чүнки ол «ене бири гелип атам өйтдүржекдир» дийип гүман этди.

Соңра Мәхрибан әнеси гуйының башына гелип, бир газал айтды.

Бармы сен, бу чай ичинде, мүбтела болган, балам,
Ил-халкдан, ковмы-гардашдан жыда болган, балам,
Гам билен хижран одуна сынасы долган балам,
Бармы сен, бу чай ичинде мүбтела болган, балам!

Сыгынып, ата-энесин хер тарапга делмурып,
Гүлжемиле сиңлисин гайгы-хесретда гоюп,
Энесиниң жанына тыгы аташлар гоюп,
Бармы сен, бу чай ичинде мүбтела болган, балам!

Бир новча гүфта идин, ол хусны зыба балам,
Мәхри билен сынасы долган, балам,
Ол ата-энесинден хем жыда болган, балам,
Бармы сен, бу чай ичинде мүбтела болган, балам!

Мәхрибаным сен эерсиң гүйч-йүреги, кувваты,
Ва хасрата нейлейин, ядымга дүшүп ады,
Инди нирәге барайын, киме дийейин дады,
Бармы сен, бу чай ичинде мүбтела болган, балам!

Элкысса, энеси сөзи гутарансоң, ерден-гөкден сеза чыкды, Хемра-
дан сес чыкмады. Онсоң Гүлжемиле: «Доганым өлен ерде менем
өләйсем не болды?» дийип, өзүни гуя зыңжак болды. Ол вагт адам-
лар дуюп, онуң сынындан чекип тутдулар. Онсоң Гүлжемиле доганы
багрында баш, гөзүнде яш, сачыны саллап, аглап бир бәш келеме
сөз айдар болды.

Ики агам дийип, гүман эйлеме,
Хемра агам, ширин жаным, бармы сен?
Ягты розугәрим зындан эйлеме,
Мен багты гара мен, Хемра бармы сен?

Сенсиз гүлүм солды ягты жаханда,
Өли-дирилигиң маңа гүманда,
Ялңыз халың ничик гечди зынданда,
Мен багты гара мен, Хемра бармы сен?

Аглай-аглай гөз яшларым сил болды,
Хер бир гүнүм айдыр, айым йыл болды,
Маңа башдан такдыр, кысмаат шул болды,
Натуваным, агам жаным, бармы сен?

Максат-мырадыны худа бермеген,
Шу дүнийәде бәш гүн дөвран сүрмеген,
Жепа чекип, рахатыны гөрмеген,
Хемра агам, ширин жаным, бармы сен?

Гүлжемиле диер, жаным-гардашым,
Пыракындан акар болды гөз яшым,
Ялңыз халың ничик гечди, гардашым,
Хемра агам, ширин жаным, бармы сен?

Элкысса, Гүлжемиле сөзүни тамам этди. Соңра бирини гуя сал-
лап, Хемраны чекип чыкардылар. Мейдана чыгып, арасса шемал
йүзүне урансоң, Хемра эстинден айылып, өзүндөн гитди. Бираз салым
ятып өзүне гелди. Гөзүниң гөрмейәни үчин онуң көңли бозулып
«Велаятдан ким бар, ким ёк?» дийип, ил-халкың ахвалыны сорап,
бир сөз айтды.

Мүсүриң илинден гелен, жанларым,
Хабар берин, бизиң иллер аманмы?
Саясында гүн дүшмейән багларым,
Тәзе ачылан гызыл гүллер аманмы?

Бу нә багдыр, алмасы бар, нары бар,
Мен билменем тәлейимиң шоры бар,
Хер кимиң өзүне мынасып яры бар,
Ярдан айра дүшен ёллар аманмы?

Хич пейда тапмадым ашна-билишден
Яман хорлук гөрдүм доган-гардашдан,
Алтысы яздандыр, алтысы гышдан,
Он ики айдан гелен йыллар аманмы?

Хижран аташында багрын дузлаян,
Хүммет гуравында билин баглаян,
«Гелмеди» дийип, ёла гарап аглаян
Мүсүр шасы — Хысров атам аманмы?

Ганатым ёк, гайып-гайып учмага,
Алажым ёк, чайдан чыкып гачмага,
Хемра айдар, сермест болуп гучмага,
Хүйрлукга, инче биллер аманмы?

Элкысса, Хемра бу сөзи тамам эденсоң, Гүлжемиләни янына чагырып, «Дессине от як!» дийди. От якып, юмрук ялы көзи Хемраның янында гойдулар.

Хемра Эрем багына перизадың янына баранда, перизат сачының бир пыштасыны берип: «Хер хачан башыңа иш дүшсе, шуны түтедерсиң, мен яныңда боларын» диен экен. Хемра оны ода тутуп түтетди. Бу хем Эрем багында Шарух шаның гызы Хүйрлукганың дүйшүне гирди. Хүйрлукга еринден галып, бир награ чекди. Кырк мәхрәм кенизи төверегинде хәзир болды. Кенизлериң баштутаны:

— Эй, биби жан, даң сәхер чагындакы бу налышың не беләдыр? — дийди. Онда Хүйрлукга:

— Перядың ёргуды шейледир — дийип, алагайышлы газманы голуна алып, кенизлере делмирип, бәш келеме сөз айдар болды.

Эй, яранлар, жемыг болуп гелиңиз,
Менден хабар алармы сиз, перилер?
Зәхер салды мениң ичен ашыма,
Менден хабар алармы сиз, перилер?

Бинова билбилиң гүли солмасын,
Дүңйә гелен киши асла өлмесиң,
Хер бир киши асла мен дек болмасын,
Ондан хабар билерми сиз, перилер?

Даң әрте ятырдым гафлат дүйшүмде,
Чох сөвда гөрмүшем Хемран башында,

Бирнәче халайык онуң дашында,
Ондан хабар билерми сиз, перилер!

Адам уграмасын ажал окуна,
Бендәни алмасын, пелек сақына,
Хүйрлукга сөвдүгиниң одуна,
Гайта башдан бу гүн яндык, перилер.

Элкысса, Хүйрлукга сөзүни тамам эденсоң, дөвләрни хеммесиниң тагты-рована бент эдип, кырк кенизи билен үстүне мундулер. Перяның гудраты билен учуп гайдыбердилер. Хемраның ятан гуйысына якын гелдилер. Хысров шаның аламаны дашдан бир думан гөрүп: «Гапыллыкда бизиң үстүмизи басды» дийип, довула дүшүп, гачмага башлады. Хемра Гүлжемиләден:

— Төверекде нәме үйтгешик зат бар? — дийип сорады. Онда Гүлжемилә:

— Төверегимизе кепдери ялы болуп, кырк саны зат гелип гонды — дийди. Хемра:

— Бу гелен мениң Хүйрлукга ярымдыр — дийип, элинде сазы болмаса-да дилинде сөзи, бәш келеме сөз айдар болды.

Гарып гөвнүмиң рәхбери,
Бу думан-яр думаныдыр;
Даргатмаңыз бу лешгери,
Бу думан-яр думаныдыр.

Душманлар шу гуя салды,
Шүкүр алла ярлык ады,
Хүйрлукга жаным гелди,
Бу думан-яр думаныдыр.

Душманлар гөзүми алды,
Гам-гуссадан ичим долды,
Аллахым рехимлик кылды,
Бу думан-яр думаныдыр.

Ылгар эдипдир ырагы,
Акды гөзүмүң гарагы,
Янды Хемраның чырагы,
Бу думан-яр думаныдыр

Элкысса, Хемра сөзүни тамам эденсоң, Хысров шаның йыгыны гелип, орунлы-орунда дурды. Соңра Хемра «Мениң төверегими бо-шадың?» дийди. Хемраның төверегини бошлук этдилер. Инди хабары перизатдан ал. Хүйрлукга: «Бу мәреке нәме? Хемра мени теңлиге чагырармыка дийсем, тоюна чагырар экен. Шу дуршума барсам, аәхреси ярылармы, нәдерми. Мен шахана гейимлерими гейип бара-йын» дийип гейнип уграды. Хемра перизада тарап, бир бәш келеме сөз айдар болды.

Евуз гүнлер дүшди баша,
Гелер болсаң, яр гел инди;
Рехим әйле гөзде яша,
Гелер болсаң, яр гел инди!

Сенсиз чекер болдум мәхнәт,
Башыма гопды кыямат,
Хәлә бу заман ганымат,
Гелер болсаң, яр, гел инди!

Оды якарлар жаныма,
Гулак салгын эфганыма,
Мүреввет әйләп яныма,
Гелер болсаң, яр, гел инди!

Әшитгин ашыгын зарын,
Күлли мәхнәт болды, барын,
Бу дөрт билән өлмәс бурун,
Гелер болсаң, яр, гел инди!

Хемра дийр, умыдым сенден,
Ширин жәным чыкды тенден,

Эгер әл үзмәсен менден,
Гелер болсаң, яр, гел инди!

Элкысса, Хемра муны айдансоң, перизатлар якынлашып гелибер-дилер. Гөрселер, Хемраның ики гөзи хем ёк, көп мушакгатлары чекипдир. Хемра хорланан экен. Перизат гелип, Хемраның келлесини дызынын үстүнә алды.

Шу гүн гара гөзүң ёк гөрсөң, ягты жаханы,
Киши мундаг болармы, жыда болса тенде жаны;
Якды мени, өртеди бу гүн яланчы паны,
Аслыны баян кылсам, Мүсүр шәхриниң солтаны,
Мен айлансам, гөзүңден, ярым, саңа нәм болды?

Хер дем турдум еримден, саглыгыңа гувандым,
Атаң разы болсун дийип, мензилиңе гойбердим,
Шүкүр алла өлмейин гайта йүзүңи гөрдүм,
Хештирухы мүндүрип баг-Эреме ибердим,
Мен айлансам, гөзүңден, ярым, саңа нәм болды?

Иле әшгәр әйледим, Хүйрлукга адымы,
Киме баян әйлейин сынамакы одумы,
Инди нирә барайын, киме айдайын дадымы,
Әй, худайым, кабул кыл, мениң көңүл шадымы,
Мен айлансам, гөзүңден, ярым, саңа нәм болды?

Элкысса, Хемра гамгын болуп отурды. Хүйрлукга отурып ой-ланды: «Бу бир муңлы бичәредир, гөвнүни авламак гөрек» дийип, бәш келеме сөз айдар гөрек.

Сөйле, достум не иш дүшди башыңа,
Айлайын, гара неркес гөзүңден!
Гапыл идим, инди гелдим гашыңа,
Айлайын, гара неркес гөзүңден.

Кишиниң атасы шәйле болармы?
Басып гардашының гөзүн оярмы?

Гөзүн оюп, чай дүйбүне салармы?
Айланайын, гара неркес гөзүндөн.

Ярым биле мени чая салыңлар,
Ярым үчин мениң жаным алыңлар,
Гөзүм оюп, яр гөзүне гоюңлар.
Айланайын, гара неркес гөзүндөн.

Бу не гайгы, бу не хесрет, жанларым
Бу не эпет, бу не күлпет, жанларым,
Ягшылыга не меламаат, жанларым
Айланайын, гара неркес гөзүндөн.

Хүйрлукга диер, яндым одуна,
Янып, эда болдум ярың дердине,
Достлар галып, душман гитсин юрдуна,
Айланайын, гара неркес гөзүндөн.

Элкысса, Хүйрлукга сөзүни тамам этди. Хемранын гөвни хош болды. «Эй, сөвер ярым, сенден тамамам шейле иди. Мени хазир аллатагала бир минуда галдырман алса-да, сенден разыдырын» дийип, Хемра жошуп, баш келеме сөз айдар болды.

Хош гелип сен, перизадым бу ере,
Ине, мениң халым сордуң, сөвдүгүм;
Өз гардашым салды мени бу чая,
Арманым ёк гөрсем сени, сөвдүгүм.

Аман-эсен Мүсүр шәхрине барсам
Чемен баглап, тәзе гүллерин тирсем,
Мүбәрек жемалың, дал боюң гөрсем,
Шүкүр эдейин, галан деме, сөвдүгүм.

«Гелмеди» дийип, мениң ёлум гөзлөөн,
Кесип-кесип жигер багрым дузлаян,

Хер заман «ах» уруп, дердим сөзлөөн,
Гүлжемиле жаным гөрсем, сөвдүгүм.

Хемра айдар, мениң саралды йүзүм,
Халайыга дессан болсун бу сөзүм,
Эййәм разы болса, дүзелсе гөзүм,
Атам-энем жаны гөрсем, сөвдүгүм.

Элкысса, Хемра бу сөзүни тамам эденсөң, Хүйрлукга бу сөзү эшидип агламага башлады. Хүйрлукганың кенизи:

— Хер ким башына иш дүшсө, мерт болуп, билини мердана гуша-мак гөрөк. Сен Хемраның гөзүниң идегине чыксаң, голуна сазыны алсаң, ылгаррак намалар чиртсөң, барып Хысров патышанын алама-нына аралашсаң, шаят ки Хемраның гөзүндөн дерек тапылса гөрөк— дийди. Хүйрлукга:

— Маңа бу маслахаты ягшы бердиң — дийип, кабул кылды. Эрсө алагайышлы газманы голуна алып, делмурып, дөрт яна гарап, ширин жанындан гечип, генжи-хазынасындан гечип, бир баш келеме сөз айдар болды.

Хемраның гөзүндөн берин, бир хабар,
Тенден айрып, ширин жаным берейин;
Бир янындан сүрсүн, зовкы-сапаны,
Эрем багың ыгтыярын берейин.

Йөрәр эрдем Эрем багда мест болуп,
Мургызарлы баглаң гүллерин тирип
Ондан айра дүшдүм бу ере гелип,
Тәжи-тагтым ыгтыярын берейин.

Эрем багда йөрәр эрди Шасувар,
Бу гүн ёкдур менде зерре ыгтыяр,
Ягшы киши хакдан мырадын тапар,
Оңа шалык ыгтыярын берейин.

Хүйрлукга айдар, будур дилегим,
Ышк одуна янды мениң йүрегим,

Хемраның гөзи иди мениң дилегим,
Малы-мүлкүм, күлли барым берейин.

Элкысса, Хүйрлукга сөзүни тамам этди:

— Гуррандазлар гурра салып, мүнечжимлер китап ачың! Хей,
Хемраның дердине дерман, дога бармы? — дийди.

Гуррандаз гурра салды, мүнечжимлер китап ачды. Хүйрлукганың
бир гарры гуррандазы: «Эгер эм болса, өз юрдун зады эм болжак.
Эрем багына барсаң, бир ак гүл, бир гызыл гүл әкелсең, абы-земзе-
миң чешмесинден хем бир кәсе сув әкелсең, онсоң гөзи тапылса, жа-
йында гойсаң, абы-земземиң сувундан Хемраның гөзүни ювсаң, бу
гүллер билен хем сырғаң» дийди. Хүйрлукга Хысров шаның алама-
нына бирме-бир айланды. Хемраның гөзүнден дерек тапмады. Аглап-
аглап ызына гайтды. Чайың башына гелди. Эрсе Хемраның хем
гөзүнден тамасы бар эрди. Дерек тапылмансоң, Хемра аглап-аглап,
өз әлүмини диләп: «Гөзгыны әдип гойынчаң, алгыл» дийип, бәш
келеме сөз айтды.

Яланчыда гөрер гөзүм болмаса,
Ненең әдип яранайын бу дүңйә?
Алладан дилесем әлүм болмаса,
Ненең әдип яранайын бу дүңйә?!

Кимселер патышадыр, кимселер везир,
Кимсәге зулумдыр, кимсәге жебир,
Алланың рехмине көп кылдым сабыр,
Ненең әдип яранайын бу дүңйә?!

Бу дүңйә дийгениң бир ажап жайдыр,
Овалы хоррамдыр, ахыры вайдыр,
Ики гапылыжа кервенсарайдыр,
Ненең әдип яранайын бу дүңйә?!

Бег болайын дийсем, илим болмаса,
Бай болайын дийсем, малым болмаса,

Яланчыда гөрер гөзүм болмаса,
Ненең әдип яранайын бу дүңйә?!

Хемра диер, бу гүн болдум бичәре,
Көп шүкүр әйлейип рахманы сабра,
Көп агладып гойма, мени бу жебре,
Ненең әдип яранайын бу дүңйә?!

Элкысса, Хемра сөзүни тамам этди. Хүйрлукга зары-гырян бо-
луп, багырмага башлады. Симун кениз чыдам әдип отурып билмеди.
Товсуп еринден галып: «Бибижан, сениң дердине чәре кылар мен»
дийип, Хысров шаның йыгынына аяк алдыгына ылгап йөрәберди.
Хысров шаның гашына барды. Шадан Билбилгөйә гушы сорады.
Патыша: «Қасым везир, барың Билбилгөйәни алып гелиң!» дийип
буюрды. Қасым везир Билбилгөйәни алтын капасы билен алып гел-
ди. Симун кениз Билбилгөйәни алып гайдыберди. Гетирип Хүйрлукга
берди. Хүйрлукга алтын капасың агзыны ачды. Билбилгөйә сычрап
мейдана чыкды. Билбилгөйә гуш Хүйрлукга сер салса, реңк-пети
галмандыр, гөзлери бейнисине япышып, сачлары перишан болупдыр.
Муңа Билбилгөйәниң рехими гелип жак-жак уруп, бир гез ёкары
галып: «Хемраның гөзи мендедир» дийип хабар берип, бир сөз
айтды.

Перизадым мелул болма,
Хемраның гөзи мендедир;
Бу гайгы-хесретде галма,
Хемраның гөзи мендедир.

Мениң дейин билбил ёкдур,
Билсең Румы-Испыханда,
Сениң дейин пери ёкдур,
Қашгар билен Чын-Мачында.

Гелип эрди мени алып,
Рухсары гүле доланып,
Ярадана шүкүр салып,
Хемраның гөзи мендедир.

Перим, сени шат эйлесем,
Ыгтыкат, перят эйлесем,
Билбил дийр, догрым сөйлесем,
Хемраның гөзи мендедир.

Элкысса, Билбилгөйә сөзүни тамам эдип, ганатының астында Хемраның өңинчә саг гөзүни, соңундан чеп гөзүни чыкарып берди. Хүйрлукганың вагты хош болды. Үчүсү шу ерде отурып, дерди-гамдан, башдан өтенден гүррүң этдилер. Ондан соң Хемра Билбилгөйә йүзленип:

— Сен ата-энемин, Гүлжемиле жаным, Хүйрлукга ярым, бүтүн Мүсүр илиниң битирмедик ишини битирдиң. Сен мана кыяматлык гардаш болдуң — дийди. Хүйрлукга. Билбилгөйә:

— Сен ягты дүйнәниң чырагы болдуң. Хич кимин битирмежек ишини битирдиң. Мениң хем кыяматлык гардашым бол! — дийди. Билбил икисиниң хем айданыны кабул кылды. Ондан соң Хемраның вагты хош болуп, Билбиле гарап, овалы Хемра, ызындан Хүйрлукга, соңра Билбилгөйә үчүсү кыяматнама айдышдылар.

Х е м р а : — Жаным билбил, жаным билбил,
Болгун, кыяматлык гардаш;
Сүңк хосдарым, ховандарым,
Дамардакы ганым, билбил!

Х ү й р л у к г а : — Әйледің мүшгили асан,
Худайым зыяда ясан,
Көңлүм болды бахры-боссан,
Күлли ыгтыарым, билбил!

Б и л б и л : — Хемра шахым, гам иймегин,
Дүйнәни хош өтер билгил,
Рахманы сен яда салгыл,
Хер деминде гардаш, Хемра.

Элкысса, үчүсү сөзүни тамам этди. Хүйрлукганың вагты хош болуп:

— Дөв Хештирух — дийип, перман этди. Дөв Хештирух тайяр болуп, янына гелди. Перизат дөв Хештируха:

— Сагада галман Эрем багына бар. Эремиң багындан бир ак гүл, бир гызыл гүл гетир. Абы-хаят сувундан бир кәсә гетир! — дийди.

Дөв бичәре гөк гүбүрдән ялы гүбүрдәп, шакырдап асмана чыкыберди. Барып Эремиң багындан бир ак гүл, бир гызыл гүл, абы-хаят сувундан бир кәсә сувы жем эдип алып сагада галман Хүйрлукганың янында хәзир болды. Гетирип, Хүйрлукганың янында гойды. Абы-хаят сувы билен Хемраның гөз орнуны үч мертебе ювдулар, гөзүни хем үч мертебе ювдулар. Гызыл гүл билен жайыны сырдылар, ак гүл билен орнуна гойдулар. Хемраның гөзүни данып гойдулар. Бирнөчә вагт гарашдылар. Хемраның гөзи рөвшен болмады. Хысров ша аглап, бәш келеме сөз айтды.

Кадыр алла, мен бир әжиз гулун мен,
Бу гүн маңа медет берер гүнүңдир.
Бу ягты жахан зындандыр маңа,
Бу гүн маңа медет берер гүнүңдир.

Ол Мүсүр шәхринден чыкмышам бәри.
Отуз үч мүн сахабаның сервери,
Әбубекир гарыпларың рәхбери,
Бу гүн bize медет берер гүнүңдир.

Достлар, гутулмадым гам иле зертден,
Иүрегим долудыр гам иле дертден,
Таңрының арсланы я Шахымердан.
Бу гүн bize медет берер гүнүңдир.

Гарып Хысров айдар, хақың сөзүни,
Башда Алы непес этди өзүни,
Көрпе гузым Хемра жаның гөзүни,
Нурун берер болсаң, берер гүнүңдир.

Элкысса, Хысров ша сөзүни тамам этди. Бирнөчә вагт гарашып отурдылар, Хемраның гөзи ачылмады. Ондан соң мәхрибан әнеси

аглап: «Хемра жан үчин мен гөзүм багышлайын» дийип, янып-көйүп, баш келеме сөз айтды.

Мен өлөр мен иллер, болуңлар бахым,
Озалы мен бир аллага сыгындым;
Өзүң хөкүм эйлегил, реббим желил,
Ыбрайым, Ысмайыл, саңа сыгындым.

Бу ягты жаханда дүшдүм зындана,
Мисли кервен дек чыксам майдана,
Зар-зар йыглап ялбарсам, Шахымердана,
Я Мухаммет, Мустапа, саңа сыгындым.

Озалы рехим кылгыл, гудратлы жепбар,
Мен эжиз мен, хакдан өзге кимим бар,
Өзүң асан кыл, гудратлы сетдар,
Эбубекир, Омар, саңа сыгындым.

Мәхрибан, болупдыр багтымыз гара,
Я ылахым, эйлегил, бу дерде чәре,
Ялбарайын дердим артып бир пара,
Якуп оглы Юсуп, саңа сыгындым.

Элкысса, Мәхрибан сөзүни тамам этди. Хемраның гөзи хич рөвшен болмады. Халайыклар дуруп йыглашдылар, хекимлер китаба гарадылар, гуррандазлар гурра ташладылар. Хич чәре кылып билмедилер. Ондан соң, Гүлжемиле сиңлиси зар-зар йыглап, Хемраның гөзүни диләп, бу хем бәш келеме сөз айтды.

Башыңа дөнейин, дөвлетин гушы,
Айланамен, Хемра, сениң гөзүңден;
Йигитлер сервери, йыгының башы,
Айланамен, агам, сениң гөзүңден.

Зар-зар йыгладым мен чөли-муганда,
Ят кылып агладым дили-зыбанда,

Башда кысматын билмез хер бенде,
Айланайын, жаным, сениң гөзүңден.

Гүлжемиле гөзде яшы эгсилмез,
Таңрының такдырын бендеси аңмаз,
Өзи асан этсе, бир деме гелмез
Айланамен, Хемра, сениң гөзүңден.

Элкысса, Гүлжемиле сөзүни тамам этди. Бирнәче вагт гарашып отурдылар. Хемраның гөзи рөвшен болмады. Ондан соң Касым везир зар-зар аглап, элинде сазы, дилинде сөзи бир бәш келеме сөз айтды.

Эй, яранлар мусулманлар,
Дүнийәде йигит өлмесе;
Не мүшгүлдир ша, гулуна,
Башында гөзи болмаса.

Ким гирди хакын ёлуна,
Тесбисин алып голуна,
Нә кысатдыр ша, гулуна,
Дөвлетин гушы болмаса.

Өлмесин, достлар өлмесин,
Ракып жахана гелмесин,
Ачылган, гүллер солмасын,
Багында билбил болмаса.

Касым диер, сөзләп сөзи,
Сайрар чемениң билбили,
Багы Эремиң тәзе гүли
Ачылыбан хем солмаса.

Элкысса, Касым везир сөзүни тамам этди. Эмма Хемраның гөзи ачылмады. Инди хабары кимден ал? Хүйрлукгадан ал. Хүйрлукга янып-көйүп, пелеге шикаят эдип, элине дутары алып, бир бәш келеме сөз айтды.

Кадыр алла, рехм эйлегил халыма,
Оввал адың рахман, рахым хақы үчин!
Ислеген дилегим бергил голума,
Еди гат ер, еди асман хақы үчин!

Гара эйле душманларың йүзини,
Кабул эйле, шикестелер сөзүни,
Лутпың билен ачгыл ярым гөзүни,
Хезрет Алы, Шахымердан хақы үчин!

Инжили окады хезрети Иса,
Төвраты хатм этди хезрети Муса,
Худаның арсланы Алы Муртуза,
Патманың багры бирян хақы үчин!

Ыбрайым, Ысмайыл, Юсуп пыгамбер,
Давут оглы Сүлейман әлеме сервер,
Ислеген мырадым кадыр, өзүң бер,
Эбубекир, Омар, Осман хақы үчин!

Хүйрлукга диер, будур дилегим,
Хижр одуна көйди мениң йүрегим,
Хемраның гөзүдир — мениң гөрегим,
Шыпа бергил, ол Мустапа хақы үчин!

Элкысса, Хүйрлукга сөзүни тамам этди. Сонра Хемраның гөзүни
ачып гөрдүлер. Онуң гөзи энеден догма пәкизе болуп ачылан экен.
Ил-халк муңа шатланып, бегенишдилер. Хемра:

— Мен буларың хайсы бири билен гөршейин. Говусы саз билен
гөршейин — дийип, халкың ортасында дуруп, тамдыраны элине алып,
саз билен гөршер болуп, бир сөз айтды.

Эй, яранлар, мусулманлар,
Гелиң, беглер, гөрүшелиң!
Бизи дийип гелен жанлар,
Гелиң, беглер, гөрүшелиң!

Түлүң йүзүңде яралар
Билбил чекер аваралар,
Муханнес, йүзи гаралар,
Гел, агалар, гөрүшелиң!

Бизиң билен хемдем болан,
Бир-бириниң сырын алан,
Гол салышып, биле гезен,
Дең-душларым, гөрүшелиң!

Отуран гарры — уссатлар,
Хер ким өз төрүни ятлар,
Сорап гелен перизатлар,
Гелиң, жанлар, гөрүшелиң!

Ятганым зынданың ичи,
Ракыпдан алар мен өжи,
Сорап гелен улы-кичи,
Гелиң, жанлар, гөрүшелиң!

Билбил чекер ахы-зары,
Гүлден гайры болмаз яры,
Хожа, сейит, улы-гарры,
Гел, агалар, гөрүшелиң!

Атам-энем мәхрибаным,
Кувватым, рухум-рованым,
Гүлжемиле — ширин жаным,
Гелиң, жанлар, гөрүшелиң!

Хемра айдар, хакдыр ишим,
Нә сөвдага дүшди башым,
Ики дүйәде ёлдашым,
Хүйрлукга жан, гөрүшелиң!

Элкысса, Хемра сөзүни тамам этди. Дуран йыгының хеммеси би-

лен улудан-кичэ гөршүп чыкды. Ондан соң Хысров ша Хемраның янына чагырып:

— Эй, балам, дүйөдө бир говы зат билен говшан экениң. Мунуң дек перизат хич киме говшан дэлдир. Инди шу перизат ярыңы юрдуңа алып гитмек элинден гелерми? — дийди. Хемра:

— Гелер, ата жан, менден айра жаны болмаз! — дийип, голуңа сазыны алып, Хүйрлукганың янына барды.

— Эй, Хүйрлукга жан, галан деме шүкүр эдейин — дийип, бәш келеме сөз айтды.

Гел гидели, бизиң иле перизат,
Ене мунуң дейип дөвран тапылмаз;
Айшы-ашрат билен дөвран сүрели,
Ене мунуң дейип дөвран тапылмаз.

Гапыл болма, өсер айралык ели,
Өтүрме, нобатың голуңдан вели,
Өз еринде галды Эремиң гүли,
Икимизе гүли-рейхан тапылмаз.

Бу дүйөдө бәш гүн ойнаның галар,
Таңла хер кимсәни бир ере салар.
Берен аманатың эеси алар,
Шүкүр эделиң, инди бу жан тапылмаз.

Зүлпүңи бойнума баглагын кемер,
Бир пери сен, адың әлеме сервер,
Бу гулуңа гам етирме, эй дилбер,
Инди тер ачылган гүлүң тапылмаз.

Хемра диер, йөр сен, Мүсүр юрдуңа,
Гол берелиң эренлериң мердине,
Эййәм дова тапар берен дердине,
Ажалың дердине дерман тапылмаз.

Элкысса, Хемра сөзүни тамам этди. Хүйрлукга:

— Сениң хараба юрдуңа ким гитжек? — дийип, терс бакып отурыберди. Хемраның мундан бейле тамасы ёкды. «Алла жаным, муңа ёкмаян гүррүң айтдыммыкам» дийип, айдан сөзүне пушман кылып, көп ойланды. Соңра «Гел шуңа бир дегешмерек, гелер-гелер сөз айдып берейин» дийип, бәш келеме сөз айтды.

Перизадым, мелул болма,
Мүсүр бизе ил имесми?
Доланып гойнуңа гирсем,
Ол гүли-рейхан имесми?

Чөллерде еке гезенден,
Ата-энеден безенден,
Хижран одуңа дөзенден,
Яр гужагы жан имесми?

Мүсүрүң багыңа бардым,
Бирнече дөвранлар сүрдүм,
Кысмаат тартып сени гөрдүм,
Ашыга мырат имесми?

Шол билбилни менден алан,
Тутуп бизи чая салан,
Хемра жандан жыда галан,
Ол ики залым имесми?

Элкысса, Хемра сөзүни тамам этди. Ондан соң Хүйрлукга:

— Озалдан шунуң ялы якымлы сөз айтсаң болмадымы? Гөре гиржек, гөрдөн чыкжак дийдин. Мени көп сермисар этдиң. Галан дөвраны шатлыкда сүрмек герек. Сенден айра жаным болмаз, юрдуңа гидерис — дийди. Хемраның вагты хош болуп, атасының янына барды.

— Эй, ата жан, Хүйрлукга жан гитмәге разы болды — дийди. Хысров ша:

— Ажап болар — дийди.

Хысров ша тамам везир-агзамлары, дост-ярлары, дең-душлары

билен жемленип, ёла рована болдулар. Хемра хем өз дең-душлары билен елмаянын үстүне кежебе гурап, Хүйрлукганы гелин-гызлар билен мундүрүп, булар хем ёла дүшди.

Инди хабар кимден ал? Хысров шадан ал. Ол Мүсүр илине барды. Барып везир-агзамларыны йыгнап тоюң энжамыны ийбердилер. Той энжамыны жемлөп, жарчыны чагырды, голуна бир динар берип», жар чек!» дийди. Жарчы: «Патышаның еди гнже-гүндиз той-томашасы бар. Хер ким сазанда, гоенде болса, ат чапан сейис болса, гөрөшйән пәлван болса гелиберсин» дийип гыгырыберди. Той башланып гитди. Хемра хем дең-душлары билен гелип етишди. Еди гнже-гүндиз шейле бир шатлыклы гечди. Ат чапдырып, алтын габак атдырып, багшы айтдырып, гөрөш тутдурдылар. Секизинжи гүн той совулды. Ызындан молла-мүфти йыгнап Хүйрлукга билен Хемраника гыйжак болдулар. Қазы-келанлар. Хүйрлукга: «Векилчилигиң бергил» дийселер, Хүйрлукга мисли сом гара даш болуп отурыберди. Векилчилик ыгтыярыны бермеди.

— Хемраның аслы топрак — адамзатдыр, мениң аслым от — перизат. Икмизиниң сүңцүмиз барабар имес — дийди.

Патыша халайыкklарa гитмәгә ругсат берди. Хүйрлукга өзи билен гелен перилери юрдуна гайтаржак болуп, Симун кенизи өз орнуна баштутан гоюп, күлли Эрем багыны, шалык ыгтыярыны табшырып, бәш келеме сөз айтды.

Мундан гидер болсаң, Симун кенизим,
Барсаң ата-энеме салам дийгей сен;
Хесрет билен гечди яз билен гүйзүм,
Барсаң, дең-душлара салам дийгей сен!

Перилериң барысына баш болун,
Ай башында, йыл башында душущың,
Жәхт эйлейип, бир-бирине говущың,
Барсаң, дост-ярлара салам дийгей сен!

Мениң онда даш галыпдыр ватаным,
Хесрет билен өртенипдир бу теним,

Мүлкүм дийип месген эйлән ватаным,
Барсаң, Эрем иле салам дийгей сен!

Хер кимсе болар өз меканында,
Гамы-күлпет көпдүр Мүсүр илинде,
Хүйрлукга айдар, адам голунда,
Барсаң, гамхорлара салам дийгей сен!

Элкысса, Хүйрлукга сөзүни тамам этди. Хүйрлукга өзүниң бу тайда галаныны туссаг хасап этди. Диши йылжырап, бир гүлмеди. Перилер жем болуп, Хүйрлукга билен бирме-бир хошлашдылар. Хүйрлукга перилере ругсат берип, ёла салды.

Перилер аз йөрөп, көп йөрөп, бирнәче ёлы тай кылып өз юртларына бардылар.

Инди хабары кимден ал? Хемрадан ал. Хүйрлукганың эйлесине-бейлесине гечип бир гүлдүржек болды. Эмма онуң диши йылжырамады. Хемра:

— Хүйрлукга жан, бейдип отурсаң, мениң өмрүм хасрат билен гечсе герек — дийди. Хемра голуна сазыны алып, Хүйрлукга гарап, бәш келеме сөз айтды.

Гөвнүмиң өйүни бакы бент этмиш,
Ак йүзүңде гоша халы сонаның;
Ак голлары гырмызга боялмыш,
Гызыл үстүңде яшыл-алы сонаның.

Жебриңе дөзер мен гашыңа бенде,
Бу жаным галмады жигерде, тенде,
Арзув эйләп етебилмен хер гүнде,
Хуп гурулмыш сөхбет-сазы сонаның.

Жерен дек делмурып дөрт яна баксаң,
Бойнуңа тыладан хейкелиң даксаң,
Хер заман сейил эдип шадыян каксаң,
Гулага хуп гелер сазы сонаның.

Хемра айдар, бакжаларда гөч эйләп,
Мей ичели гөвни, вагты хош эйләп,
Нәз эйләли, якын ёлы даш эйләп,
Яндырды жаным сөзи сонаның.

Элкысса, Хемра сөзүни тамам этди. Хүйрлукга улудан бир гүлди.

— Хә, Хемра жан, мениң шаңыма айдан сөзүң инди болды. Йөр икимиз баг сейлине чыкалы! — дийип, Хемраның голундан чекди. Икиси голбоюн салшып бага йөрнш кылдылар, бага бардылар. Бага сер салсалар, гүлдер ачылып, билбилләр сайрашып, тотулар нәз эйләп, гумрулар дем тартып, бузавачлар яп газып, серчелер серенжам берип, гогуртлар кетхудалык эдип, хүйнүпүкләр тарашманлык эдип, хер ким өз шовхы билән болуп, булаклар чар тарапа акып, мивелер бишип, өз аграмына өзи дүшүп дуран жая гелни етишдилер. Булар анча вагт томаша кылдылар. Хүйрлукга: «Хов, Хемра жан, геленимизе көп вагт болундыр, инди гайдалы» дийди. Булар гелип, сарая бардылар. Хысров ша Хемраны чагырды. Хемра:

— Хов, кыблагәхим, атам, нәме хызмат бар? — дийди. Ша:

— Балам, мен гаррандырын. Яшым етмишден өтди. Ил хызматына ярап билемок. Тагта талаң дүшмәнкә, шу тагты саңа табшырдым — дийди. Хемра:

— Ата жан, ажап болар — дийип, патышаның айдан сөзлерини кабул кылды. Хемра тагт үстүнә чыкды. Тамам шаңың шалык ыгтыярыны алды. Везир-бекиллери гол говшурып хызматында болдулар. Гайтадан Хемраның шалык тоюның маслахатыны этдилер. Тоюң белленен гүни етип гелди. Хемра бир жарчыны чагырып, голуна бир динар берип, «Жар чекип угран!» дийди. «Жарчы: «Хемраның он ики гижә-гүндиз шалык тойы бар. Хер ким тоя гелсә, ийжәги-ичжәги шадан берилйәр. Багыш мен, сейис мен дийме, полван, пукара дийме, тоя гелибер!» дийип жар чекиберди. Раст, көче, белент, пест көче аралап барыберди.

Той башланып гитди. Ат чапдырдылар, алтын габак атдырдылар, багыш айтдырдылар, гөреш тутдурдылар. Пукара-гарыплара көп эигамлар бердилер. Он ики гижә-гүндиз шу халатда гечди. Он үчүн

жи гүн той совулды. Сонра Хүйрлукганы Хемра никалап бердилер. Хемра тагт үстүндә вагты хош болуп, бир сөз айтды.

Шүкүр хақың дергайында,
Сени миессер эйледі;
Мен голундан ичдим шерап,
Ашыклык хесер эйледі.

Чын-Мачын юрдуна гитдим,
Атамың әмрини тутдум,
Көп иллере хайыр әтдим,
Өмрүми гүлзар эйледі.

Не сөвдалар дүшди баша,
Халайык гөрди томаша,
Ягшылык эйләп гардаша,
Өзүме зерар эйледим.

Дөвүң пенжесинден гачдым,
«Алла!» дийдим, ере дүшдүм,
Хүйрлукга жаны гучдум,
Гөвнүм бир әсер эйледі.

Битмез ишлер бендин ачдым,
Дүйәниң малындан гечдим,
Перизат ёлуна дүшдүм,
Ашыклык әсер эйледі.

Тутуп чая салды бизи,
Гара болсун душман йүзи,
Хемраның ахыркы сөзи,
Инди мугтәсер эйледі.

Элкысса, Хемра сөзүни тамам этди. Патыша Хуршыт, Зивер огулларыны өлдүрмәкчи болды. Шол вагт везир-бекилләр ара дүшүп: «Хорматлы шахымыз, сиз булары өлдүрмән. Йөнә буларын

йүзүне гара чекиң-де, обадан шерменде эдип ковуп чыкарың!» дийди. Патыша везир-бекиллериниң бу теклибине разы болуп, огулларының йүзүне гара чекип, обадан ковуп чыкарды. Хемраны ак өйүң дашындан үч гезек айлап, ишикден салдылар. Ашыклар етди мырада, яманлар галсын уяда! Яманлар галып нәме болжак, хеммелер етсин мырада!



Сөзлүк

- Бады-саба — эртир билен өсйөн мылайым шемал.
 Бенделге — бирнәче ёлы бирлешдирйән я-да бөлийән чатрык.
 Бимар — кесел, хасса, нәхош, нәсаг.
 Бипаян — соңсуз, ахырсыз, чәксиз, хетсиз, узын, узак, бехри-бипаян — соңсуз деря, узын деря, дүйпсүз деря.
 Берар — 1) үстүнлик, ровачланыш; 2) межал, такат, доган, гардаш.
 Гирифтар — 1) тутулма, эле дүшме; 2) дучар болма, саташма, беп-дуван, баглы.
 Кесапат — 1) гүр; 2) кир, хапа.
 Леб — додак.
 Загпыран — шафран, сары реңкли, оңат ыссы өсүмлик. Гүндөгәр әдебиятында әдеби эсерлериң гахрыманларының саралан йүзи загпырана меңзедилйәр.
 Зинде — дири, жанлы.
 Лутфа — мылайымлык, рехимлилик, ягшылык, мәхрибанлык, мерхеметлилик, гөвүндешлик.
 Зыят — көп, кән, артык.
 Матлап — ислег, максат, арзув.
 Мезач — саглык, саглык ягдайы, темперамент.
 Мугтасар кылмак — гысга, гысгача, аз, кем; гысгалтмак, азалтмак.
 Мунакгаш — нагышланан, овадан, бесленен, безелен.
 Мургузар — гушлы мейданлык.
 Муханнес — гермафродит, намарт, горкак, бинамыс.
 Мүшгил — кын, четин, аңсат дәл.

Некэр (болмак) — гөрмез болмак.

Паендоз — аяк ашагына, аяк астына дүшөлгөн зат.

Ракып — 1) бәсдеш, конкурент; 2) кесеки, бигәне; 3) душман.

Розугәр — 1) яшайыш, дурмуш; 2) эпоха, заман, дөвүр.

Рухсар — йүз, яңак, кешп.

Сер — 1) келле, баш; 2) ёкары, үст.

Хырка — жинде, шылха, дервүшлерин гейгән гейми.

Шермисар — утанчлы, мүйили, утанма, утандырылан, йүзүгара.

Популярный текст дестана «Хурлукга и Хемра» составлен на основе множества рукописей, хранящихся в рукописном фонде Института языка и литературы имени Махтумкули АН ТССР и представляет наиболее полный вариант, включающий эпизоды и стихи, ранее не опубликованные.

Книга рассчитана на широкий круг читателей.